




సంపుటి : 72 సంచిక : 27 పుటలు : 42

జాగృతి

కవి 5121 - శ్రీ శార్వరి చైత్ర బహుళ త్రయోదశి

వెల : ₹15/-


20 - 26 ఏప్రిల్ 2020



డాక్టర్ల మీద కూడా
ముస్లిం వ్యతిరేక
ముద్ర వేస్తారా?
8లో



కొత్త ఆయుధం
నకిలీ వార్త
12లో



శ్రీ సూర్య
నారాయణ....!
38లో



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్‌తో స్కాన్ చేయండి. లేదా <http://payit.cc/S8242> అని బ్రౌజర్‌లో టైప్ చేయండి.

72 ఏళ్లుగా వెలువడుతున్న జాతీయ తెలుగు వారపత్రిక

MAHAVEER GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech

ECE | EEE | CSE | IT | MECH. | CIVIL | AERO

PG

M.Tech

DE & CS | VLSI | PE & ES | CSE | SE | AMS

MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic

DECE | DEEE | DCME | DME | DCE

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech

ECE | EEE | CSE | MECH.

Counseling Code : AARM

AAR MAHAVEER ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com

Computers & General

B.Sc

MSCs

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by **MAHAVEER EDUCATIONAL SOCIETY**

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgi, Hyderabad - 500 005.

జీవనశైలి మార్పుతో కరోనాను ఓడిద్దాం!

అమలాపురమైనా, ఆదిలాబాదయినా, అమెరికా అయినా; చిన్నా పెద్దా పేద, సాద తేడా లేకుండా ప్రాణభయం అందరికీ ఒకటే అని కరోనా మరోసారి నిరూపణ చేస్తున్నది. వలస కూలీలు అయినా, సాఫ్ట్‌వేర్ ఉద్యోగులు అయినా ఉపాధి గురించి, జానెడు పొట్ట గురించి పడుతున్న తపన ఒకే తీరుగా ఉంది. తీవ్రతలో తేడాయే గానీ కరోనా కలిగిస్తున్న భయం గుప్పిట్లో ప్రపంచం అంతా చిగురుటాకులా వణికిపోతోంది. అమెరికా, ఇటలీ, ఫ్రాన్స్, ఇంగ్లాండు తదితర ఐరోపా దేశాలతో పాటు పలు ప్రపంచ దేశాలు ఊహాన్ నగరాన్ని, చైనా దేశాన్ని కరోనా విపత్తు దోషిగా వేలెత్తి చూపుతున్నాయి. తెలుగు రాష్ట్రాల ప్రజలు మాత్రం ఈ ఏడాది మార్చిలో ఢిల్లీలో జరిగిన మర్కజ్‌ను, దానికి వెళ్లి వచ్చిన ముస్లింలను దోషులుగా చూస్తున్నారు. ప్రపంచ దేశాలను ఆర్థికంగా దెబ్బతీసి ప్రపంచంలో ఎదురులేని ఆర్థికశక్తిగా ఎదగాలని చైనా జీవాయుధ యుద్ధ కుట్ర వన్నిందని, దాన్ని ఉపయోగించుకుని ముస్లింలు జీహాద్‌కు తెగించారని ఇప్పుడు నిందించి ప్రయోజనం లేదు. కరోనా వైరస్ జీవాయుధమే అయితే దానికి శత్రు మిత్ర భేదం లేదని, అమెరికా వాడిని, చైనా వాడిని, హిందువును, ముస్లింను, క్రైస్తవుడిని ఒకే తీరున కబళిస్తుందని తేలింది. ఊహించని ఉపద్రవం వచ్చి పడినప్పుడు దాన్నుండి బయట పడటమెలా? అని ఆలోచించి తగిన చర్యలు చేపట్టడం విజ్ఞత. ప్రజలు, ప్రభుత్వం ఒక్కటై పోరు సాగించి కరోనా విపత్తును ఎదిరించాలి.

యుద్ధం లాంటి విపత్తు వ్యతిరేక పోరాటం బలహీనులను బలిగొనకుండా ప్రభుత్వం, ప్రజలు జాగ్రత్త వహించాలి. భారత ప్రభుత్వం, తెలుగు రాష్ట్రాల ప్రభుత్వాలు కరోనా విపత్తును ఎదుర్కోవడంలో ఇప్పటివరకు విజ్ఞతగానే వ్యవహరిస్తున్నాయని చెప్పాలి. ప్రజలు కూడా ప్రభుత్వాల చర్యలకు స్వచ్ఛందంగా మద్దతు ప్రకటిస్తున్నారు. కొన్ని సంపన్న దేశాల్లో మాదిరి స్వేచ్ఛగా బ్రతికే అవకాశం లేకపోతే మరణిస్తాం అంటూ లాక్‌డౌన్ నిబంధనలను అతిక్రమించి వీధుల్లోకి వచ్చి వివాదాలకు తెరతీసి తెంపరులు మనకు లేరు. కనుక రెక్కాడితే గాని డొక్కాడని నిరుపేదలు, చేతి వృత్తులతో పొట్టపోసుకునే పేదలు, అనాథలు ఆకలితో అలమటించకుండా చూసుకోవాల్సిన బాధ్యత ప్రభుత్వానిది, ప్రజలదీ కూడా. ఈ సమయంలో ఆర్థిక స్త్రోమత, వెసులుబాటు కలిగిన వారు ఉదారతతో వ్యవహరించాలి. కరోనాకు వ్యతిరేకంగా మనం సాగించవలసిన సామూహిక పోరాటంలో ప్రభుత్వాలు ప్రకటించే లాక్‌డౌన్ ఒక దశ, భాగం మాత్రమే. దాన్ని అంతకంతకూ పొడిగించడాన్ని తాజా అనుభవాల నేపథ్యంలో అర్థం చేసుకోవాలి.

కనిపించని శత్రువులాంటి కరోనా మహమ్మారిని నిలువరించడానికి లాక్‌డౌన్ లాంటి వ్యూహాలను ఎంత కఠినంగా అమలు చేయాలో, ప్రజలు ఎంత జాగరూకులై మెలగాలో సూర్యాపేట ఉదంతం నిరూపిస్తోంది. సూర్యాపేట నుండి ఢిల్లీ మర్కజ్‌కు వెళ్లి వచ్చిన ఓ వ్యక్తి కరోనా సోకింది. ఏప్రిల్ రెండున బయటపడిన ఈ కరోనా కేసీ అక్కడ మొదటిది. మర్కజీయుడు తరచూ మందులు కొనుక్కునే మెడికల్ షాపులో పనిచేసే యువకునికి అతని నుండి ఆ వైరస్ సోకింది. ఆ తరువాత మర్కజీయుడు నాగారం మండలం ఓ గ్రామంలోని అత్తగారింటికి వెళ్లి బంధువులకు కూడా వైరస్ అంటించాడు. ఇలా కరోనా పాజిటివ్ వచ్చిన కేసులు అన్నింటికీ మర్కజీయుడే కారణమని తేలింది. ఇంతలో ఓ కిరాణా షాపు యజమాని స్వల్ప అనారోగ్యం పాలై ఆసుపత్రికి వెళ్లి పరీక్షలు చేయించుకుంటే కరోనా పాజిటివ్ వచ్చింది. ఇతనికి తొలి పాజిటివ్ కేసైన మర్కజీయునితో ఎలాంటి కాంటాక్టు లేక పోగా ఎలాంటి యాత్రల చరిత్ర కూడా లేదు. ఇతనికి కరోనా ఎలా సోకిందో తేల్చడం అధికారులకు తలనొప్పిగా మారింది. రాష్ట్ర ప్రభుత్వ అధికారులు, ప్రపంచ ఆరోగ్య సంస్థ అధికారులు కలసి శ్రమించి, సిసి ఫుటేజీల ఆధారంతో ఈ మిస్టరీని ఛేదించారు. ఎందుచేపలు అమ్ముకునే ఓ మహిళ మెడికల్ షాపుకు రెండుసార్లు వెళ్లి మందులు కొని, అప్పటికే కరోనా వైరస్ సోకిన మెడికల్ షాపు యువకుడి నుండి కరోనాను అంటించుకున్నది. ఖాళీ సమయాల్లో అష్టా చెమ్మా ఆడుతూ, కబుర్లాడుతూ తిరగడం ఆమెకు అలవాటు. లోపల కరోనా వైరస్‌ను మోస్తూ, ఎలాంటి అనారోగ్య లక్షణాలు లేకుండా పైకి ఆరోగ్యంగా కనిపిస్తున్న ఈ మహిళ కిరాణా షాపుకు వెళ్లి సరుకులు కొన్నది. షాపు యజమానికి కరోనా అంటుకుంది. ఆపైన అతని నుండి కుటుంబీకులకు, అతని కాంటాక్టులోకి వచ్చిన మరి కొందరికి కూడా కరోనా సోకింది.

చైనా వాడో, విదేశాల నుండి వచ్చిన వాడో, ఢిల్లీ మర్కజ్‌కు వెళ్లి వచ్చిన వాడో మన చుట్టూ ప్రక్కల కాదు కదా వంద మీటర్ల దూరంలో కూడా ఎవడూ లేడు అని ధీమాతో ఉండాల్సిన పరిస్థితి ఇప్పుడు లేదు. కరోనా అనే జీవాయుధాన్ని మోస్తూ కూడా ఆరోగ్యంగా తిరిగే వాహకుల ప్రమాదం పూర్తిగా తొలగిందనే నమ్మకం కుదిరే దాకా దూరం పాటించడం, నమస్కరించి తప్పుకోవడం వంటి జాగ్రత్తలు పాటిస్తూ స్వీయ రోగ నిరోధకశక్తిని పెంపొందించే ఆహారం, జీవనశైలి మార్పుకోవడంతో మాత్రమే కరోనాను జయించగలం!



గోరక్షణ పేరుతో

కొంతమంది, ఒక సమయంలో

అజ్ఞానంతో వ్యవహరించారు.

కొందరిని చంపారు. ఇది

హేయమైన చర్య. సాక్షాత్తు భారత

ప్రధాని నరేంద్ర మోదీ కూడా ఇలాంటి

నేరపూరిత చర్యలకు ఈ దేశంలో

స్థానంలేదని గట్టిగా హెచ్చరించిన సంగతి

దేశానికి తెలుసు. గోరక్షణ పేరుతో జరిగిన

అమానుషాలలో కొందరు ముస్లింలు

మరణించారు. ఆ నేరం కొద్దిమంది

హిందువులకు సంబంధించినది. కానీ ఆ

సమయంలో మీడియాలో ఒక వర్గం,

పాఠహక్కుల నేతలు, వామపక్షాల నాయకులు,

ముస్లిం నాయకులు, కాంగ్రెస్ నాయకులు ఆ

కొద్దిమంది హిందువులు అన్యాయంగా,

అనాలోచితంగా చేసిన పని గురించి ఎలాంటి

ప్రచారం చేశారో ఇప్పుడు దేశం గుర్తు చేసుకోవడం

అవసరం. ఆ చెదురుమదురు నేరాలను

అంతర్జాతీయ సమాజం ముందు పెట్టి భారత్ మీద

ఎలాంటి దురభిప్రాయాన్ని సృష్టించేందుకు

పాటుపడ్డారో కూడా గుర్తు చేసుకోవాలి. అప్పుడే

'హిందూ ఫాసిజం' అంటూ గగ్గోలు పెట్టారు.

కాంగ్రెస్ ప్రముఖుడు దిగ్విజయ్ హిందూ ఉగ్రవాదం

అన్న మాటను కూడా ఉపయోగించాడు. ఈ

మాటనే చట్టసభలలో చిదంబరం

ప్రయోగించారు. ఫాసిజం ముద్ర చరిత్రలో ఎంత

నీచమైనదో, అదెంత ఘోరమైన నిందో

ఆలోచించకుండా, మొత్తం ఈ దేశంలోని

హిందువులందరి మీద ఫాసిజం ముద్ర

వేశారు. గోరక్షణ పేరుతో కొద్దిమంది

ముస్లింలను చంపిన ఆ కొద్దిమంది మూర్ఖ

హిందువులకూ, దానిని పట్టుకుని

మొత్తం హిందూ సమాజం మీద

ఫాసిజం ముద్ర వేసిన ఆ మురాలకీ

ఏమీ తేడా లేదు.

సాలెగూడు

కానీ కొవిడ్ 19 కల్లోలం నేపథ్యంలో మర్కజ్ ఉదంతానికి మతం ముద్ర వేయరాదనీ, మర్కజ్ మృతులు అంటూ, తల్లిఘిలు అంటూ మీడియా పేర్కొనకుండా కట్టడి చేయాలని కోరుతూ కొందరు ముస్లింలు సుప్రీంకోర్టును ఆశ్రయించారు. కానీ సుప్రీంకోర్టు దీని మీద స్పందించడానికి నిరాకరించింది. అంతేకాదు, ఈ ఉదంతాన్ని మర్కజ్ పేరుతో పిలవరాదంటూ మీడియాకు ఆదేశం ఇచ్చి గొంతు నొక్కలేమని కూడా సుప్రీంకోర్టు ధర్మాసనం చెప్పింది. జరిగింది చెప్పడానికి, అదెక్కడ జరిగిందో చెప్పడానికీ, దానికి బాధ్యులుగా భావిస్తున్న సంస్థలు, మనుషులు, సిద్ధాంతాల గురించి ప్రస్తావించే హక్కు మీడియాకు ఉందని అత్యున్నత న్యాయస్థానం తిరుగులేకుండా చెప్పింది. ఇది ముస్లిం నాయకులకు, మేధావులకు, వామపక్షవాదులకు, హక్కుల నేతలకు చెంపపెట్టు కాదా!

ఇక్కడ గోరక్షణ హత్యల గురించి ఎందుకు ప్రస్తావించవలసి వచ్చిందంటే, తల్లిఘి జమాత్ ఉదంతం దురదృష్టకరమనీ, ఆ పేరును ఉపయోగించుకుంటూ మొత్తం ముస్లిం సమాజాన్ని రాక్షసుల్లా చిత్రించడం తగదనీ సుప్రీంకోర్టును ముస్లిం మత సంస్థలు కోరిన తీరును బట్టి. ఫాసిజం అన్న నీచమైన తిట్టుతో పోలిస్తే మర్కజ్ గురించి మీడియా చేస్తున్న ప్రస్తావన చాలా చిన్న అంశం. ఈ వివాదంలో హిందువులు ముస్లింల పట్ల చూపుతున్న సంయమనం ఇప్పటికీ ముస్లిం నేతలకు, మేధావులకు అర్థం కాలేదు. కొద్దిమంది చేసిన దానికి మొత్తం ముస్లిం సమాజాన్ని శిక్షించడం ఎందుకన్న దృష్టి ప్రతి హిందువులోనూ కనిపిస్తున్నది. దానికి నిదర్శనమే ఢిల్లీ వెళ్లి వచ్చిన వారు ఎవరి మీద భౌతిక దాడి జరగలేదు. వారి ఇళ్ల మీద దాడి చేయలేదు. మర్కజ్ మీద కోపంతో దేశంలో ఏ మూలా ఏ ఒక్క ఇతర మసీదును ధ్వంసం చేయలేదు. ఢిల్లీ వెళ్లి వచ్చిన వారు అని, తల్లిఘిలనీ, మర్కజ్ కు వెళ్లి వచ్చిన వారు అని మాత్రమే వ్యవస్థ మొత్తం ప్రస్తావిస్తున్నది. అంతేకాని,

ముస్లిం సమాజం మొత్తాన్ని ఏ ఒక్కరు నిందించడం లేదు. వాస్తవంగా ఆలోచిస్తే మర్కజ్ గురించి ప్రస్తావించరాదంటూ మీడియాను ఆదేశించాలని కోర్టును ఆశ్రయించడం తెంపరితనం. భారత్ లో కరోనా వ్యాప్తి ముమ్మాటికీ మర్కజ్ ప్రార్థనలకు వెళ్లి వచ్చిన వారితో జరిగినదే. ఇంత ఘోర విపత్తు వారి చలవే. అయినా సెక్యూలరిస్టులు ముస్లింలకు రక్షణ కవచంగా నిలబడుతూనే ఉన్నారు. వారు అమాయకులని చెబుతూనే ఉన్నారు. బుజ్జగింపునే ఇంపుగా భావిస్తున్నారు. కరోనా వైరస్ పరిణామాలను ముస్లింలకు అంటగట్టడం బావుండలేదని ఎన్సిపి నాయకుడు శరద్ పవార్ ప్రధానితో వీడియో కాన్ఫరెన్స్ లో వాపోయారు. ఇలాంటివాళ్లే ఈ దేశంలో వేలమంది ఉన్నారు.

నిజాముద్దీన్ మర్కజ్ ద్వారానే కరోనా వైరస్ విస్తరించిందని పేర్కొంటూ ఒక వర్గం మీడియా మత విద్వేషాలను రెచ్చగొడుతున్నదని, కాబట్టి ఈ మాటను ఉపయోగించరాదని ఆదేశించాలంటూ ముస్లిం ప్రముఖులు సుప్రీంకోర్టును కోరారు. కానీ పిటిషనర్లు కోరిన మేరకు తాత్కాలిక ఆదేశాలు ఇచ్చి పత్రికా స్వేచ్ఛను అరికట్టలేమని కోర్టు ఏప్రిల్ 13న తేల్చి చెప్పింది. ప్రధాన న్యాయమూర్తి జస్టిస్ ఎన్ఎ బాబ్జే, జస్టిస్ ఎల్. నాగేశ్వరరావు, జస్టిస్ ఎంఎం శంతనుగోదర్లతో కూడిన ధర్మాసనం వీడియో కాన్ఫరెన్స్ ద్వారా విచారణ జరిపింది. జమాయిత్ ఏ హింద్ సంస్థ ఈ పిటిషన్ దాఖలు చేసింది. కరోనా వైరస్ వ్యాప్తి గురించి వివరాలు చెప్పిన ప్రతిపారి తల్లిఖి జమాత్ తో వ్యాధి విస్తరించిందంటూ చెబుతున్నారని పిటిషనర్ ఆరోపణ. అయితే ఈ కేసులో పీటీఐని ఇంప్లీడ్ చేయవలసిందని, తరువాతి విచారణ అప్పుడు జరుగుతుందని కోర్టు చెప్పింది.

నిజాముద్దీన్ మర్కజ్ ద్వారానే కరోనా వైరస్ విస్తరించిందని పేర్కొంటూ ఒక వర్గం మీడియా మత విద్వేషాలను రెచ్చగొడుతున్నదని, కాబట్టి ఈ మాటను ఉపయోగించరాదని ఆదేశించాలంటూ ముస్లిం ప్రముఖులు సుప్రీంకోర్టును కోరారు. కానీ పిటిషనర్లు కోరిన మేరకు తాత్కాలిక ఆదేశాలు ఇచ్చి పత్రికా స్వేచ్ఛను అరికట్టలేమని కోర్టు ఏప్రిల్ 13న తేల్చి చెప్పింది. ప్రధాన న్యాయమూర్తి జస్టిస్ ఎన్ఎ బాబ్జే, జస్టిస్ ఎల్. నాగేశ్వరరావు, జస్టిస్ ఎంఎం శంతనుగోదర్లతో కూడిన ధర్మాసనం వీడియో కాన్ఫరెన్స్ ద్వారా విచారణ జరిపింది.



దాదాపు తొమ్మిదివేల మంది మర్కజ్ ప్రార్థనలకు హాజరయ్యారని వారి వల్లనే దేశం మొత్తం ఈ వైరస్ వ్యాపించిందని నివేదికలు చెబుతున్నాయి. ఏప్రిల్ 18న కేంద్ర ఆరోగ్య శాఖ సంయుక్త కార్యదర్శి లవ్ అగర్వాల్ ఇచ్చిన వివరాలు ఏం చెబుతున్నాయి? దేశ వ్యాప్తంగా 14,792 (ఆ నాటికి) కరోనా పాజిటివ్ కేసులు నమోదైనాయనీ, వాటిలో మర్కజ్ తో సంబంధం ఉన్నవి నాలుగు వేలు పైనే అని తేలిందని చెప్పారు. మొత్తం 23 రాష్ట్రాలు, కేంద్రపాలిత ప్రాంతాలలో మర్కజ్ కు హాజరైన వారి వల్లే వైరస్ విస్తరించిందని ఆయన చెప్పారు.

నిజానికి నిజాముద్దీన్ మర్కజ్ తో పాటు తల్లిఖి జమాత్ హరియణాలోని మేవాట్, బిహార్ లోని నలందలలో కూడా అలాంటి సమావేశాలు నిర్వహించింది. వీటికి కూడా దేశంలోని కొన్ని ప్రాంతాల నుంచి ఆ వర్గీయులు పాల్గొన్నారు. మర్కజ్ ఆందోళనకు తోడు మేవాట్, నలంద కూడా ఇప్పుడు దేశ ప్రజలను, ప్రభుత్వ యంత్రాంగాన్ని తీవ్రంగా కలవరపరుస్తున్నాయి. ఎందుకంటే ఈ సమావేశాలన్నీ వేలు, వందల మందితోనే

జరిగాయి. వైరస్ సంగతి వెల్లడైన తరువాత మర్కజ్ కు వెళ్లివచ్చిన వారిలో చాలామంది అజ్ఞాతంలోకి వెళ్లిపోయారు. ఈ సమయంలోనే దేశవ్యాప్తంగా ఉన్న రోహింగాల ముస్లింలు కూడా మర్కజ్ సమావేశాలకు హాజరయ్యారని, వారి గురించి ఇంతవరకు వట్టిచుకోలేదని తెలిసింది. రోహింగాల విషయం గుప్తంగా ఉండిపోయింది. హైదరాబాద్ శిబిరం నుంచి ఢిల్లీ వెళ్లిన రోహింగాలు అందరూ తిరిగి రాలేదని వార్తలు వెలువడినాయి. ఇప్పుడు అధికారులకు ఇదొక కొత్త తలనొప్పి తయారయింది.

మర్కజ్ ప్రార్థనలే కారణం

కొవిడ్ 19 వ్యాప్తిలో సూపర్ స్ప్రెడ్డర్లుగా ప్రపంచ వ్యాప్తంగా కొన్ని సంస్థలను, వ్యక్తులను గుర్తించారు. భారతదేశానికి సంబంధించినంత వరకు నిజాముద్దీన్ మర్కజ్ అలాంటి సూపర్ స్ప్రెడ్డర్. ఇందులో ఎలాంటి సందేహం లేదు. ఢిల్లీలోని నిజాముద్దీన్ మర్కజ్ మసీదులో తల్లిఖి జమాత్ నిర్వహించిన (2020 మార్చిలో) ప్రార్థన సమావేశాలలో దేశంలోని వివిధ రాష్ట్రాలకు చెందిన 9000 మంది పాల్గొన్నారు. నలభయ్యే దేశాల నుంచి మరొక 960 మంది ప్రతినిధులు కూడా హాజరయ్యారు. వీరే దేశమంతా అంటించారు. భారతీయ ముస్లింలే కాదు, విదేశీ ముస్లింలు కూడా ఇందులో తమ వంతు పాత్ర నిర్వహించారు. ఏప్రిల్ 18న కేంద్ర ఆరోగ్యశాఖ విడుదల చేసిన వివరాల ప్రకారం 23 రాష్ట్రాలు, కేంద్రపాలిత ప్రాంతాలలో 14,378 పాజిటివ్ కేసులు

నమోదైనాయి. వీటిలో 4,291 మర్కజ్ కు వెళ్లి వచ్చిన వారివే. తబ్లిఖి జమాత్ సభ్యులు, వారి సంబంధీకులు అంతా కలిపి దేశవ్యాప్తంగా 40,000 మందిని క్వారంటైన్ చేశారు. ఒక్క 2020లోనే (అంటే ఈ మూడు నెలల్లోనే) తబ్లిఖి జమాతీయులు 2100 మంది ఈ దేశం వచ్చారని కేంద్ర హోం మంత్రిత్వశాఖ వెల్లడించింది. మర్కజ్ నుంచి తెలంగాణలోని కరీంనగర్ కు వచ్చిన (మార్చి 18) ఎనిమిది మంది ఇండోనేషియా తబ్లిఖిలతో ఈ రాష్ట్రం అతలాకుతలం కావడం మొదలయింది. మార్చి 26న జమ్మకశ్మీర్ లో తొలి కరోనా మరణం సంభవించింది. అతడు కూడా మర్కజ్ ప్రార్థనలకు వెళ్లి వచ్చినవాడే.

వీరంతా కరోనా అంటించుకుని రావడం ఒక వంతుయితే, వైద్యానికి నిరాకరించి వ్యాధి వ్యాప్తికి దోహదం చేయడం మరొకటి. అందుకే వీరి మీద అనుమానాలు బలపడుతున్నాయి. టూరిస్ట్ వీసాల మీద తీసుకొచ్చిన విదేశీ మౌల్వీలు మర్కజ్ కార్యక్రమంలో పాల్గొన్నారు. వీరిలో చాలామంది ఇప్పటికీ అజ్ఞాతంలో ఉన్నారు. నిజాముద్దీన్ మర్కజ్ అధిపతి మాలానా సాద్ కూడా ఇప్పటికీ అజ్ఞాతంలోనే ఉన్నాడు. కరోనా వైరస్ మీద పోరాటానికి ఇన్ని కోట్ల రూపాయల ఖర్చు చేయవలసి రావడానికి కారణం మర్కజ్ ప్రార్థనలు. వాటికి హాజరైన వారికి ఆ వ్యాధి ఉన్నదని తెలియదు. కానీ తెలిసిన తరువాత వైద్యానికి ఎందుకు రావడం లేదు? ఇంత కల్లోలం జరగుతున్నా ఏ మౌల్వీ కూడా వైద్యం చేయించుకోవలసిందని ఫత్వా జారీ చేయడేమి? అయినా మర్కజ్ పేరు ప్రస్తావించరాదని కోర్టులకు ఎక్కుతున్నారు. అందువల్ల వారి మనోభావాలు గాయపడతాయట. అసలు భారతదేశానికి కరోనాతో తగిలిన గాయం ఇప్పటికీ మానకపోవడానికి కారణం మాటేమిటి?



నలందా తబ్లిఖి జమాత్

నలంద పేరు చెబితే ఒకనాటి విద్యాకేంద్రం గుర్తుకు వస్తుంది. కానీ కోవిడ్ 19 కేసులు విస్తరించడానికి కారణమైన తబ్లిఖి జమాత్ కారణంగా మళ్లీ జనం నోళ్లలో నలంద పేరు నానింది. నిజాముద్దీన్ మర్కజ్ కారణంగా దేశమంతా ఏర్పడిన భయాందోళనలను నలంద తబ్లిఖి జమాత్ ఇంకాస్త పెంచింది. మార్చి నెలలో ఇక్కడ సమావేశాలు జరిగాయి. ఇక్కడ నుంచి కొందరు ఢిల్లీ వెళ్లి, ఆ ప్రార్థనలలో పాల్గొన్నారు. మార్చి 14, 15 తేదీలలో జిల్లా కేంద్రమైన నలందలో ఒక మసీదు ఆవరణలో సమావేశాలు జరిగాయి. నలంద బిహార్ ముఖ్యమంత్రి నితీష్ కుమార్ సొంత జిల్లా, నలంద సమావేశాలలో 640 మంది పాల్గొన్నారు. వీరిలో ఎక్కువ మంది బిహార్ రాష్ట్రం వారే. కొంతమంది జార్ఖండ్ నుంచి కూడా వచ్చి పాల్గొని ఉండవచ్చునని అధికారులు అనుమానిస్తున్నారు. దీనికి సంబంధించి జిల్లా కలెక్టర్ నుంచి లేఖ రాగానే ఆ మసీదును మూయించారు. దీనితో సరైన సమాచారం

అందుబాటులో లేకుండా పోయింది. అయినా 640 మందిలో 274 మంది ఆచూకీ కనుగొన్నట్టు బిహార్ విపత్తు నివారణ విభాగం అధికారులు చెప్పారు. మిగిలిన 366 మంది జాడ తెలియలేదు. ఇదెంత ప్రమాదకరమో అర్థం చేసుకోవచ్చు. ఆఖరికి సమావేశ నిర్వాహకుల దగ్గర కూడా పాల్గొన్న వారి అందరి వివరాలు లేవని తెలుస్తున్నది. అయితే నవాదా జిల్లా నుంచి వెళ్లి నలంద సమావేశంలో పాల్గొన్న ఒకరికి మాత్రం పాజిటివ్ లక్షణాలు ఉన్నట్టు కనుగొన్నారు. అయితే బిహార్ కు సంబంధించి కొత్త సమస్య కూడా వచ్చింది. వైశాలి నుంచి వచ్చిన ఒక వ్యక్తి పాట్నాలోని ఒక ప్రైవేటు ఆస్పత్రిలో వైద్యం చేయించుకున్నాడు. అయితే అతడికి కరోనా పాజిటివ్ అని తేలింది. దీనితో అధికారులు ఆ ఆస్పత్రిని మూయించారు. అతడు ఆస్పత్రి నుంచి బయట పడిన తరువాత వందమందిని కలుసుకున్నాడని సమాచారం. వీరిలో 67 మంది పాట్నాలోనే ఉన్నారు.

మేవాట్లో ఇజ్తెమా

నిజాముద్దీన్ మర్కజ్ సమావేశాలకీ, నలందా తబ్లిఖి జమాత్ కూ రోహింగ్యా ముస్లింలు హాజరైనట్టు సమాచారం ఉన్నది కాబట్టి వారందరినీ గుర్తించవలసిందని ఏప్రిల్ 17 ప్రాంతంలో కేంద్ర హోం శాఖ రాష్ట్రాలను ఆదేశించింది. ముఖ్యంగా హైదరాబాద్ నుంచి మేవాట్ కు రోహింగ్యా ముస్లింలు వచ్చారని కేంద్ర హోం శాఖ తెలియచేసింది. మేవాట్ లో

కొత్త గమనిక : భారతదేశంలో నెలకొన్న ప్రస్తుత పరిస్థితుల దృష్ట్యా ఆర్ఎస్ఎస్ అఖిల భారతీయ అధికారి ఏప్రిల్ 26న సాయంత్రం 5 గంటలకు జాతిసమ్మేళించి ప్రసంగించున్నారు.. దీనిని కుటుంబ సభ్యులంతా కలిసి వినగలరు. అలాగే ఈ సూచనను బంధుమిత్రులందరికీ తెలుపగలరు. క్రింది లింకు ద్వారా ప్రత్యక్ష ప్రసారం చూడవచ్చు.

www.rss.org
www.facebook.com/RSSOrg
www.youtube.com/RSSOrg

ఇజ్రైల్ కార్యక్రమం తరువాత రోహింగాలు నిజాముద్దీన్ మర్కజ్కు హాజరయ్యారని తెలియ వచ్చింది. మేవాట్ మీద తల్లిఘి జమాత్ తన దృష్టిని కేంద్రీకరించడంలో ఎలాంటి ఆశ్చర్యం లేదు. మేయాలని పిలిచే అక్కడి ముస్లిం జీవన శైలి అందుకు కారణం. ముస్లింలు ఖురాన్ ప్రకారం కచ్చితంగా జీవితం గడపాలని బోధిస్తుంది తల్లిఘి జమాత్. మేవాట్ జిల్లాలో ఇది కనిపించదు. అక్కడ ఇప్పటికీ చాలామంది ముస్లింలు శివుడిని ఆరాధిస్తారు. బావి తవ్వితే జై భైరవ అంటూ తొలి ఇటుక వేస్తారు. స్థానికంగా అంతా పాటించే బావుల పూజలు వారు కూడా చేస్తారు. కట్టు బొట్టు కూడా హిందువులకు దగ్గరగానే ఉంటుంది. అక్కడ చాలామందికి సమాజ్ చేయడం ఎలాగో తెలియదు. కాబట్టి అక్కడి ముస్లిం సమాజాన్ని మరమ్మత్తు చేయడం తల్లిఘి జమాత్ తక్షణ కర్తవ్యంగా భావిస్తుంది. రోహింగాలు పంజాబ్ లోని దేరాబస్సీకి కూడా వీరు వెళ్లినట్టు కూడా సమాచారం ఉంది. ఇక్కడ ఒక విషయం గుర్తు చేసుకోవాలి. ఈ జనవరిలో నిజామాబాద్ సమీపంలో కూడా ఇజ్రైల్ కార్యక్రమం

జరగడం, తరువాత బైంసాలో దారుణమైన స్థాయిలో మత కల్లోలాలు జరగడం మనకు తెలిసినదే.

రోహింగాల వంతు

నిన్న మొన్నటి దాకా దేశవ్యాప్తంగా జరిగిన సీఏఏ అల్లర్ల ఉద్దేశం ఏమిటో గుర్తుండే ఉంటుంది. ఆ చట్టంలో ముస్లింలకు కూడా ఈ దేశానికి రావడానికి అవకాశం కల్పించక పోవడమే. సీఏఏ వ్యతిరేకుల అంతరంగంలో ఉన్నది రోహింగా ముస్లింలే. వీళ్లంతా మైన్మార్ నుంచి భారత్కు వలస వచ్చారు. అక్కడ మత కల్లోలాల కారణంగా ఇక్కడికి కాందిశీకులుగా వచ్చిన సంగతి కూడా గుర్తుండే ఉంటుంది. కానీ, తల్లిఘి సమావేశాలకు వీళ్లు కూడా హాజరై తమ వంతుగా వైరస్ వ్యాప్తికి సాయం చేశారు. అయితే ఈ సంగతి కాస్త ఆలస్యంగా వెలుగు లోకి వచ్చింది. అది మరింత ఇరకాటానికి గురి చేస్తున్నది.

తెలంగాణ, ఢిల్లీ, పంజాబ్, జమ్ము ప్రాంతాల నుంచి రోహింగా ముస్లింలు కొందరు నిజాముద్దీన్ మర్కజ్ ప్రార్థనా సమావేశాలకు హాజరయ్యారని కేంద్ర హోం

శాఖ తెలియచేసింది. తెలంగాణలో ఉన్న రోహింగా ముస్లింలలో 45 మంది ఢిల్లీ వెళ్లారని అధికారులు అనుమానిస్తున్నారు. వీరిలో 22 మంది తిరిగి తెలంగాణ చేరుకున్నారు. ఈ 22 మందిలో నలుగురికి పాజిటివ్ అని తేలింది. దీనితో ఆస్పత్రిలో వైద్యం చేయించారు. మిగిలిన 23 మంది మేవాట్లో లేదా, పంజాబ్లో ఉన్నారని తెలంగాణ పోలీసులు అనుమానిస్తున్నారు. వీరు లాక్డౌన్ కారణంగానే తెలంగాణ చేరుకోలేదని పోలీసులు చెబుతున్నారు. ఇదిలా ఉంటే నల్లగొండ పోలీసులు 17 మంది రోహింగా ముస్లింల మీద కేసులు నమోదు చేశారు. ఇందులో ఏడుగురు ఇక్కడివారు కాదు. మిగిలిన పదిమంది చాంద్రాయణగుట్ట (హైదరాబాద్) ప్రాంతంలో ఉంటున్నారు. ఆ ఏడుగురిలో ఐదుగురు మేవాట్ నుంచి, ఇద్దరు కశ్మీర్ నుంచి వచ్చారు. చాంద్రాయణగుట్టలో ఉంటున్న రోహింగా ముస్లింలలో ఒకరు తల్లిఘి సమావేశాలకు వెళ్లారు. పరీక్షలలో మాత్రం ఐదుగురికి కరోనా వైరస్ సోకినట్టు తేలింది. 2017లో నిఘా వర్గాలు ఇచ్చిన సమాచారం

విస్తృత పరిమితిలో ఉత్పత్తులను అందించటం సుధాకర్ సంస్థ ప్రత్యేకత



SUDHAKAR
WIRES AND CABLES

SUDHAKAR
PIPES AND FITTINGS

SUDHAKAR
UPVC WINDOWS AND DOORS

ప్రకారం భారతదేశంలోని రాష్ట్రాలలో 40,000 మంది రోహింగా ముస్లింలు ఉన్నారు.

ఇదంతా ఒక సాలెగూడును తలపిస్తున్నది. సీఏఏ ఆందోళన, దాని పర్యవసానంగా వచ్చిన షాహిన్ బాగ్ నిరసన, తరువాత ఢిల్లీ అల్లర్లు, తల్లిఘి జమాత్ అన్నిటికీ ఒక లంకె ఉందని ఇప్పుడు అంతా అనుమానిస్తున్నారు. జెఎన్ యు అల్లర్లు, అలీఘర్ ముస్లిం విశ్వవిద్యాలయం గొడవలు వాటికి అనుబంధంగా జరిగినవే. వీరందరి లక్ష్యం ఒకటే. భారత్ లో ప్రస్తుతం అధికారంలో ఉన్న ప్రభుత్వాన్ని కూలదోయాలి. ఘోరమైన అకృత్యాలు చేసిన రోహింగాలను ఈ దేశ పౌరులుగా చేయడానికి సుప్రీంకోర్టును ఉపయోగించుకోవాలని చూస్తున్నారు. మైనారిటీలు ఎన్ని అకృత్యాలు చేసినా మెజారిటీలు మానంగానే ఉండాలన్న ఆదేశాన్ని కూడా అత్యున్నత న్యాయస్థానం నోటి నుంచి రప్పించాలని ఆశ పడుతున్నారు. తల్లిఘి జమాత్ వంటి అత్యంత వివాదాస్పద సంస్థ నిర్వహిస్తున్న సమావేశాలకు ఈ దేశానికి శరణార్థులుగా వచ్చిన వారు కూడా వెళ్లడమేనా? రోహింగాలు ఎవరి



అనుమతితో వెళ్లారు? శరణార్థులకు ఇంతటి విస్తృతమైన హక్కులు ఉంటాయా? ఇలాంటి విస్తృత హక్కులు ఇచ్చే ముస్లిం దేశం ఈ ప్రపంచంలో ఉందా? అక్కడ ఇలాంటివి సాగుతాయా? అయోధ్యలో వివాదాస్పద కట్టడం కూల్చిన తరువాత మధ్యప్రదేశ్ కాంగ్రెస్ ప్రముఖుడు అర్జున్ సింగ్ తరుచూ ఒక అంశాన్ని తెర మీదకు తెస్తూ ఉండేవారు. అప్పుడు పీవీ నరసింహారావు ప్రధాని. అయోధ్య కూల్చివేతకు పరిహారంగా ప్రధాని ముస్లింలకు క్షమాపణలు చెప్పాలట. అయితే పీవీ ఆ పని చేయలేదు. నిజానికి ఇప్పుడు తల్లిఘిలు ఆ పని స్వచ్ఛందంగా చేయవలసి ఉంది. అందులోని వాస్తవాన్ని, అవసరాన్ని వారు గుర్తించాలి. ఈ దేశంలో హిందువులు, ముస్లింలు సయోధ్యగా ఉండడానికి ఆ చర్య దోహదం చేస్తుంది. తమ వల్ల జరిగిన ఈ ఘోర ప్రాణ నష్టానికి, తట్టుకోనంత ఆర్థిక నష్టానికి, జాతి మొత్తం అనుభవించిన మనః క్లേശానికి తల్లిఘిలు సంతాపమైనా ప్రకటించడం సంస్కారం అనిపించుకుంటుంది. ఇలాంటి సంస్కారం వారు ప్రదర్శించాలని అనుకున్నా, మేధావులు, హక్కుల కార్యకర్తలు, కాంగ్రెస్ నాయకులు అందుకు అడ్డుపడే అవకాశమే ఎక్కువ. ఇంతకీ సీఏఏ సందర్భంగా ప్రతి ముస్లిం చేతిలోను కనిపించిన త్రివర్ణ పతాకం ఇప్పుడు ఏమైపోయింది? జెండాను వదిలిన చేతులు వైద్యం కోసం రమ్మని చెప్పడానికి వచ్చిన వైద్యులను కొట్టడానికి రాళ్లు అందుకుంటున్నాయి.

జాగృతి డెస్క్

Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం

(ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304
డీఆర్ఎస్ సరేంద్ర	సబ్ ఎడిటర్	9441433188

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ల చందా రూ.3000, సంవత్సర చందా రూ.650, విడి ప్రతి రూ.15

- ✦ అద్రసులో పేరు, ఇంటి నెం., గ్రామం, మండలం, జిల్లా, పిన్ కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ✦ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాము. ఆ వెంటనే సంచిక కూడా అందుతుంది. మీరు చందా నెం. నోట్ చేసుకోవాలి.
- ✦ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ✦ చందాలు వసూలు చేసి పంపేవారు తమ పూర్తి పేరు, సెల్ నెం. రాయాలి.
- ✦ రశీదుపై చందాదారుని పూర్తి చిరునామా, పిన్ కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ✦ బ్యాంకు ఖాతాలో నగదు వేసేవారు చార్జీల కింద మరో రూ.50 పంపాలి. ఆన్లైన్/చెక్ ద్వారా చెల్లిస్తే చార్జీలు ఉండవు. డబ్బు పంపాక 040-27561453 9959997013, 9440652115 సంబర్ధకు తెలియజేయాలి.
- ✦ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ✦ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ✦ A/c Name & No. Jagriti Prakashan Trust, 62170399960, SBI, Isamia Bazar Branch, IFSC : SBIN0005895, PAN : AAATJ3829L
- ✦ చెక్కు డిడిపై Jagriti Prakashan Trust అని ఆంగ్లంలో రాయాలి.

మార్కెటింగ్, సర్క్యులేషన్, వ్యాపార ప్రకటనల వివరాల కోసం

(ఉ॥ 11 నుండి సా॥ 6 గంటల మధ్య)

బి. నాగరాజు	సర్క్యులేషన్ మేనేజర్	040-27561453/9959997013
వి. రామకృష్ణ	అడ్వర్టైజింగ్ మేనేజర్	9440652115

మన జెండా వెలుగులు

భారత్ పేరు చెప్పగానే హిమాలయాలు గుర్తుకు వచ్చినట్లు, స్విట్జర్లాండ్ పేరు చెప్పగానే గుర్తుకు వచ్చేవి ఆల్ప్ పర్వతాలు. అందాలకు అటపట్టు ఆల్ప్ పర్వత సానువులు. అక్కడ ఏప్రిల్ 17వ తేదీన ఒక కొండ మూడు రంగులు పూసుకుని అందరినీ అలరించింది. అవి మన త్రివర్ణ పతాకంలోనివే. మధ్యన ఉండే ధర్మచక్రం కూడా చిత్రించారు. కొవిడ్ 19 మీద భారత్ జరుపుతున్న సమరానికి తన సంఘీభావం తెలియచేస్తూ ఆ పర్వతసానువులలో ఉన్న మాటర్ హార్న్ అనే కొండను ఇలా మన జాతీయ పతాకంలా రంగులతో అలంకరించారు. గెరీ హాఫ్మెటెటర్ అనే స్విస్ కళాకారుడు దీనిని రూపొందించాడు. ఇంతకీ ఇదంతా దీపకాంతుల మహిమ. కొవిడ్ 19 పోరాటంలో భారతీయులు మరింత అత్యుత్సాహంతో ఉండాలన్న తమ ఆకాంక్షను స్విట్జర్లాండ్ ఈ విధంగా వ్యక్తం చేసింది.

స్విట్జర్లాండ్ ప్రకటించిన సంఘీభావానికి మన ప్రధాని నరేంద్ర మోదీ కూడా స్పందించారు. కరోనా మీద మానత్వం విజయం సాధించి తీరుతుందని ఆయన ట్వీట్ చేశారు. ఇక నెటిజన్ల సంగతి

చెప్పనక్కరలేదు. 'ఎంత చక్కని వ్యక్తీకరణ! అమెరికా సంయుక్త రాష్ట్రాల పతాకాన్నీ, యూనియన్ జాక్ (ఇంగ్లండ్ జెండా)ను, భారత జాతీయ పతాకాన్ని స్విట్జర్లాండ్ (వేర్వేరు రోజులలో) ఇలా సంఘీభావానికి సంకేతంగా ప్రదర్శించడం ఎంతో ఎంతో బావుంది. కొవిడ్ 19 మీద భారత్ చేస్తున్న పోరాటాన్ని గుర్తించినందుకు స్విట్జర్లాండ్కు ధన్యవాదాలు' అని ఒక నెటిజన్ స్పందించారు. ఆల్ప్ పర్వత శ్రేణులలో ఆ త్రివర్ణ పతాక దృశ్యాన్ని చూసిన తరువాత కొవిడ్ 19 మీద జరుగుతున్న పోరాటంలో మనం ఒంటరులం కాదని తెలిసిందని మరొక నెటిజన్ వ్యాఖ్యానించారు. ఇది ఎంతో గర్వించదగిన విషయమని మరొకరు అన్నారు. సమున్నత శిఖరం మాటర్ హార్న్ మీద త్రివర్ణ పతాకం వన్నెలు చూసిన తరువాత ఎంతో ఆత్మవిశ్వాసం కలిగిందని మరొక నెటిజన్ సంతోషం వ్యక్తంచేశారు.



‘వైద్యులు ముస్లింలకు వైద్యసేవలు అందించడానికి భయపడుతున్నట్టు వార్తలు వస్తున్నాయి.’ ఈ వాక్యం ‘రెండు తెలుగు రాష్ట్రాలకు చెందిన 130 మంది కవులు, రచయితలు, పాత్రికేయులు, మేధావులు, మానవ హక్కుల సంఘాల నాయకులు విడుదల చేసిన ప్రకటన’ లోనిది. కొవిడ్ 19 మహమ్మారి ప్రబలిన తరువాత మనదేశంలో జరిగిన పరిణామాలు, అందులో ముస్లింల ప్రస్తావనల నేపథ్యంలో విడుదల చేసిన ప్రకటన ఇది. ఈ ప్రకటన రెండు శీర్షికలలో ‘ముస్లిం సమాజంపై చేస్తున్న విష ప్రచారాన్ని ఖండిద్దాం!’ అన్న దానిని బట్టి విషయం వెంటనే అర్థమవుతుంది. ఎవరు విడుదల చేసినదో కూడా ఆలస్యం లేకుండా తెలిసిపోతుంది.

డాక్టర్ల మీద కూడా ముస్లిం వ్యతిరేక ముద్ర వేస్తారా?

ఇందులో కొన్ని విషయాల పట్ల ఎవరికీ అభ్యంతరం ఉండనక్కరలేదు. ఒక మహా యుద్ధాన్ని తలపిస్తున్న ఈ తరుణంలో చేపట్టే ప్రజాహిత కార్యక్రమాలలో ఉండవలసిన మానవీయ కోణం గురించి ఎవరు మాట్లాడినా గౌరవించవలసిందే. కానీ మానవీయ కోణం మాటున ఎవరి మీదనో మళ్లీ విషం చిలకరించే పని చేస్తే ప్రశ్నించక తప్పదు. వలస కార్మికుల సమస్య దారుణంగానే ఉంది. కులమతాలకు

అతీతంగానే ఈ మహమ్మారి మీద పోరాడాలి. నిజమే. ఇది ఈ దేశంలో జనించిన వైరస్ కాదు. ఈ వాస్తవాన్ని మాత్రం ఎవరు వ్యతిరేకిస్తారు? ఈ సమస్యను ప్రభుత్వమే పరిష్కరించాలి. ఇది నిజమే. కానీ, డాక్టర్లు, నర్సులు, ఇతర వైద్య సిబ్బంది పడుతున్న ఇక్కట్ల కంటే, మధ్య తరగతి కుటుంబాలలో పెరిగిపోతున్న గృహహింస కంటే, వలస కార్మికుల బాధల కంటే, పోలీసులు మండుటెండలో చేస్తున్న సాము కంటే కూడా కొవిడ్ 19తో ముస్లింలు పడుతున్న బాధలే ఘోరాతిఘోరమైనవన్న ధ్వనిని ప్రకటన నిండా దట్టిస్తే దానిని అంగీకరించడానికి, విని జేసు నిజమంటూ గంగిరెద్దుల్లా తలలావడానికి బహుశా ఈ దేశంలో 80 శాతం వరకు ప్రజలు సిద్ధంగా లేరు. అన్నట్టు, వీరంతా గంపగుత్తగా మోదీని సమర్థించేవారు, బీజేపీ సమర్థకులు కూడా కాదు. ఈ సంగతి ‘చప్పట్లు, దీపాల’ ద్వారా (మోదీ పిలుపుతో) అన్ని వర్గాల వారు స్పందించారంటూ ఇదే ప్రకటన అంగీకరించింది. కానీ, ‘మిగిలిన సాధారణ బాధలతో పాటు ముస్లిం సమాజం అదనంగా దారుణమైన మానసిక హింసను అనుభవిస్తున్నది’ అని ఈ ప్రకటన గుడ్డిగా చెప్పడమే ఆశ్చర్యం. ఈ ప్రకటన వైరల్ అయింది కాబట్టి చాలామంది చదివే ఉంటారు. సారాంశం తెలిసే ఉంటుంది. వైద్యులు ముస్లింలకు సేవలు అందించడానికి భయపడు

తున్నట్టు వార్తలు వస్తున్నాయని స్పష్టంగా పేర్కొన్నారు కదా! వైద్యులలో, నర్సులలో, ఇతర కింది స్థాయి ఆస్పత్రి సిబ్బందిలో అలాంటి భయాన్ని పాదుకొల్పినది ఎవరో ఈ ప్రకటన కింద సంతకాలు చేసిన వారికి నిజంగానే తెలియదా? రోగులు కేవలం ముస్లింలు కాబట్టి వైద్యులు భయపడి పోతున్నారా? రోగుల మతాన్ని బట్టి వారు భయకంపితులైపోతున్నారా? వారి గెడ్డాలను చూసి జడుసుకుంటున్నారా? ఆ కొందరి చర్యలకి హడలిపోతున్నారా?! చెప్పండి! కరోనా వైరస్ వచ్చిన వారిని పోలీసులు అతి కష్టం మీద తీసుకొచ్చి, బతిమలాడి ఆస్పత్రులలో చేర్చవలసి రావడం అబద్ధమా? అందులో అత్యధికులు తల్లిపి జమాత్ కోసం ఢిల్లీ వెళ్లి వచ్చినవారు కాదా? కరోనా వైరస్ వ్యాప్తి తల్లిపిల ద్వారానే విస్తరించిందని నరేంద్ర మోదీ అనలేదు. ఆయన పార్టీ వారు, మాతృ సంస్థ వారు ఆరోపించలేదు. మర్కజ్ ప్రార్థనలలో పాల్గొని వచ్చిన వారి వల్లనే వైరస్ విస్తరించిందని ఢిల్లీ ప్రభుత్వం, తెలంగాణ, ఆంధ్రప్రదేశ్ ల ముఖ్యమంత్రులు, తెలంగాణ ఆరోగ్యమంత్రి, ఆంధ్రప్రదేశ్ డిప్యూటీ ముఖ్యమంత్రి అన్నారు. దేశం మొత్తం మీద ఇండియా టుడే సహా మీడియా అంతా ఇదే చెప్పింది. నేటికీ చెబుతున్నది. ప్రతి తెలుగు పత్రిక, హిందూ వంటి జాతీయ ఆంగ్ల పత్రిక



కూడా ఇదే విషయాన్ని తిరుగులేకుండా చెప్పాయి. అంటే అంగీకరిస్తున్నాయి. అయినా, ఒక కఠోర వాస్తవంగా దీనిని గుర్తించడానికి 130 మంది కళాకారులు, పాత్రికేయులు వగైరాలెవరూ సిద్ధంగా లేరు. వీరి అభిప్రాయాలకు వంత పాడితే మీడియాను కీర్తిస్తారు. ఈ మేధోముఠా అబద్ధాలకు తందాన అనకపోతే దాని మీద కూడా ముస్లిం వ్యతిరేకత ముద్ర వేస్తారని ఈ ప్రకటన బాహటంగా చెప్పింది. ముస్లింల మీద వని గట్టుకుని మీడియా ప్రచారం చేస్తున్నదని ప్రకటించడంలో అర్థం ఇది కాక ఇంకేమయినా ఉందా?

ఇంతకీ వైద్యుల భయం గురించి -


డాక్టర్ల మీద ఉమ్ములు వేసిన వారు ఎవరు? వార్డులోనే మూత్ర విసర్జన చేసినవారు ఎవరు? ఇది చాలదన్నట్టు మల విసర్జన కూడా చేసి, కనీస మర్యాద లేని అనాగరికులు అని జాతి మొత్తం చేత ఛీ అనిపించుకున్నవారు ఎవరు? ఇదంతా భయాందోళనలతో వారు చేశారనా వీరి భావం? ఈ అనాగరిక ప్రవర్తన గురించి, అది తగదని చెప్పడానికి, ప్రకటనలో కనీసంగా కూడా అదేమీ ప్రస్తావించకుండా ఉండడానికి ఈ మేధావులను అడ్డుకున్న వాస్తవం ఏమిటి? గాంధీ ఆస్పత్రిలో జరిగిన దాడి గురించి వీరికి తెలియదనే అనుకోవాలా? నిజామాబాద్, మైనారిటీ కాలనీలో వైద్య సిబ్బంది మీద, ఆశా వర్మ మీద జరిగిన దాడి గురించయినా ఈ మేధావులు, పాత్రికేయులకు తెలియలేదా? కరోనా వైరస్ వరీక్షలు నిర్వహించడానికి వెళ్లిన వైద్య సిబ్బందిని, అందులోని మహిళా డాక్టర్లను మద్యప్రదేశ్లోని ఇందోర్లో ఆ 'ఒక వర్గం వారు తరిమి తరిమి కొట్టిన సంగతి వీరి దృష్టికే రాలేదా? వచ్చినా అది పట్టించుకునేటంత మానవ హక్కుల విషయం, సమస్య కానే కావని తీర్మానించు కున్నారా? ఏప్రిల్ 15న ఉత్తరప్రదేశ్లోని మొరాదాబాద్లో ఘటన మాటేమిటి? కత్తి పెట్టి డాక్టర్ ముఖం మీద పొడిచారు. అంబులెన్స్, పోలీసు వాహనాల అడ్డాలు పగలకొట్టారు. ఏప్రిల్ 16న నిజామాబాద్ డిప్యూటీ మేయర్ ప్రవర్తన ఏ మౌఢ్యానికి సంతేతం? కరోనా వైరస్ మరణం సంభవించిన కాలనీలో వైద్య పరీక్షలు చేయడానికి వచ్చిన వైద్య సిబ్బంది మీద ఒక ప్రజాప్రతినిధి దాష్టీకానికి దిగి, దుర్భాష

లాడడమేమిటి? ఇందుకు సంబంధించి అతడి మీద కేసు కూడా నమోదైన మాట నిజం కాదా? అతడు ఫోన్లో ఏం మాట్లాడాడో కూడా టీవీ చానళ్లలో వచ్చింది. ఆస్పత్రిలో కరోనా రోగులకు అన్నం పెట్టడం లేదట. ఆడవాళ్లని వదిలి పెట్టి, మగవాళ్లని మాత్రం తీసుకెళ్లి రెండు రోజులు ఉంచి పంపాలట. ఇదేం ఆదేశం? ఇవన్నీ కరోనా మీద 'కులమతాలకు అతీతంగా' అంతా కలసి పోరాడే విధానం అంటే నమ్మి తీరాలి కాబోలు?

వార్డులలో చేర్చడం ఉద్దేశమే క్వారంటైన్ పాటించేయడానికి. కానీ అక్కడ కూడా గుంపులుగా చేరి, నమాజ్లు చేసి డాక్టర్ల మీద మానసిక ఒత్తిడి పెంచినది ఎవరు? కాబట్టి చెప్పండి! 'ముస్లింలకు' వైద్యం చేయాలంటే డాక్టర్లు 'భయపడక ఏం చేస్తారు? మాది మాత్రం ప్రాణం కాదా అని అనుకునే హక్కు డాక్టర్లకెక్కడిదీ అంటారా, పోనీ అదైనా సెలవివ్వండి, జాతి విని తరిస్తుంది. ఇక్కడొక వాస్తవం తెలుసుకోవాలి. 'ముస్లింలు' అన్న మాట ఇలాంటి సందర్భంలో ఉపయోగించినది మీరే. వైద్యులు, పోలీసులు ఎవరూ కూడా ఆ మతం పేరు ప్రస్తావించడం లేదు. మర్కజ్ యాత్రికులు, తబ్లిఘీలు, ఢిల్లీ వెళ్లి వచ్చిన వారు అని మాత్రమే ప్రస్తావిస్తున్నారు. కాబట్టి డాక్టర్లలో పెరిగిన ఆ భయం వారు వైద్యం అందిస్తున్నది ముస్లింలు కాబట్టి పెరిగిన భయం కాదు, ఆ కొందరి వికృత, నీచ చేష్టల పర్యవసానంగా ఏర్పడినదే. దయచేసి ఇది గమనించండి -

మేధావులు, కళాకారులు వగైరా! దీనిని ముస్లింలందరికీ ఎవరూ ఆపాదించడం లేదు. ఆ పని మీరు విజయవంతంగా చేశారు. ఇలాంటి ఆరోగ్య సంబంధ విషయంలో కూడా ఎలాంటి శషభిషలూ లేకుండా డాక్టర్ల మీద ముస్లిం వ్యతిరేక ముద్ర వేయడం మీకే చెల్లింది. ఒక వర్గాన్ని బుజ్జగించే పనిలో డాక్టర్ల కమ్యూనిటీని కూడా అవమానించిన సంగతిని మీరు గమనించగలిగారా? అయినా ముస్లింలు భయాందోళనలకు గురి కావడం ఏమిటి, వింత కాకపోతే? మా ఆడ సింహాలను వదిలితేనే మీరంతా (భారతీయులు) గడగడ లాడిపోయారు కదా అని మరారా మజ్లిస్ నాయకుడు వారిస్ పఠాన్ తొడకొట్టి మరీ చెప్పాడు. హైదరాబాద్లో ఒక ముస్లిం మహిళ కానిస్టేబుల్ని కాలర్ పట్టుకుని పిడిగుద్దులు వేయడం అందరినీ ఆశ్చర్యపరచలేదా? ఇంతకీ ముగ్గురు వెళుతున్నందుకు ద్విపక్ష వాహనం ఆపినందుకు ఆమెకు అంత గ్రహం వచ్చింది. కొడుకుతో కలసి కానిస్టేబుల్ మీద దండెత్తింది. వారిలో ఏమైనా భయాందోళనలు, మానసిక ఒత్తిడి కనుక ఉంటే, గింటే అవి మీరు, అనగా హక్కుల కార్యకర్తలు, మేధావులు ముస్లింలను 'మేల్కొల్పుతున్న' క్రమంలో జనించినవే.

ప్రకటన మీద సంతకాలు చేసిన వారిలో కొందరు మహిళలూ ఉన్నారు. వారికో ప్రశ్న. గాంధీ ఆస్పత్రిలో మహిళా నర్సులకు అసభ్యకర రీతిలో సంకేతాలు ఇచ్చినవారు ఎవరు? వారి ఎదురుగా అర్ధనగ్నంగా తిరిగినవారు ఎవరు?



మహిళా సర్వులను ఆ వార్డులలో (తల్లిపిల్లలకు చికిత్స అందిస్తున్నవి) విధులకు నియమించేది లేదని ఆస్పత్రి వర్గాలు ఎందుకు నిర్వృద్ధంగా ప్రకటించవలసి వచ్చింది? ఈ 130 మంది కళాకారులు, కవయిత్రులలో మహిళలైనా ఇందుకు సమాధానం ఇవ్వడానికి సిద్ధంగా ఉన్నారా? అసలు, సాటి మహిళలుగా సర్వులను గుర్తించి, వాస్తవం అంగీకరించ దానికి సిద్ధంగా ఉన్నారా? లేకపోతే, మహిళల పట్ల అసభ్యంగా ప్రవర్తించే హక్కు 'ఆ వర్గం వారికి' సహజంగానే ఉంటుందని ఈ మహిళా మేధావులూ, కవయిత్రులూ, కళాకారులు కూడా గాఢంగా నమ్ముతున్నారా? అదే నిజమైతే సర్వులకు బాధ్యతలే తప్ప హక్కులు ఉండవని కూడా భావిస్తున్నారని అనుకోవాలి. వీరికి సర్వుల పట్ల సానుభూతి ఉంటే ఆ వైఖరి తగదని ఒక్క వాక్యమైనా చేర్పించాలి కదా, ప్రకటనలో..

లాక్డౌన్ ప్రకటించిన విధానం సరిగా లేదని ఈ ప్రకటన ఆరోపిస్తున్నది. ఎక్కడి వలస కార్మికులు అక్కడికి వెళ్లిన తరువాత, అంతా సర్దుకున్న తరువాత తీరిగ్గా లాక్డౌన్ ప్రకటించి ఉండాల్సిందన్నది ఈ మేధావుల ఉచిత సలహా. ఈ వ్యాధి క్షణాలలో ప్రపంచాన్ని కబళించింది. కొన్ని గంటలలో వేలమందిని పొట్టన పెట్టు కుంది. వీరందరి సూచనను మన్నించి కొద్ది రోజులు ఆగితే ఇంకా ఎన్నో వందల కేసులు ఈ దేశంలో నమోదయ్యేవి. అందుకు తగ్గట్టు మరణాలూ ఉండేవి. అదే జరిగితే ఈ దేశంలో వైరస్ ను నిలువరించడం ఏ ఒక్కరి వల్ల కూడా


కరోనా వైరస్ విశ్వవ్యాప్తం. దీనికి మతం లేదు. ప్రాంతం లేదు. ఈ అంశాన్ని కచ్చితంగా ఆమోదించవలసిందే. కానీ ఈ మాట చెబుతున్నట్టు కనిపిస్తూ, ఒక వర్గాన్ని నిస్సంకోచంగా వెనకేసుకొచ్చేందుకే ప్రకటనను రూపొందించడం సబబా? అసలు ఇప్పుడు 'ఆ వర్గం' పట్ల దేశమంతా ఏర్పరుచుకున్న అభిప్రాయం సడలిపోయేందుకు ఉపకరించే ఒక్క వాక్యమైనా ఇందులో ఉన్నదా? మరొకసారి ఆలోచిద్దాం అన్న అభిప్రాయానికి సామాన్యులను తీసుకువెళ్లే సూత్రం ఒక్కటైనా కనిపిస్తుందా? ఆ వర్గం ఏం చేసినా ఏమీ అనకూడదు అన్న కఠిన అభిఖేత సెక్యూలర్ శాసనానికి సంబంధించిన మేధో ఆదేశమే ఇందులో అంతర్గతంగా ధ్వనిస్తున్నది. ప్రపంచ చరిత్రలోనే ఇదొక ఉత్పాతం.

సాధ్యం కాదన్నది ఇప్పటికీ ఉన్న అభిప్రాయం. ఏ నిపుణుడైనా, ఏ డాక్టరైనా అలాంటి సలహా ఇవ్వడు. అది వేరే విషయం. కాబట్టి ఇలాంటి అభిప్రాయాన్ని చూసిన తరువాత, ఈ ప్రకటన కింద కొందరు పెద్దలు (ఇద్దరు లేదా ముగ్గురు, అంతే) చూడకుండానే సంతకం చేశారా? అన్న అనుమానం కూడా కలుగుతుంది.

కరోనా వైరస్ విశ్వవ్యాప్తం. దీనికి మతం లేదు. ప్రాంతం లేదు. ఈ అంశాన్ని కచ్చితంగా ఆమోదించవలసిందే. కానీ ఈ మాట చెబుతున్నట్టు కనిపిస్తూ, ఒక వర్గాన్ని నిస్సంకోచంగా వెనకేసుకొచ్చేందుకే ప్రకటనను రూపొందించడం సబబా? అసలు ఇప్పుడు 'ఆ వర్గం' పట్ల

దేశమంతా ఏర్పరుచుకున్న అభిప్రాయం సడలిపోయేందుకు ఉపకరించే ఒక్క వాక్యమైనా ఇందులో ఉన్నదా? మరొకసారి ఆలోచిద్దాం అన్న అభిప్రాయానికి సామాన్యులను తీసుకువెళ్లే సూత్రం ఒక్కటైనా కనిపిస్తుందా? ఆ వర్గం ఏం చేసినా ఏమీ అనకూడదు అన్న కఠిన అభిఖేత సెక్యూలర్ శాసనానికి సంబంధించిన మేధో ఆదేశమే ఇందులో అంతర్గతంగా ధ్వనిస్తున్నది. ప్రపంచ చరిత్రలోనే ఇదొక ఉత్పాతం. దీనిలో జరుగుతున్న లోపాలను చెప్పడంలోను రొడ్డు కొట్టడేనా? యాంత్రికతేనా?

వై నారిటీ మతోన్మాదం మోజారిటీ మతోన్మాదం కంటే ప్రమాదకరమైనదన్న మీ సూత్రాన్ని ఈ పరిస్థితులలో అయినా కొంచెం సడలిస్తే వాస్తవం తెలుస్తుంది. అందుకు అవకాశం ఇప్పుడు వచ్చింది. మీ అందరికీ ఆ అవసరమూ ఉంది. కానీ మీరు ఆ పని చేయలేదు. మావోయిస్టులు ఇచ్చిన ప్రకటనకు కొంత నాజూకుతనం అద్ది మీ ప్రకటనను దేశం మీదకు వదిలిపెట్టారు. మళ్లీ మైనారిటీలను వెనకేసుకు రావడానికే పరిమితమయ్యారు. అయినా, ఇంతమంది, ఇంతకాలం నుంచి మైనారిటీల హక్కుల గురించి మాట్లాడుతున్నారు కదా ! తప్పంతా మోజారిటీలది, అంటే హిందువులది అన్నట్టే మీ తీర్పులు ఉంటాయేమి? కేసు వినకుండానే రాసిన తీర్పులు కదా! వారిలో ఏ ఒక్కరైనా కూడా ఉగ్రవాదాన్ని వీడమనీ, పేదరికానికి వ్యతిరేకంగా పోరాడమనీ, విద్య కోసం ఆరాటపడమనీ, సమాజంలోని మిగిలిన అన్ని వర్గాలతో కలసి నడవమని 'దారి తప్పిన' ఆ కొందరు ముస్లింలకు ఒక్కమాట కూడా ఎందుకు చెప్పడం లేదు? మీరు చెప్పరు. మీకు కావలసింది వారు అలా ఉండడమే. కాబట్టి మీ నుంచి ఇలాంటి ప్రకటన వచ్చింది. కానీ ఒకటి. డాక్టర్లు ముస్లిం వ్యతిరేకత అంటగట్టారు. మీడియాకు కూడా అందులో భాగం వంచారు. ఆ సంగతి వదిలేయండి. ఇంతటి కష్టకాలంలోను ప్రాణాలను పణంగా పెట్టి పారిశుద్ధ్యం పనిచేస్తున్న సోదరసోదరీమణుల సేవలను మనసారా గౌరవిస్తూ, గుంపులో గోవింద అన్నట్టు కాకుండా, ఒక్క ప్రత్యేక వాక్యానికైనా చోటు కల్పించి ఉంటే ఈ ప్రకటనకు కొంచెమైనా విలువ వచ్చేది!



అసలైన భారతీయులు, భారతీయతను ఆచరించేవారు విశ్వ శ్రేయస్సును దృష్టిలో ఉంచుకోవాలి. తాత్కాలిక ప్రయోజనాలను ఆశించి తొందరపాటుగా వ్యవహరించడం, ఒకరి చేత వేలెత్తి చూపించుకునే విధంగా ప్రవర్తించడం భారతీయులకు సరికాదు. కరోనా వైరస్ పోరాటం చరిత్రలో కనీ విని ఎరుగనిది. ఈ పరిస్థితులలో భారతీయులు మరింత బాధ్యతతో వ్యవహరించాలి. బాధ్యతగానే వ్యవహరిస్తున్నారు కూడా. ఈ విషయంలో ఒకరి చేత చెప్పించుకునే స్థితిలో భారతీయులు ఉండరు. కానీ ఒకటి, రెండు చెదురుమదురు సంఘటనలు జరుగుతున్నాయి. వాటికి కూడా చోటు ఇవ్వకూడదు. మనం ఆదర్శంగా ఉండాలి. లేకపోతే ఎదుటివారి తప్పును ఎత్తి చూపే నైతిక హక్కు ఉండదు.

వీడియోలు

కావిడ్ 19 నేపథ్యంలో ముస్లింలకు

నాకుతున్నట్టు వచ్చిన వీడియో. కరోనా వైరస్ వ్యాప్తికే ఆ ముస్లిం యువకులు ఇలా చేస్తున్నారని ఆ వీడియోకు భావ్యం చెప్పారు. కానీ అది పాతదని ఆధారాలతో సహా బయటపెట్టారు. అప్పుడు మనకు తలవంపులు తప్పవు. దయచేసి ఇలా చేయవద్దు.

ఉత్సవాలు

ముస్లింలు కొందరు, క్రైస్తవులు కొందరు లాక్డౌన్ నిబంధనలకు వ్యతిరేకంగా వాళ్ల



కొన్ని వందల మంది గుమిగూడారు. నిజానికి కలుబురిగి కరోనా వైరస్కు హాట్స్పాట్గా గుర్తించిన ప్రాంతం. ఈ జిల్లాలో ముగ్గురు మరణించారు కూడా. మనం ధర్మాన్నీ, విజ్ఞాన శాస్త్రాన్ని సమంగా గౌరవిస్తాం. అలాగే గొప్ప లక్ష్యంతో ప్రభుత్వం ఇచ్చిన ఆదేశాలను కూడా గౌరవించాలి. అక్కడ సామాజిక దూరం అన్న నియమం మంటగలిసింది. ఇది అవమాన కరమని గుర్తించాలి. ఇప్పుడు అందరి మీద కేసులు నమోదైనాయి. అక్కడ ఉన్నది బీజేపీ ప్రభుత్వం. కాబట్టి పార్టీకి కొత్త తలనొప్పి. ఇలాంటి వాటిని దయచేసి అనుమతించకండి. దేశంలో మహామహా దేవస్థానాలలోనే భక్తులకు అనుమతి లేదు. ఈ వియోగం దేశం కోసం. విశ్వ శ్రేయస్సు కోసం. దీనిని గమనించండి. ఇళ్లలోనే భగవంతుడిని ఆరాధించండి. త్వరలోనే రంజాన్ మానం మొదలవుతుంది. ఈ నేపథ్యంలో ఎప్పుడూ మనవైపు అనుమానంగా చూసేవారికి అవకాశం ఇవ్వరాదు. ★

భారతీయులకో విన్నపం

వ్యతిరేకంగా చాలా వీడియోలు వచ్చాయి. అందులో చాలావరకు వాస్తవికమైనవే. ముస్లిం లందరినీ తప్పు పట్టే ఉద్దేశం లేకపోయినా మర్కజ్కు వెళ్లి వచ్చిన వారి ప్రవర్తన మీద చాలా వీడియోలు వైరల్ అయినాయి. వాస్తవాలను దాచిపెట్టనవసరం లేదు కాబట్టి ఇలాంటి వీడియోలను, సత్యాన్ని వెల్లడించే వీడియోలను మనం స్వాగతిద్దాం. కానీ నకిలీ వీడియోలను జనం మీదకు వదల వద్దు. పాకిస్తాన్లోనో, బంగ్లాలోనో, అఫ్ఘానిస్తాన్లో జరిగిన వాటిని ఇక్కడ జరిగినట్టుగా చూపించ వలసిన అవసరం మనకు లేదు. అలాగే పాత వీడియోలను కూడా ఇప్పుడు అటక దింపవద్దు. ఇవి తక్కువే ఉంటాయి. కానీ మర్కజ్కు వెళ్లి వచ్చిన వారో, తప్పు తోప పట్టిన కొద్దిమంది ముస్లిములో చేసిన తప్పిదాలను వెల్లడిస్తూ వెలువడిన నిజమైన వీడియోలను శంకించే పరిస్థితి ఆ రెండు మూడు వీడియోల వల్ల ఎదురవుతుంది. అసలు నకిలీ వీడియోలు పెట్టవలసిన దుస్థితి భారతీయులకు వద్దు. ఒక్క ఉదాహరణ కొందరు ముస్లింలు చెప్పాలి

ప్రార్థనా మందిరాలలో గుమిగూడారు. పోలీసులు చర్యలు తీసుకున్నారు. కొన్ని చోట్ల లాఠీచార్జి కూడా జరిగింది. దీనికి మనలో చాలామంది లైకలు కొట్టాం. కానీ కర్ణాటకలోని కలబురిగిలో సిద్ధలింగేశ్వర స్వామి ఉత్సవాలలో భాగంగా ఇటీవల రథయాత్ర నిర్వహించారు.

అన్నిటి పనులు చేయడం లోక హేళన చేశారు!



కండ్లకట్ట





కొత్త ఆయుధం - నకిలీ వార్త

ఒక వత్రిక వార్త ప్రచురించింది. అహమ్మదాబాద్ సివిల్ హాస్పిటల్లో కొవిడ్ 19 వ్యాధిగ్రస్థులను మత ప్రాతిపదికగా వేర్వేరు వార్డులలో ఉంచుతున్నారన్నదే దాని సారాంశం. 1200 పడకలు కలిగిన ఈ ఆస్పత్రిని కరోనా వైరస్ సోకిన వారి కోసం కేటాయించారు. ఇక్కడ రోగులను వేరు చేసిన మాట నిజమే గాని, అది మత ప్రాతిపదికన కాదు, రోగి పరిస్థితి, రుగ్మత స్థితిని బట్టి వేర్వేరు వార్డులలోకి మార్చిన మాట నిజమేనని, కానీ అందుకు మతమే ప్రాతిపదిక అనడం సరికాదని ఆస్పత్రి అధికారులు చెప్పారు. కొందరిని వారి వయసును బట్టి కూడా వార్డులు మార్చారు. నిజంగానే ఇదొక నకిలీ వార్త. కానీ ఇందులో నిజానిజాలు మూర్తిగా తెలుసుకోకుండా చాలామంది వామపక్ష, ఉదారవాద మేధావులు పోస్టులు పెట్టేశారు. ఈ విషయం కలెక్టర్ కెకె నైరాలాను అడిగితే ఈ విషయం అసలు తన దృష్టికే రాలేదని చెప్పారు. అయితే కొన్నిరోజుల క్రితం వ్యాధిగ్రస్థులు తమను వార్డు మార్చమని

కోరిన సంగతి కూడా నిజమేనని తెలిసింది. ఇందుకు కారణమేమిటంటే, చికిత్స తీసు కుంటున్న కొందరిని చూడడానికి జనం ఎక్కువగా వస్తున్నారు. చాలా అశాంతిగా ఉంటున్నదని వారి ఆరోపణ. అయితే ఇలా చూడడానికి వైరస్ సోకిన కొందరు ముస్లింల కోసం రావడం యాదృచ్ఛికమే. వారి సౌకర్యం కోసం కొందరిని మార్చారు.

ఈ ఆస్పత్రిలో మత ప్రాతిపదికన రోగులను వార్డులలోకి మార్చారంటూ వచ్చిన ఆరోపణలు ఆధారరహితమని రాష్ట్ర ప్రభుత్వం కూడా ప్రకటించింది. ఇంతకీ ఇంత జరుగుతుంటే ముస్లింలు పెదవి విప్పుకుండా ఉంటారా? దీనికి ప్రశాంత్ భూషణ్, అయూబ్ రాణా వంటి వారు వెంటనే పోస్టులు పెట్టారు. దీని మీద కొన్ని దేశాల ప్రజలు కూడా తొందరపడి వ్యాఖ్యానాలు చేశారు. చిత్రం ఏమిటంటే, కొవిడ్ 19తో అతలాకుతలమవుతున్న స్పెయిన్ మానవ హక్కుల కార్యకర్తలు కూడా ఈ వార్తను పట్టుకుని భారత్లో మైనారిటీలకు రక్షణ

లేదంటూ పోస్టులు పెట్టడమే విచిత్రం. ఇదొక్కటే కాదు, మైనారిటీల విషయంలో ఏ వార్త వెలువడినా, సామాజిక మాధ్యమాలలో ఏ పోస్టు వెలువడినా అంతర్జాతీయ సమాజం క్షణం ఆలస్యం చేయకుండా స్పందిస్తున్నది. ఇవన్నీ చూస్తూంటే పాశ్చాత్య సమాజం ఇంత గుడ్డిదేమిటన్న ప్రశ్న వస్తుంది. ఆఖరికి రాహుల్ గాంధీ లాక్డౌన్తోనే కరోనా వైరస్ను కట్టడి చేయలేమంటూ జాతికి సందేశం ఇచ్చినప్పుడు కూడా పెట్టిన పిల్లల ఫోటో భారతదీ కాదు. కాళ్ళ పగుళ్ళ హృదయవిదారకంగా కూర్చున్న పిల్లల ఫోటో అది. కానీ అది పాక్స్తాన్కు చెందినదని తరువాత తేల్చారు. కానీ లాక్డౌన్ కాలంలో స్వస్థలాలకు కాలి నడకన బయలు దేరిన వలన కార్మికుల పిల్లలన్నట్టుగా దానికి వ్యాఖ్య రాశారు. నకిలీ వార్తలు సామాజిక మాధ్యమాల ద్వారా దేశం మీదకు పదిలి లాక్డౌన్ ను విఫలం చేయాలన్న కుట్ర వామపక్షవాదులలో, అర్బన్ నక్సల్స్లో స్పష్టం గానే కనిపిస్తున్నది. కానీ ఇది అంతర్జాతీయ

సమాజం అనుసరిస్తున్న వ్యూహమే తప్పు, భారత్ ఒక్కటి అనుసరిస్తున్నది కాదు. ఎవరో కొందరు తప్పు లాక్డౌన్ నిబంధనలను పాటిస్తున్నవారే దేశంలో ఎక్కువ. పైగా భారత్ చేపట్టిన చర్యలను ప్రపంచ ఆరోగ్య సంస్థ శ్లాఘించింది. దీనిని సహించలేని వారు ఎందరో ఉన్నారు.

ముంబైలోని బాంద్రా లోకల్ రైల్వేస్టేషన్ వద్ద వందలాది జనం గుమిగూడడం కూడా ఇలాంటి నకిలీ వార్త ఫలితమే. మరో వందామ్మిది రోజులు లాక్డౌన్ అమలు చేయనున్నట్లు ప్రధాని నరేంద్ర మోదీ ఏప్రిల్ 14 ఉదయం పదింటికి ప్రకటించిన కొన్ని గంటలలోనే ఆ ఘటన జరిగింది. ముంబైలోని బాంద్రా రైల్వే స్టేషన్ దగ్గర దాదాపు రెండు వేల మంది గుమిగూడి తమను స్వంత రాష్ట్రాలకు పంపాలని ఆందోళన చేశారు. మధ్యాహ్నం మూడున్నర ప్రాంతంలో ఈ అలజడి ప్రారంభం కాగా, ఐదు గంటల ప్రాంతంలో పోలీసులు లాఠీఛార్జి చేసి వారిని చెదరగొట్టవలసి వచ్చింది. ఇది దేశంలో గగ్గోలు రేపింది. భయాందోళనలకు గురి చేసింది. లాక్డౌన్ అమలుకు గండి కొట్టాలన్న కుట్రను కూడా ఆ ఆందోళనలో చాలామంది చూశారు. అందులో ఆశ్చర్యం లేదు. అనుకున్నట్టే, మరునాడే దీనికి సంబంధించిన కొన్ని వాస్తవాలు బయటకు వచ్చాయి. పోలీసులు పలువురి మీద కేసులు నమోదు చేశారు. వలస కార్మికులంతా రోడ్డు మీదకు రావలసిందంటూ వైరల్ అయిన ఒక వీడియో ఇంత కల్లోలానికి కారణమైంది. దీనిని పోస్ట్ చేసిన వినయ్ దూబే అనే యువకుడిని పోలీసులు అరెస్టు చేశారు. ఇతడితో పాటు ఏబీపీ టీవీ చానల్ విలేకరి రాహుల్ కులకర్ణి మీద కూడా కేసు నమోదైంది. వలస కార్మికులను వారి వారి స్వస్థలాలకు చేర్చడానికి ప్రత్యేక రైళ్లు ఏర్పాటు చేస్తున్నారంటూ ఇతడు వార్త ప్రసారం చేయించాడు. ఈ వార్తను పోస్ట్ చేసిన వాడు వినయ్ కావచ్చు. వెనుక ఉన్నది కాంగ్రెస్ పార్టీ, అర్బన్ నక్సల్స్, నేషనలిస్ట్ కాంగ్రెస్ పార్టీలే. తన కీర్తి కోసం శివసేన కూడా కేంద్రం మీద రాళ్లు వేయడానికి వెనుకాడలేదు. తమను స్వస్థలాలకు పంపాలనీ, భోజన వసతి సమకూర్చాలని వీరు కోరినట్టు వార్తలు వచ్చాయి. కానీ మహారాష్ట్ర మంత్రి ఆదిత్య థాక్రే


ముంబైలోని బాంద్రా లోకల్ రైల్వేస్టేషన్ వద్ద వందలాది జనం గుమిగూడడం కూడా ఇలాంటి నకిలీ వార్త ఫలితమే. మరో వందామ్మిది రోజులు లాక్డౌన్ అమలు చేయనున్నట్లు ప్రధాని నరేంద్ర మోదీ ఏప్రిల్ 14 ఉదయం పదింటికి ప్రకటించిన కొన్ని గంటలలోనే ఆ ఘటన జరిగింది. ముంబైలోని బాంద్రా రైల్వే స్టేషన్ దగ్గర దాదాపు రెండు వేల మంది గుమిగూడి తమను స్వంత రాష్ట్రాలకు పంపాలని ఆందోళన చేశారు. మధ్యాహ్నం మూడున్నర ప్రాంతంలో ఈ అలజడి ప్రారంభం కాగా, ఐదు గంటల ప్రాంతంలో పోలీసులు లాఠీఛార్జి చేసి వారిని చెదరగొట్టవలసి వచ్చింది. ఇది దేశంలో గగ్గోలు రేపింది. భయాందోళనలకు గురి చేసింది. లాక్డౌన్ అమలుకు గండి కొట్టాలన్న కుట్రను కూడా ఆ ఆందోళనలో చాలామంది చూశారు.

వారు భోజన వసతి కోరలేదని, స్వస్థలాలకు పంపించాలని మాత్రమే కోరారని, స్వస్థలాలకు పంపడంలో తగిన నిర్ణయాలు తీసుకోవడంలో కేంద్రం విఫలమైందని నోరు పారేసుకున్నారు.

దీవాన్ హౌసింగ్ పై నాన్స్ లిమిటెడ్ అక్రమాలతో సంబంధం ఉన్న వాధ్వాన్ కుటుంబీకులను లాక్డౌన్ సమయంలో మహాబలేశ్వర్ కు వెళ్లడానికి అనుమతించిన వివాదం ఇంకా చల్లరక ముందే బాంద్రా రగడ తెరపైకి రావడం అనేక ప్రశ్నలకు తావిచ్చే పరిణామమే. ఎస్ బ్యాంక్ అక్రమాలలో ఈ కుటుంబం పీకల్తో వివాదంలో మునిగి ఉంది కూడా. ఈ పరిణామంతో రాష్ట్ర హోం శాఖ ప్రిన్సిపల్ సెక్రటరీ (ప్రత్యేక) అమితాబ్ గుప్తాను సెలవుపై వెళ్లవలసిందిగా రాష్ట్ర ప్రభుత్వం ఆదేశించవలసి వచ్చింది. మూసేసిన జిల్లా సరిహద్దులన్నీ దాటుకుని వెళ్లడానికి వాధ్వాన్

కుటుంబీకులకు అనుమతి లభించడం పెద్ద వివాదానికి దారి తీసింది. ఇది ఏప్రిల్ మొదటివారంలో చోటు చేసుకుంది. ప్రస్తుతం ఆ వివాదం మీద దర్యాప్తు కొనసాగుతున్నది. ఇప్పుడు మళ్లీ బాంద్రా వివాదం మీద పడింది.

బాంద్రా లోకల్ రైల్వే స్టేషన్ ఎదుట గుమిగూడిన వారంతా సమీపంలోని ఒక మురికివాడకు చెందినవారే. ప్రధానంగా ఉత్తరప్రదేశ్, బిహార్, పశ్చిమ బెంగాల్ లకు చెందినవారు. లాక్డౌన్ వలన కార్మికుల జీవితాలను ఛిద్రం చేస్తున్నదని, భుక్తికి దూరం చేస్తున్నదని అంగీకరిస్తూనే కొన్ని ఇతర అంశాలను కూడా పరిగణనలోనికి తీసుకోవాలి. లాక్డౌన్ కొనసాగుతుందని, రవాణాను వునరుద్ధరించడం లేదని ప్రధాని తన ఉపన్యాసంలో స్పష్టంగా చెప్పారు. పైగా దేశంలోనే అత్యధికంగా కొవిడ్ 19 పాజిటివ్




కేసులు నమోదవుతున్న రాష్ట్రం మహారాష్ట్ర. అందులోను, ధారవి మురికివాడలో ఇది ప్రబలడం అందరినీ కలవరపరుస్తున్నది. ఎంత వలస కార్మికులైనా ఈ అంశాలను కూడా గమనించలేని స్థితిలో ఉండరు. అందుకే బాంద్రా కలకలం వెనుక కుట్ర కోణం ఉందని భావించి, ఆ రాష్ట్ర ప్రభుత్వం వెంటనే దర్యాప్తునకు ఆదేశించవలసి వచ్చింది. కార్మికులు గుమిగూడడానికి ప్రేరేపించిన వీడియోలు, నకిలీ వార్తలు ఎలా ఉన్నా, ఇంతమందిని ఇక్కడికి చేర్చడంలో కీలకంగా ఉన్నవారు మళ్లీ 'ఒక వర్గం' వారే కావడం విశేషం. బాంద్రా ఎదుట మోహరించిన వలస కార్మికులలో ముగ్గురు నలుగురు చెప్పిన కొన్ని అభిప్రాయాలను హిందుస్తాన్ టైమ్స్ పత్రిక ప్రచురించింది. వాటిని గమనించడం అవసరం. 'నేను పశ్చిమ బెంగాల్‌లోని మాల్దాకు చెందిన వాడిని. ముంబై నుంచి ప్రభుత్వం ప్రత్యేక రైళ్లు నడుపుతున్నదని మాకు తెలిసింది. అందుకే సామాను సర్దుకుని వచ్చాం. మా ఉద్యోగాలు పోయాయి కాబట్టి, ఈ నగరం వీడి వెళ్లిపోవాలని అనుకుంటున్నాం' అన్నాడు ఫారుఖ్ షేక్. ఇతడు బాంద్రాకు సమీపంలోనే బెహ్రంపాడలో నివాసం ఉండే రోజు కూలీ. 'భోజనానికి కూడా మా దగ్గర ఏమీ లేదు. కానీ ఇప్పుడు మళ్లీ లాక్‌డౌన్ పొడిగించారు. మేం ముంబైలో బతకలేం. ప్రత్యేక రైళ్లు నడుపుతారని తెలిసింది. అందుకే ఇక్కడ గుమిగూడాం' అని

బాంద్రా దగ్గర గుమిగూడిన వారు తిండి, వసతి వంటివేమీ కోరలేదని, స్వస్థలాలకు వెళ్లిపోవాలని అనుకుంటున్నారని, వారి ఆశను నెరవేర్చడంలో కేంద్రం దారుణంగా విఫలమైందని ఆదిత్య విశ్లేషించడం వింతగానే అనిపిస్తుంది. ఎందుకంటే, ధారవి ఘటనల నేపథ్యంలో ఒక వేయి మందిని ప్రత్యేక రైలులో పశ్చిమ బెంగాల్‌కు తీసుకువెళితే మమతా బెనర్జీ ఎర్ర తివాచీ పరిచి వీరందరినీ స్వాగతించారని ఆదిత్య రాత్రే హామీ ఇవ్వగలరా? ఆయన అక్కడితో ఆగలేదు. వలస కార్మికులను స్వస్థలాలకు చేర్చడానికి రైళ్లు ఏర్పాటుచేయాలన్న రాష్ట్ర ప్రభుత్వ డిమాండ్‌ను పునరుద్ఘాటించారు

బాంద్రాలోనే ఉండే జహీద్ మిస్తీ అన్నాడు. పశ్చిమ బెంగాల్‌లోని మాల్దా నుంచి వచ్చిన అనదుల్లా షేక్ ఇలా చెప్పాడు, 'మేం దాచుకున్న డబ్బంతా తొలిదశ లాక్‌డౌన్ కాలంలో ఖర్చు పెట్టాం. ఇప్పుడు తిండికి కూడా డబ్బు లేదు. కాబట్టి మేం మా స్వస్థలాలకు వెళ్లిపోవాలని అనుకుంటున్నాం. ప్రభుత్వం అందుకు ఏర్పాట్లు చేయాలి' అన్నాడు. 'నేను ముంబైలో చిరకాలంగా ఉంటున్నాను. కానీ ఇలాంటి పరిస్థితి ఎప్పుడూ చూడలేదు. మమ్మల్నందరినీ

మా స్వరాష్ట్రాలకు పంపేందుకు ప్రభుత్వం రైళ్లు నడపాలి' అని అబ్దుల్ కయ్యూం అన్నాడు. మొదట వీరికి నచ్చచెప్పడానికే పోలీసులు ప్రయత్నించారు. కానీ అందుకు జనం అంగీకరించలేదు. ఈ దశలోనే లాఠీచార్జి చేయవలసి వచ్చిందని పోలీసు అధికారులు చెబుతున్నారు. నిజానికి అక్కడ గుమిగూడిన వారు లాక్‌డౌన్ పొడిగింపునే వ్యతిరేకించారని పశ్చిమ రైల్వే అధికారి ఒకరు చెప్పడం విశేషం. వీరిని ఎవరో పెడతావ పట్టించారని ముఖ్యమంత్రి ఉద్ధవ్ రాత్రే వ్యాఖ్యానించారు. కానీ ఒక విషయం ఆయన అంగీకరించి మంచి పని చేశారు. ఇలాంటి పరిస్థితులలో కష్టాలు ఎదుర్కొంటున్న వారిని తప్పు తోవ పట్టించే వారు ఇక్కడ చాలా ఎక్కువేనని, దయచేసి ఈ పరిస్థితిని రాజకీయాలకు వాడుకోవద్దని ముఖ్యమంత్రి కోరారు. కాబట్టి దీని వెనుక కుట్ర దాగి ఉందని ముఖ్యమంత్రి మొదటి దశలోనే గుర్తించడం మంచిదే. కానీ ఆయన కుమారుడు, ఆ రాష్ట్ర పర్యాటక శాఖ మంత్రి ఆదిత్య థాక్రే ఈ అంశం మీద అజ్ఞానం ప్రదర్శించారు. బాంద్రా దగ్గర గుమిగూడిన వారు తిండి, వసతి వంటివేమీ కోరలేదని, స్వస్థలాలకు వెళ్లిపోవాలని అనుకుంటున్నారని, వారి ఆశను నెరవేర్చడంలో కేంద్రం దారుణంగా విఫలమైందని ఆదిత్య విశ్లేషించడం వింతగానే అనిపిస్తుంది. ఎందుకంటే, ధారవి ఘటనల నేపథ్యంలో ఒక వేయి మందిని ప్రత్యేక రైలులో పశ్చిమ బెంగాల్‌కు తీసుకువెళితే మమతా బెనర్జీ ఎర్ర తివాచీ పరిచి వీరందరినీ స్వాగతించారని ఆదిత్య రాత్రే హామీ ఇవ్వగలరా? ఆయన అక్కడితో ఆగలేదు. వలస కార్మికులను స్వస్థలాలకు చేర్చడానికి రైళ్లు ఏర్పాటుచేయాలన్న రాష్ట్ర ప్రభుత్వ డిమాండ్‌ను పునరుద్ఘాటించారు. వలస కార్మికులు, పేదలకు లాక్‌డౌన్‌లో చేయవలసిన ఏర్పాట్ల విషయంలో రాష్ట్ర ప్రభుత్వం ఎంతగా విఫలమైందో ఈ ఉదంతమే చెబుతున్నదని ప్రతిపక్ష నేత, మాజీ ముఖ్యమంత్రి దేవేంద్ర ఫడణవీస్ ఆరోపించారు. అసలు ఇన్ని ఆంక్షలు ఉండగా వేలమంది అక్కడ ఎలా గుమిగూడారో రాష్ట్ర ప్రభుత్వం వివరణ ఇవ్వాలని మాజీ ఎంపీ కీరిటీ సోమయా కోరారు. అసలు నిఘా వర్గాలు ఏమైపోయాయని కూడా ఆయన నిలదీశారు.



ఈ విషయం మీద దర్వాస్తు చేయవలసిందని రాష్ట్ర హోంమంత్రి అనిల్ దేవ్ ముఖ్ వెంటనే ఆదేశాలు కూడా ఇచ్చారు.

మహారాష్ట్రలోనే రాణ్ జిల్లాలోను, గుజరాత్ లోని సూరత్ లోను వలస కూలీలు తమను సొంత రాష్ట్రాలకు పంపాలని ఇదే విధంగా ఆందోళనకు దిగారు. కేంద్రం, రాష్ట్ర ప్రభుత్వాలు వలస కార్మికుల కోసం అసలేమీ చేయడం లేదని చెప్పడం సమస్యను తీవ్రతరం చేయడానికి ఉపయోగించే వ్యాఖ్యలే అవుతాయి. సోనియా, రాహుల్, వీరి వందిమాగధులు, హర్షమందిర్, ఒవైసీ వంటి వారంతా వలస కార్మికుల సమస్యను పట్టుకుని మోదీ మీద బురద జల్లడానికి ప్రయత్నిస్తున్నారు. లాక్డౌన్ ను విఫలం చేసి, తద్వారా బీజేపీ ప్రభుత్వ ప్రతిష్ఠను దిగజార్చాలన్న కుట్ర ఎప్పుడో ఆరంభమైన విషయాన్ని గమనించ వలసి ఉంది. లాక్డౌన్ చేయవలసిందే గాని, అదొక్కటే మార్గం కాదంటూ పరస్పర విరుద్ధ ఊకదంపుళ్లు చేసే మేధావులు చానెళ్ల నిండా కనిపిస్తున్నారు. మన దేశంలో పరిశ్రమల స్థితిగతుల గురించి చెబుతూ, ప్రపంచంలో

సోనియా, రాహుల్, వీరి వందిమాగధులు, హర్షమందిర్, ఒవైసీ వంటి వారంతా వలస కార్మికుల సమస్యను పట్టుకుని మోదీ మీద బురద జల్లడానికి ప్రయత్నిస్తున్నారు. లాక్డౌన్ ను విఫలం చేసి, తద్వారా బీజేపీ ప్రభుత్వ ప్రతిష్ఠను దిగజార్చాలన్న కుట్ర ఎప్పుడో ఆరంభమైన విషయాన్ని గమనించ వలసి ఉంది. లాక్డౌన్ చేయవలసిందే గాని, అదొక్కటే మార్గం కాదంటూ పరస్పర విరుద్ధ ఊకదంపుళ్లు చేసే మేధావులు చానెళ్ల నిండా కనిపిస్తున్నారు. మన దేశంలో పరిశ్రమల స్థితిగతుల గురించి చెబుతూ, ప్రపంచంలో మొదటి స్థానంలో ఉన్న యాపిల్ సంస్థను ఉదాహరణగా తీసుకోవడంలో ఏం విజ్ఞత ఉన్నదో వారికే తెలియాలి. కరోనా వైరస్ మీద పోరాటంలో ప్రపంచం మొత్తం ఆచరిస్తున్న సంగతిని సౌకర్యంగా వీరంతా మరచిపోతున్నారు.

మొదటి స్థానంలో ఉన్న యాపిల్ సంస్థను ఉదాహరణగా తీసుకోవడంలో ఏం విజ్ఞత ఉన్నదో వారికే తెలియాలి. కరోనా వైరస్ మీద పోరాటంలో ప్రపంచం మొత్తం ఆచరిస్తున్న విధానమే భారత్ అనుసరిస్తున్న సంగతిని సౌకర్యంగా వీరంతా మరచిపోతున్నారు. అమెరికా వంటి అగ్రరాజ్యమే కుదేలయిపోతూ ఉంటే, అసలు భారత్ ఇంత క్షేమంగా, ఇంత తక్కువ మరణాలతో బయటపడడం ఏమిటి అన్న బాధ ఏదో వీరి మాటలలో

బాధితులు ఆశ్రయం పొందుతున్నారు. పైగా, రాష్ట్రాల సరిహద్దులు దాటడం ఇప్పుడు అంత నులభమేమీ కాదు. కొందరు నడిచి వెళ్లిపోవడానికి సిద్ధపడుతున్నారు. ఇలాంటి వారిలో కొందరిని కూడా ఆపగలిగారు. కానీ ఈ సమస్యతో లాక్డౌన్ మీద అనుమానాలను, అపోహలను పెంచుతున్న మేధావులను దేశం క్షమించదు. అంతర్జాతీయ మీడియా గుడ్డితనం ఆసరాగా వీరంతా వలస కార్మికుల దీనత్వంతో ఆలూడుతున్నారు. కరోనా వైరస్ సమస్యను మోదీ ముస్లింల మీద వ్యతిరేకత పెంచడానికి, ఎన్నికలలో మరొకసారి లబ్ధి పొందడానికి ఉపయోగించుకుంటున్నారంటూ అంతర్జాతీయ మీడియాలో వ్యాసాలు రావడం సిగ్గుచేటు. కరోనా వైరస్ సోకిన ముస్లింలు వైద్యుల పట్ల ఎంత హేయమైన వైఖరిని ప్రదర్శిస్తున్నారో లోకానికి తెలియచేయాలి. మర్కజ్ అనంతర పరిణామాలు, తరువాత తల్లిఫిల నీచ ప్రవర్తనను, కరోనా రోగులను ఆస్పత్రికి తీసుకువెళ్లడానికి ప్రయత్నించిన వైద్య బృందాల మీద జరుగుతున్న పాశవిక దాడులు వంటివన్నీ దాచి పెట్టి, వలస కార్మికుల సమస్యను మాత్రమే ప్రపంచం దృష్టికి తీసుకుపోతున్న వికృత మనస్తత్వాలను, వింత జీవులను ఏమనాలి? ★

నోట్ : కరోనా నేపథ్యంలో పరిస్థితులు చక్కబడే వరకు ఆన్లైన్ ద్వారానే జాగృతిని అందిస్తున్నాం. పాఠకులు గమనించి, సహకరించాలని ప్రార్థన.
- మేనేజర్



ధ్వనిస్తున్నదన్నా సత్యదూరం కాదు. కరోనా పుణ్యమా అని ఆర్థిక మాంద్యం దిశగా వెళ్లడం, అందుకు సంబంధించిన లక్షణాలు కనిపించడం భారత్ కు మాత్రమే పరిమితం కాదు. ఇది విశ్వవ్యాప్త సమస్య. జర్మనీ ఆర్థిక మాంద్యంలో కూరుకుపోయినట్టు ప్రకటించుకుంది కూడా. ఇక్కడ వలస కార్మికులను వలస వచ్చిన రాష్ట్రాల నుంచి ఎవరూ వెళ్లగొట్టడం లేదు. కొన్ని పరిస్థితులు వారిని ఇబ్బందుల్లోకి నెట్టాయి. వారికి సచ్చెప్పి మళ్లీ వెనక్కి పంపుతున్న ప్రభుత్వాలు కూడా ఉన్నాయి. 26 వేల శిబిరాలలో 75 లక్షల మంది వలస కార్మికులు సహా రకరకాల

కరోనా వైరస్ మరింత వేగంగా విజృంభిస్తున్న ప్రస్తుత తరుణంలో మాస్కులకు విపరీతమైన డిమాండ్ పెరిగింది. మరోవైపు మార్కెట్లో శానిటైజర్ల కొరత కూడా ఏర్పడింది. కరోనా నివారణలో కీలకంగా మారిన ఈ వస్తువులను అందరికీ అందించడానికి 'మేము సైతం' అంటూ కొందరు మహిళలు ముందుకొస్తున్నారు. ఓ వైపు ఇంటి బాధ్యతల్ని నిర్వహిస్తూనే, మరోవైపు సమాజం పట్ల తమ కర్తవ్యాన్ని చాటుతున్నారు.

మేము సైతం...

కరోనా యోధులు

బెంగళూరుకు చెందిన సిఆర్పిఎఫ్ జవాన్ భార్యలు అక్కడి 'సిఆర్పిఎఫ్ ఫ్యామిలీ వెల్ఫేర్ అసోసియేషన్ సెంటర్' వేదికగా మాస్కులు, వీపీఈ కిట్లు తయారుచేసే పనిలో నిమగ్న మయ్యారు. కరోనా మహమ్మారి బారినపడిన వారికి సేవలందించే డాక్టర్లు, నర్సులు, ఇతర వైద్య సిబ్బందికి వీపీఈ కిట్లు, మాస్కులు, గ్లోజులు, క్యాప్స్, బ్యాగ్స్ వంటి వాటి అవసరం ఎంతైనా ఉంది. వీరు రోజుకి దాదాపు 40 నుంచి 50 వీపీఈ కిట్లు, వందల సంఖ్యలో మాస్కులు తయారుచేస్తున్నారు. వీరంతా సామాజిక దూరం పాటిస్తూనే కొవిడ్ కిట్ల తయారీలో పాలువంచు కుంటున్నారు. అంతేకాదు.. వీరిలో కొందరు అక్కడి స్థానిక

రైతుల నుంచి కూరగాయలు, పండ్లు, పాలు.. కొనుగోలు చేసి ఇంటింటికి ఉచితంగా పంపిణీ చేస్తున్నారు.

ఒకవైపు తమ భర్తలు కొవిడ్ 19 నియంత్రణకు క్షేత్రస్థాయిలో విధులు నిర్వహిస్తుంటే.. మరోవైపు వీళ్లు దేశసేవలో పరోక్షంగా భాగస్వాములవ్వడం అందరినీ ఆకట్టు కుంటోంది. ప్రస్తుత విపత్తర పరిస్థితుల్లో దేశసేవలో నిమగ్నమైన మహిళల గురించి సమాజానికి తెలియజేసే ప్రయత్నం చేస్తోంది నీతి ఆయోగ్ సంస్థ. అంతేకాదు.. వీళ్లను కరోనా యోధులుగా పేర్కొంటూ #Corona WarriorsIndian# అనే హ్యాష్ట్యాగ్ వేదికగా వీళ్లు చేస్తున్న సేవలను ఇటీవలే టిఫ్టర్లో పోస్ట్ చేసింది.



తక్కువ ధరలకే మాస్కులు, శానిటైజర్లు

మధ్యప్రదేశ్లో 'గ్రామీణ జీవనోపాధి మిషన్' కింద గ్వాలియర్ జిల్లాలో 2,375 మహిళా సంఘాల గ్రూపులున్నాయి. వీరిలో 862 మంది మహిళలు ప్రస్తుతం మాస్కులు కుట్టే పనిలో నిమగ్నమయ్యారు. పర్యావరణ హితమైన కాటన్, ఫాబ్రిక్ వంటి ఉత్పత్తులతో వీరు మాస్కులు తయారు చేస్తూ ఆరోగ్య సంస్థలకు అందజేస్తున్నారు. అంతేకాకుండా శానిటైజర్లను తయారు చేస్తూ జీవనోపాధిని కూడా పొందుతున్నారు. అక్కడి ప్రభుత్వం చొరవతో మహిళా సంఘాలంతా ఏకమై తయారుచేస్తున్న ఈ మాస్కులు, శానిటైజర్ల ధర కూడా చాలా తక్కువే. ఒక్కో మాస్కుకు రూ.10 చొప్పున, లీటర్ శానిటైజర్ బాటిల్కు రూ.100 చొప్పున సొంతంగానే తమ ఉత్పత్తులను మార్కెట్లో విక్రయిస్తున్నారు. కరోనా మహమ్మారి యావత్ ప్రపంచాన్ని భయకంపితుల్ని చేస్తున్న ప్రస్తుత తరుణంలో ఆ వైరస్ నియంత్రణలో పాలువంచుకుంటున్న ప్రతిఒక్కరూ కరోనా యోధులే!





అన్నం పరబ్రహ్మ స్వరూపం !

ఆకలితో ఉన్నవారికి అన్నం పెట్టడం, దాహం అన్నవారికి నీళ్ళివ్వడం ప్రతి మనిషి చేయాల్సిన కనీస ధర్మం. అన్ని దానాలకన్నా అన్నదానం గొప్పది. వేయి ఏనుగులు, కోటి ఆవులు, లెక్కకు మిక్కిలి బంగారం, వెండి, భూములు, జీవితాంతం సేవ చేయడం, కోటి మంది మహిళలకు వివాహం చేసినా అన్నదానానికి సాటిరావని పెద్దలు చెబుతుంటారు. భారతీయ సంస్కృతిలో అన్నదానం చేయడం ఎంతో పవిత్రమైన కర్తవ్యంగా భావించారు. దైవపూజ తర్వాత ప్రసాదాన్ని వితరణ చేయకుండా లేదా అన్నదానం చేయకుండా ఏ పండుగా, ఏ ఉత్సవమూ పరిపూర్ణం అయినట్లుగా భావించరు. అన్నదానం చేయడమే తప్ప అసలు అన్నం అమ్ముకునే సంస్కృతి మనది కాదు. బియ్యాన్ని ఉడికించి చేసిన పదార్థాన్నే అన్నం అంటారని అనుకుంటాం. నిజానికి ప్రతి మనిషికి అన్నమయ, ప్రాణమయ, మనోమయ, విజ్ఞానమయ, ఆనందమయ అని అయిదు కోశాలు ఉంటాయి. వీటిని పంచ కోశాలు అంటారు. అన్నమయ కోశం స్థూల శరీరానికి సంబంధించింది. ఈ కోశంలో ప్రవేశించే అన్నం ప్రాణ శక్తిగా మారుతుంది. కనుక అన్నమయ కోశంలోకి వెళ్ళే ఆహారమే అన్నం అని అర్థం. అంతే కాదు తైత్తిరీయోపనిషత్తులో అన్నం వల్లనే భూతజాతములు జనిస్తున్నాయి. అన్నం వలననే జీవిస్తున్నాయి. తుదకు అన్నంలోనే (భూమి) నశిస్తున్నాయి. లేదా లయిస్తున్నాయి అని ఉంది. మనిషి ఏది తిన్నా అది అన్నమే అవుతుంది. కేవలం

బియ్యం ఉడికించిది మాత్రమే కాదు.

అన్నమే అన్నకోశంలో ప్రవేశించి ప్రాణంగా మారుతున్నందువలన అన్నదానం అంటే ప్రాణాన్ని దానం చేయడమే. అంతే కాదు ఒక ప్రాణం నిలవడానికి కావలసినవన్నీ అన్నమే. కనుక అన్నదానం చేయడం శ్రేష్టం అని శాస్త్రాలు చెప్తున్నాయి. ఏదైనా దానం చేసేప్పుడు విచక్షణ అవసరం. కానీ అన్నదానానికి మాత్రం ఈ నియమం లేదు. ఆకలితో ఉన్నవారికి అన్నదానం చేయడం అంటే వాళ్ల ప్రాణాన్ని నిలపడమే కనుక అది అత్యంత శ్రేష్టమైంది. అన్నాన్ని ఇతర ఆహార పదార్థాల వలె విక్రయించడం మహా పాపం అని శాస్త్రాల్లో వివరించారు. అందుకే అన్నం దానం మాత్రమే చేయాలి. ఎట్టి పరిస్థితుల్లోనూ అమ్మరాదు.

పూర్వం ఒక బ్రాహ్మణుడు కాశీ యాత్రకు బయలుదేరాడు. ఆ రోజుల్లో ప్రయాణ సాధనాలు, సరైన రహదారి వ్యవస్థలు లేవు. కనుక కాశీచేరడానికి వారున్న ప్రాంతాలను బట్టి కొన్ని నెలల తరబడి ప్రయాణం చేసేవారు. మధ్యలో గ్రామాల్లో రాత్తుళ్లు బస చేస్తూ వెళ్లేవారు. ఈ బ్రాహ్మణుడు ఏదో ఆలస్యం కారణంగా చీకటి పడే సమయానికి తాను వెళ్లవలసిన గ్రామానికి చేరుకోలేదు. చీకటి పడింది. ఏమి చేయాలో తోచలేదు. అయితే అదృష్టవశాత్తు శంబరుడు అనే ఒక కోయవాని ఇల్లు కనిపించింది. అక్కడ ఆశ్రయం కోరాడు. ఆ కోయవాడు ఆశ్రయం ఇవ్వడానికి ఒప్పుకొన్నాడు. తన వద్ద ఉన్న బియ్యంతో

పండిన అన్నం, తేనె తినడానికి ఇచ్చాడు. తన కుటీరం చిన్నదైనందున దానిలో పడుకోమని, తాను బయట కాపలాగా ఉంటానన్నాడు. అర్థరాత్రి ఒక పులి అతనిపై అదను చూసి దాడిచేసింది. చంపివేసి, దేహాన్ని తీసుకునిపోయింది. బ్రాహ్మణుడు బిక్కుచచ్చిపోయాడు. కోయవాని మరణానికి ఎంతో చింతించాడు. చేసేది లేక తన దారిన తాను వెళ్లాడు. కాశీ చేరాడు. దైవదర్శనం చేసుకున్నాడు. ఈ బ్రాహ్మణునికి ఎప్పటినుంచో అన్నదానం గొప్పదా అన్న అనుమానం ఉండేది. తన ఇష్టదైవమైన విశ్వేశ్వరుడు ఆ సందేహం తీరిస్తే బావుండునని అనుకున్నాడు. ఆరోజు రాత్రి విశ్వేశ్వరుడు అతనికి కలలో కనిపించాడు. ‘నువ్వు తిరుగు ప్రయాణంలో ఒక రాజ్యం మీదుగా వెళ్ళాలి. అక్కడి రాజుకు ఒక పుత్రుడు జన్మించాడు. ఆ శిశువును ఏకాంతంగా ఆశీర్వదించు అని చెప్పాడు’. ఎందుకో మాత్రం చెప్పలేదు. బ్రాహ్మణుడు అలాగే చేశాడు. రాజకుమారుణ్ణి ఏకాంతంగా ఆశీర్వదించేందుకు వెళ్లాడు. చంటి పిల్లవాడైన ఆ రాజకుమారుడు, ఈ బ్రాహ్మణుణ్ణి చూసి నవ్వి, ఓయీ బ్రాహ్మణా! నన్ను గుర్తుపట్టావా? నేను కోయవాణ్ణి. శంబరుణ్ణి. నీకు ఒక్క రాత్రి అన్నదానం చేయడం వల్ల ఈ జన్మలో నాకు రాజయోగం సిద్ధించింది అన్నాడు. మరుక్షణం అతనికి మళ్లీ పూర్వజన్మ జ్ఞానం నశించి మాయాలు శిశువుల మాదిరి ఆడుకోవడం మొదలెట్టాడు. బ్రాహ్మణుని సంశయం తీరింది.



అసలు నిజం

భగవత్ మార్గం

భారత తత్వశాస్త్రంలో యోగ దర్శనమనేది ఆరు తత్వ సిద్ధాంతాలలో ఒకటి. ఆరుగురు మహాత్ముల మునులు దీన్ని రాసారు. జైమిని “మీమాంస దర్శనం”, వేద వ్యాసుడు “వేదాంత దర్శనం”, గౌతముడు ‘న్యాయ దర్శనం’, కణాదుడు “వైశేషిక దర్శనం”, కపిలుడు ‘సాంఖ్య దర్శనం’, పతంజలి ‘యోగ దర్శనం’ రాసాడు. పతంజలి యోగ దర్శనంలో ఆధ్యాత్మిక పురోగతి కోసం, శారీరక ప్రక్రియలతో మొదలుపెట్టి, మనస్సుని జయించటం వరకు, ‘అష్టాంగ యోగం’ అనే ఎనిమిది అంచెల యోగ మార్గం వివరించారు.

“యోగలో సంపూర్ణ(సిద్ధి) సాధించాలంటే, మనిషి ఖచ్చితంగా భగవంతునికి లొంగి శరణాగతి చేయాల్సిందే”. అష్టాంగ యోగలో భగవంతుడిని ప్రేమించటం నేర్చుకున్నప్పుడు, యోగాభ్యాసంను యజ్ఞంగా, భక్తి అనే అగ్నిలో సమర్పిస్తారు. ఈ యోగాసనాల భక్తి సమ్మేళనం సాధకుని శారీరక, మానసిక, ఆధ్యాత్మిక పరిశుద్ధతకి దారి తీస్తుంది. కొంతమంది జ్ఞానాన్ని, భగవంతునిపై ప్రేమని పెంచుకోవటానికి వేదశాస్త్ర అధ్యయనం చేస్తారు. “సా విద్యా తన్మత్సర్వయా” (భాగవతం 4.29.49) “భగవంతునిపై భక్తిని పెంపొందించేదే నిజమైన జ్ఞానం.” ఇలా అధ్యయనం చేసే సాధకులు జ్ఞాన యజ్ఞంలో నిమగ్నమవుతారు. దీనిని భక్తి భావంతో పెనవేసి నప్పుడు అది ప్రేమపూర్వక భగవత్ ఐక్యతకు దారితీస్తుంది. ★

మంచిమార్గం

దైవీ, రాక్షస గుణాలు

మానవులు దైవీ, రాక్షస రెండు గుణాలు కలిగి ఉంటారు. క్రూరమైన కాసాయి కూడా, వ్యక్తిగత జీవితంలో దయగూణం ప్రదర్శిస్తాడు. అలాగే, ఉన్నతమైన ఆధ్యాత్మిక సాధకులలో గుణ దోషాలు కనిపిస్తాయి. సత్య యుగంలో దేవతలు, రాక్షసులు వేర్వేరు లోకాలలో ఉండేవారు. త్రేతా-యుగంలో ఒకే లోకంలో, ద్వాపరలో ఒకే కుటుంబంలో ఉండేవారు. ఇక కలియుగంలో ఒకే వ్యక్తి హృదయంలో దైవీ, ఆసురీ గుణాలు కలిసి ఉంటాయని శాస్త్ర వచనం. అదే మానవ జీవితంలో ఉండే సందిగ్ధావస్థ. ఉన్నత అస్థిత్వం మనుషుల్ని భగవంతుని వైపు పైకి తీసుకెళ్తే, నిమ్మ స్థాయి అస్థిత్వం క్రిందికి లాగుతోంది. అన్ని జీవాత్మలు పూర్వజన్మల నుండి వస్తున్న స్వభావాలను కలిగి ఉంటాయి. దైవీ గుణాలు కలవారు, గతజన్మలలో పుణ్యకార్యాలు చేసినవారు ఈ జన్మలో దైవీ గుణాలతో జన్మిస్తారు. కానీ, పాపపు పనులు చేసినవారు. గత జన్మలో మనస్సులను అవపిత్రం చేసుకున్నవారు. ఈ జన్మలో కూడా అవే స్వభావాలను పొందుతారు. ఈ ప్రపంచంలో విభిన్న రకాలైన స్వభావాలు ఉంటాయి. దైవీ, రాక్షస గుణాలు రెండు పూర్తి వరస్పర విరుద్ధ స్వభావాలు. ★

సంప్రదాయం - శాస్త్రీయత

పుట్టు వెంట్రుకలు తీయడానికి కారణం

పుట్టు వెంట్రుకలు తీయటం ఒక సంస్కారం. దీనిని కేశఖండనం, ముండనం, క్షౌరకర్మ అని అంటారు. తల్లి కడుపులోనుండి బయటకు వచ్చిన శిశువుకి మొదటిమారు వెంట్రుకలు తీయించే కార్యక్రమం. ఏ పనినైనా మొదటిసారి చేసేప్పుడు దానికి గౌరవాన్ని ఆపాదించటానికి, దానివల్ల ఆ జీవికి మేలు కలిగించటానికి ఒక సంస్కారంగా మలచారు మన పెద్దలు. సాధారణంగా కేశఖండనం మొదటి సంవత్సరం నిండ కుండాగాని, మూడవ సంవత్సరంలో గాని నిర్వహిస్తారు. అదీ కుదరనప్పుడు ఐదవ సంవత్సరంలో చేస్తారు. కుదరక పోవటానికి తల్లి మట్టి గర్భిణిగా ఉండటం ప్రధాన కారణమవుతుంది. ఎందుకంటే ఈ కార్యక్రమాన్ని తల్లి ఒడిలో కూర్చోబెట్టి చేయాలి. “బలాయుర్వర్చిభి వృద్ధిశ్చ చూడకర్మ ఫలం స్మృతమ్.” ఈ చూడా కర్మ చేయటం వల్ల దేహానికి బలం, ఆయుస్సు, తేజస్సు, కలుగుతాయని స్మృతులు చెబుతున్నాయి. “కేశ ఖండనం సంతోషాన్ని, సౌభాగ్యాన్ని, కలిగించి ఉత్సాహాన్ని వృద్ధి చేస్తుంది.” అని చరక సంహిత చెబుతుంది. గోళ్ళు, జుత్తు మృత కణజాలంకదా! పైగా జుత్తుకి మనిషి చేసిన పాపాలు సంక్రమిస్తాయట. కనుక ఎన్నో సందర్భాలలో, వైదిక క్రియ కలాపాలలో శిరోముండనం చేయించటం కనవడుతుంది. వెంట్రుక శరీరం మీద కాక మరెక్కడ కనపడినా దోషంగా భావిస్తారు. కేశ ఖండనానికి కూడా ఎన్నో నియమాలు ఉన్నాయి. అందులోనూ శిశువు శరీరానికి మొదటి మారు కత్తివంటి వాడి ఆయుధాన్ని తాకిస్తారు.



కనుక జాగ్రత్త వహించాలి. దాన్ని ఒక పవిత్ర కార్యకలాపం, సంప్రదాయ మంటే ఎంతో భయభక్తులతో వ్యవహరిస్తారు. చిన్నతనంలో జుట్టు పెరగటం వల్ల పిల్లలు చికాకుగా ఉంటారు. చికాకు తగ్గించటానికి, ఆరోగ్య దృష్టితోను జుట్టుని చిన్నదిగా ఉంచటం మంచిదనే ఉద్దేశంతో మనపెద్దలు కేశఖండనాన్ని చూడాకర్మమనే సంస్కారంగా మలచారు. పిల్లలకు కొంత వయసు వచ్చే వరకు తల లోపలి సంధులు కూర్చబడవు. అందుకే చిన్న పిల్లల తలపై భాగం మెత్తగా లోతుగా ఉంటుంది. ఆ భాగాన్ని మాడు అంటారు. తల్లి కడుపులో ఉన్నప్పుడు ఏర్పడిన జుట్టు మెత్తని ఆ మాడు భాగాన్ని భద్రంగా కప్పి ఉంచి కాపాడుతుంది. కొన్ని నెలల నుండి రెండు, మూడు సంవత్సరాలకు అది గట్టి పడుతుంది. దానిని మాడు పూడటం అంటారు. అప్పటితో జుట్టు అవసరం తీరిపోతుంది. దానిని తీసివేయాలి. ఇలా చేయడం వల్ల మెదడు ఎదుగుదల నజావుగా ఉంటుంది. నరాలు ఆరోగ్యంగా, క్రియశీలంగా ఉంటాయి. చిన్నారులకు పుట్టుకతో వచ్చే అనారోగ్యాలు తొలగిపోయి, ఆరోగ్యంగా, బలంగా ఉండటానికి ఈ ఆచారం సహాయపడుతుందని శాస్త్రీయంగా రుజువైంది. పుట్టుకతో వచ్చిన జుట్టు తల్లి గర్భంలో ఉండగా అక్కడి మలిన జలాలలో నాని ఉంటాయి. వాటిని తొలగించటం వల్ల మలినమైన జుట్టు పోయి కొత్తగా పొడవైన బలమైన జుట్టు వస్తుంది. ★

తెలివైన చిలుక

ఒక వ్యక్తి పట్టణంలో జరుగుతున్న సత్సంగానికి ప్రతిరోజు వెళ్లేవాడు. అతను ఒక చిలుకను పంజరంలో ఉంచి పోషించేవాడు. ఒక రోజు చిలుక తన యజమానిని “మీరు రోజు ఎక్కడికి వెళ్తున్నారు” అని అడిగింది. “మంచి విషయాలు తెలుసుకోవడానికి నేను రోజూ సత్సంగానికి వెళతాను” అన్నాడు.

“మీరు నాకు ఒక సహాయం చేయగలరా?” అని అడిగింది. “నేను ఎప్పుడు స్వేచ్ఛ పొందగలను అని మీ గురువు గారిని అడిగి చెప్పండి” అని అంది.

మరుసటి రోజు, యజమాని సత్సంగానికి వెళ్లాడు.

సత్సంగం ముగిసిన తర్వాత, అతను గురువు దగ్గరకు వెళ్లి, “స్వామి నా ఇంటిలో ఒక చిలుక ఉంది. అది స్వేచ్ఛ ఎప్పుడు పొందగలదో మిమ్మలను అడిగి తెలుసుకోమని ప్రార్థించింది” అని చెప్పాడు.

అది విన్న వెంటనే గురువుగారు అపస్మారక స్థితిలోకి వెళ్లిపోయారు.

ఇది చూసిన చిలుక యజమాని భయపడి, నిశ్శబ్దంగా అక్కడ నుండి వెళ్లిపోయాడు. అతను ఇంటికి చేరుకొన్నాడు. ‘మీరు నా ప్రశ్నను

గురువుగారిని అడిగారా?’ అని చిలుక అతనిని అడిగింది.

‘నేను అడిగాను కానీ నీ అదృష్టం బాగాలేదు. నేను నీ ప్రశ్న అడిగిన వెంటనే, గురువుగారు అపస్మారక స్థితిలోకి వెళ్లిపోయారు’ అని యజమాని బదులిచ్చాడు.

“సరే సరే, నేను అర్థం చేసుకున్నాను” అన్నది ఆ చిలుక.

మరుసటి రోజు సత్సంగానికి వెళ్తూ, యజమాని పంజరంలో ఉన్నచిలుక అపస్మారక స్థితిలో ఉండడాన్ని చూశాడు.

యజమాని వరీక్షగా చూసి చిలుక చనిపోయిందనుకుని బయటకు తీసాడు. దానిని నేలమీద ఉంచాడు. వెంటనే ఆ చిలుక రివ్వుమంటూ ఎగిరిపోయింది. చేసేది లేక సత్సంగం కోసం మామూలుగా వెళ్లాడు ఆ యజమాని.

గురువు అతనిని చూసి, దగ్గరకు పిలిచి, “నీ చిలుక ఎక్కడ ఉంది?” అని అడిగాడు.

“నేను ఉదయం సత్సంగానికి వచ్చేటప్పుడు, నా చిలుక అపస్మారక స్థితికి గురై, పంజరంలో పడి ఉంది. దాని ఆరోగ్యం తనిఖీ చేయడానికి నేను పంజరం తెరిచి చూసాను. అది



పారిపోయింది” అని దిగులుగా చెప్పాడు. గురువు నవ్వి, “మీ చిట్టిచిలుక మీ కన్నా ఎక్కువ తెలివైంది. అది నేను ఇచ్చిన చిన్న సూచన అర్థం చేసుకుని ఆచరణలో పెట్టి స్వేచ్ఛను పొందింది. కానీ మీరు చాలా రోజుల పాటు సత్సంగానికి వస్తూ కూడా సాధన చేయక, ఈ ప్రపంచంలోనే భ్రమ అనే పంజరంలో చిక్కుకొని ఉన్నారు” అని అన్నాడు.

యజమాని సిగ్గుతో తలదించుకొన్నాడు. దూరం నుంచి చిలుక గురువుకు కృతజ్ఞతలు తెలుపుకుంది.



ఒక అడవిలో ఒక మనిషి శవం పడి ఉంది. కొద్ది దూరంలో ఒక మహర్షి తపస్సు చేసుకుంటున్నారు. ఈ శవాన్ని తినేందుకు ఒక నక్క అక్కడికి వచ్చింది. ముందుగా శవం చేతులను సమీపించింది. దాని అలికిడితో మహర్షికి అంతరాయం కలిగింది. కన్నులు తెరచి చూసాడు. వెంటనే తన దివ్యదృష్టితో చనిపోయిన వ్యక్తి ఎవరో తెలుసుకున్నాడు. ఈ రుషి నక్కను ఉద్దేశించి అతని చేతులు ఏనాడు దానం చేయలేదు కనుక తినవద్దని అన్నాడు.

అప్పుడా నక్క చేతులను వదలి చెవులను సమీపించింది. ఈ చెవులు ఏనాడు శాస్త్రాలు గానీ మహాత్ముల ప్రవచనాలు గానీ వినలేదు కనుక చెవులు ముట్టకూడదని అన్నాడు.

నక్క నేత్రాలను తినాలని వెళ్లింది. ఈ

సమున్నతమైన మానవత్వం

నేత్రాలెప్పుడు సాధువులను, సత్పురుషులను దర్శించినవి కావు. కనుక తినకూడదని అన్నాడు.

నక్క కాళ్లను సమీపించింది. మరల రుషి ఆ కాళ్లు ఏనాడు మానవులను భవసాగరం నుండి తరింపజేసే సజ్జనుల తీర్థములను దర్శించలేదు. అందుకే అవి తినేందుకు యోగ్యం కాదని అన్నాడు. నక్క ఆకలితో ఉన్న తన పొట్టను నింపుకోవడానికి శవం పొట్ట దగ్గరకు వెళ్లింది. ఆ పొట్ట అన్యాయాత్మితంతో పెరిగింది. కనుక భక్షింపదగింది కాదన్నాడు. నక్క శిరస్సును సమీపించింది. ఆ వ్యక్తి జీవించి ఉండగా ఆ శిరస్సు గర్వంతో మిడిసి

పడుతుండేది. అందుకే ఆ శిరస్సు తినేందుకు యోగ్యం కాదని అన్నాడు. చివరిగా ఓ నక్క! ఈ దేహం అత్యంత నీచమైంది. ఈ శవాన్ని తినే ప్రయత్నం శీఘ్రంగా విడువమని మహర్షి ఆ నక్కకు హితవు పలికాడు.

అందుకే మనిషి సదాచారం, సత్ప్రవర్తన, సౌశిల్యం కలిగి సమున్నతమైన మానవత్వంతో మూర్తిభవించాలని నీతిశాస్త్ర కోవిదులు ప్రబోధించారు. ఇతరులకు హితాన్ని, శ్రేయస్సును కలిగించే శ్రేష్టమైన శుభకార్యాలను మానవులు సదా ఆచరించాలని ధర్మశాస్త్రాలు చెబుతున్నాయి.



తెలుగుకుందాం

మెదక్ కోట

తెలంగాణలోని మెదక్ జిల్లాలో ఉంది. ఈ కోట మెదక్కి ఉత్తరాన మూడు వందల అడుగుల ఎత్తైన కొండపై 400 ఎకరాల్లో విస్తరించింది. దీనిని కాకతీయుల కాలంలో ప్రతాపరుద్రుడు 12వ శతాబ్దంలో నిర్మించినట్లుగా చారిత్రక ఆధారాలున్నాయి. ఈ కోటలో మూడు ముఖద్వారాలున్నాయి. అవి ప్రధానద్వారం, సింహద్వారం, గజ ద్వారం. ఈ కోటలో 17వ శతాబ్దానికి చెందిన 3.2 మీటర్ల పొడవైన ఒక ఫిరంగిని నేటికీ మనం చూడొచ్చు.



కథ కోతల రాయుళ్లు - తాతల గొప్పలు!

ఒక గ్రామంలో పనీ పాటా లేని ముగ్గురు కోతల రాయుళ్లు ఉండేవారు. రోజూ మధ్యాహ్నం వేళకల్లా రచ్చబండ దగ్గర చేరి వనికిమాలిన కబుర్లు చెప్పుకుంటూ కాలక్షేపం చేసేవారు. దారిన పోయే వారిని ఎలాగోలా మాటల్లోకి దింపి గేలి చేస్తుండే వారు. ముగ్గురూ ఆ గ్రామంలోని ప్రముఖుల బంధువులు కావడంతో ఎవరూ వారి జోలికి పోయేవారు కాదు.

ఓ రోజు రంగయ్య అనే రైతు తన

పొలానికి వెళుతుంటే ముగ్గురు స్నేహితులూ వనిగట్టుకుని పలకరించి, 'ఏం రంగయ్యా! ఏనాడూ మాతో మాట్లాడవు. అంత పొగరేంటోయ్ నీకు?' అన్నారు వెకిలిగా నవ్వుతూ. 'తాతల నాటి నుంచి మట్టి మనుషులం బాబూ! మాకు పొగరేంటి?' అంటూ అక్కడి నుంచి వెళ్లబోయాడు రంగయ్య.



పద్యం



తన కోపమే తన శత్రువు
తన శాంతమే తనకు రక్ష - దయ చుట్టంబౌ
తన సంతోషమే స్వర్గము
తన దుఃఖమే నరకమంద్రు- తథ్యము సుమతీ!

భావం : తన కోపమే తనను బాధిస్తుంది. తన శాంతమే (ఓర్పు) తనను కాపాడుతుంది. తన దయాగుణమే తనకు బంధువులా తోడ్పడుతుంది. తన సంతోషమే తనకు స్వర్గాన్నిస్తుంది. తన దుఃఖమే తనను నరకంలా వేధిస్తుంది.

శ్లోకం



గుణైః ఉత్తుంగతాం యాతి
న ఉచ్చైః ఆసన సంస్థితైః |
ప్రాసాద శిఖరస్థాపి
కాకః కిం గరుడాయతే||

భావం : గుణములచే గొప్పవారు అగుదురే కానీ ఉన్నత పదవులు అలంకరించినంత మాత్రాన కాదు. ఎలా అనగా ఉన్నత శిఖరం మీద కూర్చొన్నంత మాత్రన కాక గరుడ పక్షి కాదు కదా!

జ త ప ర చం డి

ఇక్కడున్న పదాలకు పక్కనున్న పదాల్లో ఏవి సరిపోతాయో కనుక్కోండి.

రైల్వే జోన్

ప్రధాన కేంద్రం

ఉత్తర రైల్వే

కలకత్తా

తూర్పు రైల్వే

ముంబయి (చబ్రిగేట్)

దక్షిణ రైల్వే

న్యూఢిల్లీ

పశ్చిమ రైల్వే

చెన్నై

(గ్రూప్స్) ఇంగ్లీష్-హిందీ
ఇండియన్-హిందీ ఇండియన్-హిందీ
హిందీ-ఇండియన్ ఇండియన్-హిందీ



జనరల్ నోట్స్

1. మొదటి ప్రపంచ యుద్ధ కాలం?
2. హిమాచల్ ప్రదేశ్ ప్రస్తుత గవర్నర్?
3. ప్రముఖ దివ్యక్షేత్రం శ్రీకాళహస్తి ఏ రాష్ట్రంలో ఉంది?

సమాధానాలు: 1. 1914-1918; 2. బందూరు

3. తెలంగాణ

మెనడుసు మేత

కొమ్ములుంటాయి
కానీ ఎద్దు కాదు,
అంబారీ ఉంటుంది
కానీ ఏనుగు కాదు?



జ్ఞాన : యజ్ఞ

మంచిమాట


బాధలో ఉన్నవాడితో
స్వాంతన వచనాలు
పలకనివాడు
మూగవృక్షితో సమానం!



భారత స్వాతంత్ర్య సమరయోధులు

గాడిచర్ల
హరిసర్వోత్తమరావు

స్వాతంత్ర్య సమర యోధుడిగా, పత్రికా రచయితగా, సాహితీకారుడిగా, గ్రంథాలయోద్యమ నాయకుడిగా తెలుగుజాతికి విశేష సేవలందించారు. 1883 సెప్టెంబర్ 14న జన్మించారు. 'స్వరాజ్య' అనే తెలుగు పత్రికను ప్రారంభించి బ్రిటిషు పాలకులపై విమర్శనాస్త్రాలు సంధించారు. ఆంగ్లపదం Editor (ఎడిటర్)కు సంపాదకుడు అనే తెలుగు పదాన్ని ప్రవేశపెట్టిన వ్యక్తి. 1914లో బాలగంగాధర్ తిలక్ నాయకత్వంలోని హోంరూల్ లీగ్ కు ఆంధ్రరాష్ట్ర కార్యదర్శిగా పనిచేశారు. హరిసర్వోత్తమరావు స్మారకార్థం నాటి ప్రభుత్వం విజయవాడలో సర్వోత్తమ భవనాన్ని నిర్మించింది. ప్రముఖ తెలుగు దినపత్రిక 'ఆంధ్రప్రభ'కు తొలి సంపాదకులుగా కృషి చేశారు. 1960 ఫిబ్రవరి 29న మరణించారు.



స్నేహితుల్లో ఒకడు నవ్వుతూ, 'మీరంతా మట్టి మనుషులైతే అయ్యారు కానీ, మా తాతల గొప్పతనం గురించైనా వినకుండా వెళితే ఎలా?' అన్నాడు. చేసేది లేక రంగయ్య, 'సరే! చెప్పండయ్యా.' అన్నాడు. 'మా తాత భలే ధైర్యశాలి తెలుసా? ఓసారి పందెం కాసి అమావాస్య నాడు శ్రమశానంలో రాత్రంతా గడిపి వేయి వరహాలు బహుమతి పొందాడు తెలుసా?' అన్నాడొకడు. రెండోవాడు అందుకుని 'మా తాత మహా పరాక్రమవంతుడు. ఒట్టి చేతులతో ఒంటరిగా పెద్ద పులిని చంపాడు' అన్నాడు గొప్పగా. ఇక మూడోవాడు, 'మా తాత మహాకవి. ఓసారి ఆయన రాజుగారికి ఒక పద్యం చెప్పి సన్మానం పొందాడు' అని చెప్పాడు.

వీళ్ల గొప్పలు భరించలేని రంగయ్య, 'బాబూ! మీకు తెలియని సంగతొకటి నేను చెబుతాను వినండి. మా తాత, మీ తాతలు స్నేహితులు. మీ తాత పందెం కాసి బిక్కుమొహం వేస్తే రాత్రంతా శ్రమశానంలో సాయం ఉన్నది మా తాతే. మా తాత పులిని చంపితే మీ తాత ఆయనను బ్రతిమాలి ఊళ్లో వాళ్లతో తానే చంపినట్టు చెప్పుకున్నాడు. ఇక మా తాత రాసిచ్చిన పద్యాన్నే మీ తాత రాజుగారి దగ్గర చదివి సన్మానం పొందాడు. స్నేహితులంటే మా తాతకి అంత అభిమానం మరి!' అన్నాడు. ఆ మాటలకు అక్కడ మూగినవారంతా వకవకా నవ్వారు. కోతల రాయుళ్లు ముగ్గురూ బిక్కు మొహం వేశారు.



విందు.. వినోదం... పెండ్లి.. పేరంటం...

అన్నింటా మీ నేస్తం.

క్రేన్

వక్క పలుకులు

వీటికి సాటి మరేవి లేవు

www.craneindia.net




శ్రీరంధి సుబ్బారావు మరియు శ్రీమతి రంధి లక్ష్మీనరసమ్మ

ఇప్పుడు మీ కోసం సరికొత్త ప్యాకింగ్ లో సరికొత్త రుచులతో

TARA 9044

నూతన మార్గదర్శకాలు

యావత్ ప్రపంచాన్ని వణికిస్తున్న కరోనా మహమ్మారి ప్రభావం భారత్ మీద కూడా పడ్డా, ఇతర దేశాలతో పోలిస్తే అంతటి దారుణ పరిస్థితులు ఏర్పడలేదు. శాస్త్ర, సాంకేతిక రంగాల్లో అగ్రభాగంలో ఉన్న అమెరికా సహా ఎన్నో దేశాలు కొవిడ్ 19 వైరస్ ధాటికి అల్లాడిపోతున్నాయి. చైనాలో పుట్టి ప్రపంచాన్ని అల్లకల్లోలం చేస్తున్న ఈ మహమ్మారిని ఆరంభంలో నిర్లక్ష్యం చేసిన అమెరికా, ఇటలీ, స్పెయిన్, ఫ్రాన్స్, బ్రిటన్, జర్మనీ, ఇరాన్, బెల్జియం దేశాలు భారీ మూల్యాన్ని చెల్లించుకుంటున్నాయి. ఇలాంటి పరిస్థితుల్లో భారత ప్రధాని నరేంద్ర మోదీ సకాలంలో తీసుకున్న నిర్ణయాలు కరోనా తీవ్రతను చాలా మేరకు తగ్గించాయి.

ప్రపంచ వ్యాప్తంగా కరోనా వైరస్ సృష్టించిన విషమ పరిస్థితులను గమనించిన ప్రధాని మోదీ యావత్ దేశాన్ని అప్రమత్తం చేశారు. ప్రధాని పిలుపు మేరకు దేశ ప్రజలంతా మార్చి 22వ తేదీన జనతా కర్ఫ్యూను జయ ప్రదం చేశారు. ఆ తర్వాత దేశవ్యాప్తంగా 21 రోజుల లాక్డౌన్ ప్రకటించారు. మార్చి 24 నుంచి ఏప్రిల్ 14 వరకూ అమలైన మొదటి దశ లాక్డౌన్ తర్వాత పరిస్థితులను సమీక్షించి మే 3వ తేదీ వరకూ దీన్ని పొడగించారు. దేశంలో కరోనా మహమ్మారి విస్తరించకుండా కట్టడి చేయడం ఈ లాక్డౌన్ ప్రధాన ఉద్దేశం. లాక్డౌన్ సమయంలో ప్రజలు ఇబ్బందులకు గురి కాకుండా అత్యవసర సేవలను మినహాయించారు. నిత్యావసరాలు కొనుగోలు చేసేందుకు తగిన సమయం కూడా నిర్ణయించారు. ప్రజలు అత్యవసరం అయితే తప్ప ఇళ్ల నుంచి బయటకు రావద్దని, భౌతిక దూరం పాటించాలని, బహిరంగ సమావేశాలు, సభలకు దూరంగా ఉండటంతో పాటు మాస్కులు ధరించడం, శాటిలైట్ జర్నలు ఉపయోగించడం వంటి పరిశుభ్రత విషయాల్లో తగిన అవగాహన కూడా కల్పించారు.



దేశవ్యాప్తంగా కరోనా వైరస్ కట్టడి కోసం అమలవుతున్న ఆంక్షల విషయంలో పరిస్థితులను బట్టి స్వేచ్ఛగా నిర్ణయాలు తీసుకునే అవకాశాన్ని రాష్ట్ర ప్రభుత్వాలకు ఇచ్చింది కేంద్రం. తెలంగాణ ముఖ్యమంత్రి ఈ ఆంక్షలను మరింత కఠినంగా అమలు చేయడాన్ని మనం గమనింపచ్చు.

ఇంత పెద్ద దేశంలో ప్రజలంతా ఎంతో క్రమశిక్షణతో ఆంక్షలకు సహకరించడం చాలా గొప్ప విషయం. అయితే ఆంక్షల కారణంగా దేశంలో ఆర్థిక పరిస్థితులు దిగజారుకుండా

కాపాడుకోవాల్సిన అవసరం కూడా ఉంది. ఒకేసారి లాక్డౌన్ ఆంక్షలను సడలిస్తే ఇప్పటి వరకూ పడిన శ్రమ వృథాగా మారి పరిస్థితులు గాడి తప్పి వైరస్ మరింతగా విజృంభించే ప్రమాదం పొంచి ఉంది. ఈ సంగట పరిస్థితి నుంచి బయట పడటంతో పాటు పరిస్థితులను క్రమంగా సాధారణ స్థితికి తెచ్చేందుకు ప్రధాని కొన్ని మార్గదర్శకాలను ప్రకటించారు.

ప్రజల ప్రాణాలే ముఖ్యం..

కరోనా మహమ్మారిని కట్టడి చేయాలంటే ప్రజలు ఇంకొంతకాలం ఇళ్లకే పరిమితం కావడం, భౌతిక దూరంతో పాటు పరిశుభ్రతను పాటించడం తప్పనిసరి. లాక్డౌన్ కారణంగా విద్యాలయాలు, కార్యాలయాలు, కర్మాగారాలు, వ్యాపారాలు, ప్రజారవాణ పూర్తిగా స్తంభించాయి. ప్రజలకు తీవ్ర ఇబ్బందులతో పాటు దేశం ఆర్థికంగా కష్టాలను కూడా ఎదుర్కొంటోంది. ఇవన్నీ మనం కోరి తెచ్చుకున్నవి కాదు. ఇప్పటి వరకూ వ్యాక్సిన్ లేని కరోనా మహమ్మారి తీవ్రతను తగ్గించాలంటే ఆంక్షలను కచ్చితంగా అమలు చేయక తప్పదు. ఆర్థిక పరమైన అంశాల కన్నా ప్రజల ప్రాణాలను కాపాడమే ప్రధాన కర్తవ్యం అని ప్రధాని మోదీ గుర్తించారు. అదే సమయంలో దినసరి కూలీలు, కార్మికులు, పేదలు ఎదుర్కొంటున్న కష్టాలను కూడా పరిగణనలోకి తీసుకొని వారి ఇబ్బందులను తగ్గించేందుకు గరీబ్ కల్యాణ్ యోజనతో పాటు నిత్యావసరాలు సక్రమంగా అందజేసే ఏర్పాటు చేశారు.

మొదటి దశ లాక్డౌన్ చివరి రోజు, అంటే ఏప్రిల్ 14న అంబేద్కర్ జయంతి నాడు ప్రధాని మోదీ తన మనోగతాన్ని దేశ ప్రజలతో పంచుకున్నారు. ఇదే రోజు లాక్డౌన్ మే 3 (రెండో దశ) వరకు పొడగిస్తున్నట్లు ప్రకటించారు. దేశ ప్రజలందరి తపస్సు, త్యాగం వల్ల కరోనా కారణంగా ఏర్పడిన నష్టాన్ని నిలువరించడంలో భారత్ చాలా వరకు సఫలమైందని మోదీ ఈ సందర్భంగా పేర్కొన్నారు. భౌతికదూరం, లాక్డౌన్ కారణంగా దేశానికి లాభం జరిగిందని కూడా చెప్పారు. కరోనాపై పోరాటంలో విజయం సాధించాలంటే మరొకరిని రోజులు ప్రజలు ఇళ్లకే పరిమితం కావాలని చెప్పారు. అయితే దేశంలోని పేదల జీవనోపాధిని దృష్టిలో ఉంచుకొని ఏప్రిల్ 20

నుంచి కొన్ని ఎంపిక చేసిన క్షేత్రాల్లో షరతులతో కూడిన మినహాయింపులు ఇస్తున్నట్లుగా పేర్కొన్నారు.

రెండో దశ

కేంద్రం మే 3 వరకు పొడగించిన రెండో దశ లాక్డౌన్ కు సంబంధించి విడుదల చేసిన మార్గదర్శకాలలో.. బయటకు వెళ్లినప్పుడు భౌతికదూరం పాటించడం, మాస్క్ ధరించడాన్ని తప్పనిసరి చేసింది. బహిరంగ ప్రదేశాల్లో ఉమ్మి వేయడాన్ని శిక్షించడం నేరంగా నిర్ధారించి జరిమానా విధిస్తారు. మద్యం, గుట్కా పొగాకు ఉత్పత్తుల అమ్మకాలను నిషేధించారు. కంటేయిన్మెంట్ జోన్లు మినహా ఏప్రిల్ 20వ తేదీ నుంచి కేంద్ర, రాష్ట్ర ప్రభుత్వాల కార్యాలయాలు పరిమిత సిబ్బందితో నడవడానికి అనుమతి ఇచ్చారు. గ్రామీణ ప్రాంతాల్లోని పరిశ్రమలు పని చేసుకొనేందుకు వచ్చడం ఊపింది. కార్మికులు అందు బాటులో ఉంటే నగరాల్లో నిర్మాణ పనులు కొనసాగించుకునేందుకు అనుమతి ఇచ్చింది. అన్నిరకాల వ్యవసాయ, మార్కెటింగ్




క్రాంతిదేవ్ మిత్ర

కార్యకలాపాలకు తలుపులు తెరిచింది. భౌతికదూరం నిబంధనలతో దుకాణాలను తెరిచేందుకు అనుమతులిచ్చింది. ఎలక్ట్రిసిటీ, యన్లు, ప్లంబర్లు, వడ్రంగులు పనిచేసుకునేలా మార్గం సుగమం చేసింది. సరకు రవాణా వాహనాలు రాష్ట్రాల సరిహద్దులు దాటడానికి వీలు కల్పించింది. ఆసుపత్రులను తెరిచి వైద్యసేవలు అందించడానికి ఆమోదించింది. పని ప్రదేశాల్లో ధర్మల్ స్క్రినింగ్, శానిటైజర్ సదుపాయాలను కల్పించాలని చెప్పింది.

అనుమతిస్తున్నది..

1. గ్రామీణ ప్రాంతాల్లో నడిచే పరిశ్రమలు
2. సెజ్లు, పారిశ్రామికవాడలు, ఎగుమతి



ఆధారిత యూనిట్లు కార్యకలాపాలు కొనసాగించుకోవచ్చు.

3. జ్వరాలు, వైద్య పరికరాలు, వాటి ముడినరకు, అత్యవసర వస్తువులు తయారుచేసే యూనిట్లు.

4. గ్రామీణ ప్రాంతాల్లోని ఆహారశుద్ధి పరిశ్రమలు

5. ఐటీ, హార్డ్వేర్ తయారీ కేంద్రాలు

6. గనుల తవ్వకాలు, వాటి రవాణా

7. చమురు, సహజవాయు నిక్షేపాల వెలికితీత, వాటి శుద్ధి.

8. గ్రామీణ ప్రాంతాల్లో ఇటుకల తయారీ, రహదారులు, సాగునీటి ప్రాజెక్టులు, భవనాలు, అన్నిరకాల పారిశ్రామిక ప్రాజెక్టులు, ఎంఎస్ఎంఈ కార్యకలాపాలు.

9. పునరుత్పాదక ఇంధన వనరుల ప్రాజెక్టుల నిర్మాణం

10. నిర్మాణ ప్రదేశంలో కార్మికులు అందుబాటులో ఉంటే నగరపాలక సంస్థల పరిధిలోపు నిర్మాణంలో ఉన్న ప్రాజెక్టు పనులు కొనసాగించుకోవచ్చు.

అందుబాటులో ఉండే సేవలు

పెట్రోల్, డీజిల్, రిటైల్ విక్రయాలు; విద్యుదుత్పత్తి, సరఫరా, పంపిణీ; తపాలా సేవలు, తాగునీరు, పారిశుద్ధ్యం, వ్యర్థాల నిర్వహణ, టెలికాం, ఇంటర్నెట్ సేవలు.

సరకు రవాణాకు అనుమతి

సరకు రవాణా విమానాలు, గూడ్స్, పార్సిల్

రాష్ట్ర ప్రభుత్వ యంత్రాంగాలు గుర్తించిన కంటెయిన్మెంట్ జోన్ల పరిధిలో ఈ మార్గదర్శకాలు వర్తించవు. ఆ జోన్ల కిందికి కొత్త ప్రాంతాన్ని చేర్చినట్లయితే దాన్ని ఆ జాబితా నుంచి తొలగించేంత వరకూ కేంద్ర వైద్య ఆరోగ్య శాఖ జారీచేసిన మార్గదర్శకాలకు లోబడిన వాటిని మినహా ఆ ప్రాంతంలో మరెలాంటి కార్యకలాపాలూ అనుమతించరు. కేంద్ర వైద్యఆరోగ్య శాఖ జారీచేసే మార్గదర్శకాల ప్రకారం హాట్స్పాట్ల నిర్ధారణ జరుగుతుందని హెచ్చరికలు తెలిపింది.

రైళ్లు, ఓడరేవులు, ఇన్లాండ్ కంటైనర్ డిపోలు, ఇద్దరు డ్రైవర్లు, ఒక హెల్పర్తో అన్నిరకాల ట్రక్కులు, వస్తు రవాణా వాహనాలకు అనుమతి, హైవేల్లో దాబాలు, ట్రక్కు మరమ్మత్తు దుకాణాలు

ఆర్థికరంగంలో పనిచేసేవి..

ఆర్బీఐ, దాని నియంత్రణలో నడిచే సంస్థలు, బ్యాంకు శాఖలు, ఏటీఎంలు, సెబీ, కేపిటల్, డెబ్ మార్కెట్ సర్వీసులు (సెబీ నోటిఫై చేసిన విధంగా), ఐఆర్డీఏఐ, బీమా సంస్థలు, వాణిజ్య, ప్రైవేటు సంస్థల్లో వీటికి పూర్తిగా అనుమతి; ఫ్రింట్, ఎలక్ట్రానిక్ మీడియా, డిజిటైజ్, కేబుల్, ఈ కామర్స్ కంపెనీల వాహనాల రాకపోకలు; శీతలగిడ్డంగులు, గోదాముల సేవలు; ప్రైవేటు సెక్యూరిటీ సేవలు; హెల్టాక్సు, లాడ్జీలు (లాక్డౌన్ కారణంగా నిలిచిపోయిన వర్కాటకులు,


అత్యవసర వైద్య సిబ్బంది, విమాన, నౌకాయాన సిబ్బందికి ఆశ్రయం కల్పించేవి).

అయితే రాష్ట్ర ప్రభుత్వ యంత్రాంగాలు గుర్తించిన కంటెయిన్మెంట్ జోన్ల పరిధిలో ఈ మార్గదర్శకాలు వర్తించవు. ఆ జోన్ల కిందికి కొత్త ప్రాంతాన్ని చేర్చినట్లయితే దాన్ని ఆ జాబితా నుంచి తొలగించేంత వరకూ కేంద్ర వైద్య ఆరోగ్య శాఖ జారీచేసిన మార్గదర్శకాలకు లోబడిన వాటిని మినహా ఆ ప్రాంతంలో మరెలాంటి కార్యకలాపాలూ అనుమతించరు. కేంద్ర వైద్యఆరోగ్య శాఖ జారీచేసే మార్గదర్శకాల ప్రకారం హాట్స్పాట్ల నిర్ధారణ జరుగుతుందని హెచ్చరికలు తెలిపింది.

మే 3 వరకు నిషేధం కొనసాగేవి..


దేశీయ, అంతర్జాతీయ విమాన ప్రయాణాలు, రైళ్లు, బస్సులు, మెట్రో రైళ్లు; జిల్లాలు, రాష్ట్రాల మధ్య వ్యక్తుల రాకపోకలు; విద్యా సంస్థలు, శిక్షణ/కోచింగ్ కేంద్రాలు; పారిశ్రామిక, వాణిజ్య కార్యకలాపాలు; అతిథ్య సేవలు (ఈ మార్గదర్శకాల కింద మినహాయించి నవి తప్ప); క్యాబ్లు, ఆటోలు, రిక్షాలు; సినిమా హాళ్లు, షాపింగ్ మాల్స్, దుకాణ సముదాయాలు, వ్యాయామశాలలు, క్రీడా ప్రాంగణాలు, ఈత కొలనులు, వినోద పార్కులు, బార్లు, ఆడిటోరియాలు, సమావేశ మందిరాలు, జనం గుమికూడటానికి అవకాశం ఉన్న ఇతర ప్రాంతాలు; సామాజిక, రాజకీయ, క్రీడా, వినోద, విద్యా, సాంస్కృతిక, మతపరమైన అన్ని కార్యక్రమాలు, ఇతరత్రా సమావేశాలు; ప్రార్థన కేంద్రాలు; అంత్యక్రియలకు 20 మందికి మించి అనుమతించరు.

వ్యాసకర్త: సీనియర్ జర్నలిస్ట్



పిన్కీ - 7730038824

వీహెచ్పీ నాయకులు గోల దుర్గయ్య స్వర్గవాసం



విశ్వహిందూ పరిషత్, పశ్చిమాంధ్రప్రదేశ్, తెలంగాణ ప్రాంత కార్యదర్శిగా పనిచేసిన గోల దుర్గయ్య ఏప్రిల్ 14న వారి స్వగృహం మెదక్ జిల్లా, రామచంద్రపురంలో పరమపదించారు. విశ్వహిందూ పరిషత్‌లో పనిచేయడం కోసం

బీహెచ్ఈఎల్ (భారత్ ఎలక్ట్రిక్ లిమిటెడ్) కంపెని నుండి ఆయన స్వచ్ఛంద పదవీవిరమణ పొందారు. డిప్యూటీ జనరల్ మేనేజర్ పదవిలో రిటైర్మెంట్ కావడానికి ఇంకా ఆరు సంవత్సరాలు సమయం ఉండగా, అత్యంత అధిక వేతనం వచ్చే సమయంలో ఆయన ఈ కీలక నిర్ణయం తీసుకొన్నారు. సమాజం కోసం పనిచేయడానికి, సమాజ రుణం తీర్చుకోవడానికి నేను ఇప్పుడు చేయకపోతే వృద్ధుడు అయిన తర్వాత ఏమి చేయలేను అంటూ తన పదవిని స్వచ్ఛందంగా త్యాగం చేశారు.

“ధర్మ కార్యం కోసం మాత్రమే” స్వచ్ఛంద పదవీవిరమణ చేసి, ‘పూర్తి సమయ కార్యకర్తగా’ సమయం ఇస్తూ విశ్వహిందూ పరిషత్‌లో అనేక కీలక బాధ్యతలను ఆయన నిర్వహించారు. అనేక వందల మంది కార్యకర్తలను తీర్చిదిద్దారు. గోల దుర్గయ్య 1982 - 2016 మధ్యకాలంలో విశ్వహిందూ పరిషత్‌లో వివిధ

బాధ్యతలు నిర్వహించారు. పరిషత్ ఆధ్వర్యంలో వనవాసి బంధువుల కోసం ఏర్పాటు చేసిన ఏకలవ్య ఆభియాన్‌లో ఆయన క్రియాశీలంగా సేవలందించారు. పశ్చిమాంధ్రప్రదేశ్, తదనంతరం తెలంగాణ ప్రాంత కార్యదర్శిగా, ఉపాధ్యక్షులుగా పనిచేశారు.

2016 లో ఆయనకు క్యాన్సర్ కారణంగా శస్త్రచికిత్స జరిగింది. అప్పటి వరకు కార్యక్షేత్రంలో నిత్యం పర్యటనలు చేస్తూ ఎంతో క్రియాశీలంగా పని చేసే ఆయన జీవితం ఇంటికే పరిమితం అయింది. అయినప్పటికీ సమాజ కార్యాన్ని వీడలేదు. ఇంటి నుండే పనిచేస్తూ అనేకమంది కార్యకర్తలకు ప్రేరణ నిచ్చారు. ఇటీవల ఆయన ఆరోగ్యం విషమించడంతో తుదిశ్వాస విడిచారు.

ఆయనకు ముగ్గురు కుమార్తెలు, ఇద్దరు కుమారులు ఉన్నారు. ★

వార్త విశేషాలు

ఆర్ఎస్ఎస్ ఆధ్వర్యంలో అంబేద్కర్ జయంతి ఉత్సవాలు

రాష్ట్రీయ స్వయంసేవక్ సంఘ్ అఖిల భారతీయ యోజనలో భాగంగా ఏప్రిల్ 14న అంబేద్కర్ జయంతి కార్యక్రమం ప్రతీ స్వయంసేవక్ గృహంలో జరిగింది. కారోనా మహమ్మారి విజృంభిస్తున్న వేళ ప్రజలందరూ ఇళ్లకే పరిమితం అయ్యారు. ఈ సమయంలో స్వయంసేవకులు ప్రతీ నిత్యం సంఘప్రార్థన కుటుంబంతో కలిసి ఇళ్లలో చేస్తున్నారు. అందులో భాగంగానే

రాజ్యాంగ నిర్మాత, భారతరత్న బాబాసాహెబ్ అంబేద్కర్ జయంతి కార్యక్రమం జరిపారు. ఈ సందర్భంగా ఆర్ఎస్ఎస్ సహ సర్ కార్యవాహ వి.భాగయ్య సోషల్ మీడియా ద్వారా ప్రజలనుద్దేశించి ప్రసంగించారు. డా.బాబా సాహెబ్ సేవలను కొనియాడారు. అంబేద్కర్ ఒక జాతీయ మహపురుషుడు, ఆయన చూపిన మార్గంలో అందరూ పయ నించాలని సహసర్ కార్యవాహ పిలుపునిచ్చారు.

తెలంగాణ రాష్ట్రంలో అంబేద్కర్ జయంతి

1461 చోట్ల జరిగింది. ఇందులో 11,266 కుటుంబాలు పాల్గొనగా పురుషులు 21027, మహిళలు 13389, బాలబాలికలు 8265 కలిపి మొత్తం 42681 మంది పాల్గొన్నారు.

ఆంధ్రప్రదేశ్‌లో 605 చోట్ల 3200 మంది పాఠశుద్ధ్య కార్మికులకు స్వయంసేవకులు సన్మానం చేశారు. 2970 ఇళ్లల్లో 7755 మంది అంబేద్కర్ చరిత్రను చదివారు. ★



గిరిజన క్షేత్ర ప్రజలకు అండగా నిలుస్తున్న వనవాసీ కళ్యాణాశ్రమం

కరోనా ఆపత్కాల సమయంలో గిరిజన ప్రాంత ప్రజలు పడుతున్న కష్టాలను చూసి ఆ ప్రాంతాలలో వనవాసీ కళ్యాణాశ్రమం సేవా కార్యక్రమాలను విస్తృతం చేసింది. అందులోని కొన్ని కార్యక్రమాలు..

ఆంధ్రప్రదేశ్ లోని విశాఖ జిల్లా పాడేరులో వనవాసీ కళ్యాణాశ్రమం నిర్వహించే కుట్టు శిక్షణ కేంద్రం ద్వారా 500 మాస్కులు తయారు చేసి పంపిణీ చేశారు. గిరిజన గ్రామాల్లో ప్రజలు లాక్డౌన్ ను గట్టిగా పాటిస్తున్నారు. నగరాలు, పట్టణాల్లో నివసించేవారి ద్వారానే కరోనా వ్యాపి న్నందని గ్రామాల్లో ప్రజలు భావిస్తున్నారు. పాడేరు మండలం కంద మామిడి పంచాయితీలోని అత్యంత వెనుకబడిన (పి.టి.జి.) 3 గ్రామాల్లోని 25 కుటుంబాలకు నిత్యావసర వస్తువులను కళ్యాణాశ్రమం అందించింది. తూర్పు గోదావరి జిల్లా అడ్డతీగల మండలంలోని దుశ్చర్తి గ్రామంలో తమిళనాడుకు చెందిన ఆరుగురు మత బోధకులు ఢిల్లీ తల్లీగ్ నభలకు వెళ్లి వచ్చారు.

ఎవరికంటపడకుండా తిరుగుతున్న వీరిని స్థానిక కార్యకర్తలు గుర్తించి ప్రభుత్వ అధికారులకు అప్పగించారు. అందులో ఇద్దరికి కరోనా పాజిటివ్ వచ్చింది.

తెలంగాణలోని గిరిజన జిల్లాల్లో సుదూర గ్రామాలకు చేరుకొని కళ్యాణాశ్రమం సేవలందించింది. ములుగు జిల్లా ఏటూరు నాగారం మండలంలోని పది గ్రామాల్లో చత్తీస్ గడ్ నుండి వలస వచ్చి ఉంటున్న గొత్తి కోయలకు 10 క్వింటాల బియ్యం, నిత్యావసర వస్తువులు పంపిణీ చేశారు. కన్నాయి గూడెం మండలంలోని చిట్టాల, ముల్కపల్లి, పాలాయి గూడెం, కొయ్యూరు గ్రామాల రోజువారీ కూలీల కుటుంబాలకు నిత్యావసర వస్తువులు పంపిణీ చేశారు.

శ్రీశైలం పరిసరాల్లో నల్లమల్ల అడవుల్లో నివసించే చెంచు ప్రజల జీవితం మరి దుర్భరంగా ఉంది. ప్రధాన రోడ్డు నుండి 10-15 కి.మీ. దూరాన ఈ చెంచు పెంటలున్నాయి. దూర దూరంగా ఉండే వీరి నివాసాలకు కాలినడకనే వెళ్ళాలి. ఎండాకాలంలో నీటి కొరత చాలా ఎక్కువ. ఈ చెంచు గిరిజనులకు ప్రభుత్వం నుండి ఐ.టి.డి.ఎ. ద్వారా కేవలం బియ్యం మాత్రమే లభించాయి. ఇతర నిత్యావసర వస్తువులు లేని కారణంగా బియ్యం ఉడికించి ఆ గంజితోనే అన్నం కలుపుకొని తింటున్నారని గమనించిన వనవాసీ కళ్యాణాశ్రమం బి.కె. తిరుమలామూర్తి, ఉప్పునుంతల, మాధవన్ వల్లి,



లక్ష్మపూర్, మాచారం 12 చెంచు గ్రామాలలోని 150 కుటుంబాలకు 13 రకాల నిత్యావసర వస్తువులు పంపిణీ చేశారు.

తెలంగాణ ప్రాంత ఉపాధ్యక్షులు కాట్రాజి వెంకటయ్య, శ్రద్ధా జాగరణ్ ప్రముఖ ఉదతమారి లింగయ్య, జిల్లా ఉపాధ్యక్షులు గట్టు అశోక్ రెడ్డి, మాజీ సర్పంచ్ నిమ్మల శ్రీనివాస్ తదితరులు కలిసి పై 12 చెంచు గ్రామాలు తిరిగి పంపిణీ చేశారు.

ఖమ్మం జిల్లా - చర్లగ్రామంలో కొమరంభీం విద్యార్థి నిలయ నమితి కార్యకర్తలు కోరం నూర్యనారాయణ నేతృత్వంలో వెనుకబడిన గొత్తికోయల గ్రామాల కుటుంబాలకు, మూడు గిరిజన గ్రామాలైనా ఎర్రం పాడు (56), చెన్నపుర (74), చెలిమల (22) మొత్తం 152 కుటుంబాలకు నిత్యావసర వస్తువులను పంపిణీ చేశారు.

భాగ్యనగర్ విద్యానగర్లోని సిరిసంపద రెసిడెన్సీ వాసులు, వనవాసీ కళ్యాణ పరిషత్ కార్యకర్తలు కలిసి అడిక్మెట్ బ్రిడ్జి క్రింద సుద్ద అమ్మకునే కర్నూల్ కూలీలు, ఉత్తరప్రదేశ్ గోరఖ్పూర్, బీహార్ నుండి వచ్చిన పెయింటింగ్ కూలీలు మొత్తం 80 మందికి రోజూ రెండు పుటలా భోజనం ప్యాకెట్లు 20 రోజులుగా అందిస్తున్నారు. ★



తూర్పుగోదావరిలో...



తూర్పుగోదావరి : రాష్ట్రీయ స్వయంసేవక్ సంఘ్ ఆధ్వర్యంలో గౌతమీ సేవా సమితి సహకారంతో భీమవరంలో కరోనా వైరస్ వ్యాప్తి చెందకుండా అహర్నిశలు శ్రమిస్తున్న 7 శానిటరీ డివిజన్లు, 4 పోలీస్ స్టేషన్లు, ప్రభుత్వ ఆసుపత్రి, తహసీల్దార్ కార్యాలయాలలో ఉన్న సిబ్బందికి టీ తయారు చేసుకోవడానికి కావలసిన 13 రకాల వస్తు సామాగ్రిని (ఎలక్ట్రిక్ స్టా, స్టీలు సామాన్లు, టీ పొడి, పాలపొడి, పంచదార) అందించారు. ఈ కార్యక్రమంలో ఆర్ఎస్ఎస్ కార్యకర్తలు ఘంటా కృష్ణవారి, రాజేష్ జైన్, ప్రకాష్ జైన్, గరికిముక్కు సుబ్బయ్య తదితరులు పాల్గొన్నారు.

కడపలో..



కడపజిల్లా : కమలాపురంలో పేదలకు నిత్యావసర వస్తువులు అందిస్తున్న ఆర్ఎస్ఎస్ కార్యకర్తలు. నగరంలో పారిశుధ్య కార్యక్రమం చేస్తున్న ఆర్ఎస్ఎస్ కార్యకర్తలు బాలరంగయ్య, శ్రీనివాసులరెడ్డి, గురుమూర్తి, నాగేంద్ర, కేశవ్ కృష్ణ, సాయి, రాజశేఖర్ తదితరులు.

యాదాద్రి లో..



యాదాద్రి : రాష్ట్రీయ స్వయంసేవక్ సంఘ్ ఆధ్వర్యంలో యాదాద్రి నగరంలో రోజువారీ కూలీల కుటుంబాలకు ఒక్కొక్కరికి 5 కిలోల బియ్యం, నిత్యావసర వస్తువులను అందిస్తున్న ఆర్ఎస్ఎస్ కార్యకర్తలు.



మార్డ్డును చంపి పుట్టిన మహామేధావులూ...
మావో రక్తాన్ని తమ పెన్ను గన్నుల్లో నింపుకొన్న కవులూ..
అబ్రం లింకన్ ను దిగమ్రుంగి ఉద్ధవించిన ప్రజాస్వామ్యవాదులూ..
పార్టీ పంచనజేరి సంపాదనకు మరిగిన సంపాదకులూ..
చుక్కపై నుండి ఏనాడూ క్రిందకు దిగని సూడో ఇంటలెక్చువళ్ళూ...
దిక్కు మొక్కు లేని సంఘాల పేర్లతో చలామణి అయ్యే కుహనా
తౌకికవాదులూ..! మేధావులూ..!
ఒక్క గుంపుగా చేరి 'పక్కోడెవడో పక్కావాడెవడో' తెలియకుండా
'ఎర్రవిషం' చిమ్మేందుకు ముందుకు వచ్చిన
కాలనాగులూ!

ఎర్ర పెన్ను మళ్ళీ విషం కక్కింది!?

'కరోనా' మహమ్మారి ప్రపంచాన్ని మృత్యు జ్వరంతో వణికిస్తూ శవాల దిబ్బగా మార్చుతున్న తరుణంలో ఆ పడమటి గాలి మనకూ సోకింది. మనం వెంటనే మేలుకొని, కట్టుదిట్టమైన చర్యలతో విజయం సాధించే తరుణంలో విషం చుక్కలా మీదపడిన 'తబ్లిఘీ జమాత్' దుశ్చర్యను దేశ ప్రజలంతా అసహించుకుంటుంటే మతం పేరుతో వాళ్ళకు 'రక్షణ కల్పించే' రాకాసి దండు 'కుహనా మేధావులు'గా లేఖలు రాస్తూంటే వీళ్లెంత ప్రకృతి విరుద్ధంగా జీవిస్తున్నారని ఆశ్చర్య మేస్తోంది. భారతదేశంలో 'షరియా బోల్డ్ విప్లవం' సాధించేందుకు స్వాతంత్ర్యోద్యమంలో, దేశ విభజన సమయంలో జిన్నా మనస్తత్వానికి అండగా నిల్చిన ఈ 'ఎర్రకుండలే' ఈ జాతికి అడుగుడుగునా గండంగా మారిపోయాయి. మళ్ళీ ఇప్పుడు రాజ్యాంగాన్ని గౌరవించకుండా 'ఓరియెంటల్ టెన్షన్' ఈ దేశంలోకి ప్రవేశించి మతప్రచారం చేసి మహమ్మారిని అంటగట్టిన 'మర్కజ్'ను బోనులో నిలబెట్టడం మతోన్మాదమా! సంస్థల తప్పు ఎత్తిచూపితే మతం రంగు పులుముతారా!

పాటియాలాలో ఓ సిక్కు వ్యక్తి తన వాహనం ఆపినందుకు కత్తితో పోలీస్ చేయి నరికేసాడు. మొత్తం సిక్కు సమాజం దాన్ని 'జస్టిఫై' చేసి

'మా సిక్కులపై దాడి' అనలేదు కదా! అలాగే గతంలో ఆశారాంబాపు, డేరా సచ్చాసౌదా గుర్మిత్ రాంరహీం వంటి వాళ్ళపై ప్రభుత్వాలు చర్యలు తీసుకుంటే అదంతా 'హిందూ సమాజంపై దాడి'గా భావించారా? తెలుగు నాట ఈ తెగులు ఎక్కువై కొన్ని మీడియా సంస్థలు తెంపరితనంతో ప్రవర్తిస్తున్నాయి. ఒక టీవీ యాంకర్ అయితే ఒక మత సంస్థ దుశ్చర్యను కప్పిపుచ్చే పనిలో భాగంగా పరోక్షంగా హిందువులను దోషిగా నిలబెట్టారు?! మరో పత్రిక హిందూ పేర్లతో 'సంకర జర్నలిజం' సృష్టించేందుకు సాహసించింది. ఇంకో టీవీ ఛానల్ 'అమ్మవారి బొమ్మ'ను వెకిలిచేష్ట ప్రోగ్రాంకు వాడుకొంది! ఈ హర్యాళీ గ్యాంగ్, తుక్కే తుక్కే గ్యాంగ్ ప్రభావంతో తెలుగు నాట మెజారిటీ ప్రజలు బిక్కుబిక్కుమంటూ బ్రతుకుతున్నారు. 'ఉగాది, శ్రీరామనవమి మీరు జరిపితే చట్టపరంగా చర్యలు తీసుకొంటా మంటూ మైకు పట్టుకొని మెజారిటీ ప్రజల కాలనీల్లోకొచ్చి బెదిరింపు ధోరణితో చెప్పినా తల వంచుకొని శిరసావహించే వాళ్ళు' మీ దృష్టిలో దోషులా!

ఈ 'హిపోక్రసీ' అంటురోగం 'సూడో మేధావులకు' సూదిమందులా ఎవడెక్కించాడో తెలియదు గానీ సత్యాన్ని చంపేసే సాహసానికి

పూనుకొన్నారు. 'ప్రభుత్వం మాట మనం వినవద్దు, మనకు మతమే ప్రాధాన్యం' అని ఇప్పుడు దేశం మొత్తం కరోనాను రుద్దిన సంస్థలు మీకు ప్రీతిపాత్రమా? వేలల్లో లక్షల్లో భక్షజనం సందర్శించే ఆలయాల వైపు కన్నెత్తి చూడకుండా ఆ దేవుళ్లనే పేదల్లో, డాక్టర్లలో, పారిశుధ్య కార్మికుల్లో, పోలీసుల్లో చూస్తూ సహకరిస్తూ సేవ చేస్తున్న మెజారిటీలది మతోన్మాదమా! డాక్టర్లపై దాడులు చేస్తూ, నర్సులకు నగ్నావతార దర్శనమిస్తూ, వాటర్ బాటిక్లలో మూత్రం నింపి విసిరేస్తూ, ఎక్కడంటే అక్కడ ఉమ్మేస్తూ దుశ్చర్యలకు పాల్పడుతున్నవాళ్ళు శాంతికాముకులా! కళ్ళున్న గుడ్డివాళ్ళలా సత్యాన్ని, గణాంకాలను చూడకుండా ఉన్నాడ సంస్థకు ఉక్కు కవచంలా నిలబడే మీరు మేధావులా? రచయితలా! కవులా! సంపాదకులా! ఈ చావురాగాలు ఇంకెన్నాళ్ళు ఆలపిస్తారు!?

ప్రపంచ ఆర్థిక వ్యవస్థ కుదేలైతే రేపు మనదేశంలో ఏం జరుగునున్నదో తెలియదు. అసలు మీరు అక్షర విపాలు చిమ్మే పత్రికల్లో పనిచేసే చిన్నాచితకా బ్రతుకులేమైపోతాయో కూడా అవగాహన లేదు. ఈ సంక్షోభ సమయంలో దేశాన్ని వదిలి కుత్సితవాదాన్ని బలవరచవద్దని ఆశిస్తున్నాం. 'దొంగకు నద్దిమూట గట్టే' సిద్ధాంతాలను ఇప్పటికైనా

వదలిపెట్టి ఆత్మవంచన లేకుండా బ్రతకండి!
'తప్పును తప్పు' అనకుండా మీకు మీరు గొప్పనుకునే ఆత్మద్రోహం వదలిపెట్టండి. బుజ్జగింపు, సంతుష్టికరణకు జోలపాడే మీ కలాలను వాటికవే సిగ్గుపడేట్లు చేయకండి! 'మొదట దేశం- ఆ తర్వాతే మతం, వ్యక్తులు, సంస్థలు' అని గుర్తెరగండి. మీరు చేస్తున్న ఈ 'ఆత్మద్రోహం' కనీసం మీ కుటుంబంతో చర్చించినా మీ డొల్లతనం, హిపోక్రసీ బయట పడిపోతుంది. పత్రికల్లో తిప్ప వేసుక్కూర్చుని లాలూచీవడుతూ, లాభవడుతూ వాళ్ల పంచనజేరి, మరోవైపు 'ఎర్రగుడ్డ'ను పొదిగే దొంగకోళ్లకు జన్మనిస్తున్న మీ ద్రోహబుద్ధి ఈ దేశం ఎప్పుడో పసిగట్టింది. ఇక మీ ఇష్టం!

- ఆచార్య ముదిగొండ శివప్రసాద్, ప్రముఖ రచయిత, చారిత్రక నవలా చక్రవర్తి
- ఆచార్య కసిరెడ్డి వెంకటరెడ్డి, అధ్యక్షులు, అఖిల భారతీయ సాహిత్య పరిషత్
- డా. త్రిపురనేని హనుమాన్ చౌదరి, ఏపీ ప్రభుత్వ మాజీ సాంకేతిక సలహాదారు
- ఆచార్య ముదిగొండ వీరభద్రయ్య, ప్రముఖ విమర్శకులు
- ఖండవల్లి నత్యదేవప్రసాద్, ప్రముఖ రచయిత
- హెబ్బార్ నాగేశ్వరరావు, ప్రముఖ జర్నలిస్టు
- డా.పి.భాస్కరయోగి, ప్రముఖ రచయిత, సామాజిక విశ్లేషకులు
- మాపుడూరి సూర్యనారాయణమూర్తి, ప్రచార కార్యదర్శి, అఖిల భారతీయ సాహిత్య పరిషత్
- రాకా సుధాకర్ రావు, ప్రముఖ జర్నలిస్టు, విశ్లేషకులు
- మందాడి నత్యనారాయణరెడ్డి, మాజీ శాసనసభ్యులు
- మామిడి గిరిధర్, రాష్ట్ర కార్యదర్శి ప్రజ్ఞాభారతి
- వగుడాకుల బాలస్వామి, ప్రముఖ జర్నలిస్టు, సామాజిక కార్యకర్త
- గన్నమరాజు గిరిజా మనోహర్ బాబు, ప్రముఖ కవి, రచయిత
- నడింపల్లి ఆయుష్, సామాజిక కార్యకర్త
- కప్పర ప్రసాద్, అధ్యక్షులు, టిజేయు
- నారపరాజు నర్సింగరావు, జర్నలిస్టు
- వనకల్ల వీరప్ప, జాతీయవాద జర్నలిస్టు,

నేషనలిస్టు హబ్

- కె.ఎల్. కిన్నత్ కుమార్, మాజీ సంచాలకులు, సమాచార పౌరసంబంధాల శాఖ
- పిరాట్ల నాగేశ్వరరావు, సామాజిక కార్యకర్త
- క్రాంతిదేవ్ మిత్ర, ప్రముఖ జర్నలిస్టు
- శ్రీమతి సత్యవాణి, భారతీయం
- హనుమంతరావు, తపస్ అధ్యక్షులు
- మాసాడి బాబూరావు, సామాజిక విశ్లేషకులు
- డా.మురళీమనోహర్, జిఎన్ఎస్ఆర్ఇ కార్యదర్శి
- సంబరాజు రవిప్రకాశ్ రావు, రచయిత
- మాదిరాజు హరినందరావు, రచయిత
- తరుణ్ చక్రవర్తి, రచయిత
- ఉమ్మెత్త మహేశ్వర్, సామాజిక విశ్లేషకులు
- శ్రీమతి విజయభారతి, ప్రజ్ఞాభారతి
- కుంచకూరి బుచ్చిలింగం, కవి, రచయిత
- అవుసల భానుప్రకాష్, కవి, రచయిత
- గాజుల రవీందర్, కవి, రచయిత
- గుంటి గోపి, రచయిత
- భీంపల్లి శ్రీకాంత్, రచయిత
- ప్రదీప్ రెడ్డి, సామాజిక కార్యకర్త
- సామల కిరణ్, కవి, రచయిత
- చిలకమర్రి లక్ష్మీనాథాచార్యులు, సంస్కృతాంధ్ర పండితులు
- డా.బి. జయరాములు, ప్రముఖ పరిశోధకులు
- చక్రవర్తుల వేణుగోపాల్ రావు, గీత

రచయిత

- డా. లక్ష్మీలావణ్య, సామాజిక కార్యకర్త
- సీతామహాలక్ష్మి, సామాజిక కార్యకర్త
- మాధవీలత, సామాజిక కార్యకర్త
- కృష్ణాగౌడ్, సాహిత్య విశ్లేషకులు
- ఎడ్ల సతీష్ కుమార్, సీనియర్ జర్నలిస్టు
- గొట్టిముక్కల చంద్రమోహన్, సామాజిక కార్యకర్త
- ఎ. సాయికృష్ణ, సీనియర్ జర్నలిస్టు, నేషనలిస్టు హబ్
- పట్నోళ్ల శ్రీలతారెడ్డి, సామాజిక కార్యకర్త
- ఆచార్య సాగి కమలాకరశర్మ, సాహితీవేత్త
- ఆచార్య మనస చెన్నప్ప, సామాజికవేత్త
- సామ కృష్ణారెడ్డి, సామాజిక కార్యకర్త
- శ్రీమతి సాగి మనోహరి, సాహితీవేత్త
- పి. శ్రీనివాసరావు, సామాజికవేత్త
- వురం సంతోష్ కుమార్, సామాజిక కార్యకర్త
- బి.ఎస్.శర్మ, ప్రజ్ఞాభారతి
- వి.సుమంత్ కుమార్, ఫ్రీలాన్స్ జర్నలిస్టు
- దుర్గరాజు బుచ్చిబాబు,
- పి.రాణాప్రతాప్, జర్నలిస్టు
- జగన్, ఫ్రీలాన్స్ జర్నలిస్టు
- విద్యారణ్య కావ్లర్, సీనియర్ జర్నలిస్టు
- దుర్గరాజు స్వాతి, జర్నలిస్టు
- గుండేపల్లి బాలకృష్ణ రెడ్డి
- చక్రవర్తుల రామానుజాచార్యులు



చైనా కరోనా వైరస్ వల్ల ప్రపంచమంతా యుద్ధం వంటి సంక్షోభంలో కూరుకుపోయింది. ఆయుధరహిత యుద్ధంగా విశ్లేషకులు చెప్పున్న ఈ మహమ్మారి పంపిణీ వ్యవస్థలను చిన్నాభిన్నం చేసింది. ఎంతో మానవ, ఆర్థిక నష్టాన్ని తెచ్చింది. ఈ ప్రమాదకర వైరస్ ను అదుపుచేయడంలో పూర్తిగా విఫలమైన చైనా అధికారిక సమాచార ఏజెన్సీల ద్వారా తన తప్పిదాలను కప్పిపుచ్చుకునే ప్రయత్నంతోపాటు దౌత్య మార్గంలో ప్రపంచ శక్తిగా మరోసారి గుర్తింపు సాధించాలనుకుంది. చైనా తెచ్చిన ఈ ఆయుధరహిత యుద్ధం ఆ దేశపు విస్తరణవాద విధానం వంటిదే. గుట్టుచప్పుడు కాకుండా భూభాగాలను ఆక్రమించడం, ఆర్థిక వ్యవస్థలను చేజిక్కించుకోవడం వంటి విధానాన్ని చైనా ఎప్పుడు అనుసరిస్తూనే ఉంది. ప్రపంచం దృష్టి తన చర్యలపై పడకుండా ఉండటానికి ప్రసార మాధ్యమాలను ఉపయోగించుకోవడం కూడా చైనాకు వెన్నతోపెట్టిన విద్య. తమ పౌరులకు బయటి ప్రపంచంతో సంబంధం లేకుండా చేయడం కోసం ప్రత్యేక సామాజిక మాధ్యమ ప్లాట్ ఫామ్ లు రూపొందించుకోవడం, ప్రత్యేక సెర్చ్ ఇంజన్లు వాడుకలోకి తేవడం చైనాకు అలవాటు. మరోవైపు ప్రపంచవ్యాప్తంగా 'చైనా అనుకూల వాతావరణం' రూపొందించడం కోసం వివిధ దేశాల్లో తమ రాయబార కార్యాలయాల ద్వారా ట్వీట్టర్ ఉద్యమం నడుపుతుంది. ఇప్పుడిప్పుడే ప్రపంచం చైనా చేస్తున్న ఈ గారడీలను తెలుసుకుంటోంది. అయినా చైనా తన ధోరణి మాత్రం మార్చుకోవడం లేదు. చైనా తమ అనుకూల మేధావి వర్గాన్ని ఎలా తయారుచేసుకుంటోంది, వారి ద్వారా ప్రపంచ వ్యాప్తంగా తమ అనుకూల ప్రచారం ఎలా చేసుకుంటోందన్నది విశ్లేషకులకు ఆసక్తికరమైన అధ్యయన విషయం అయింది.

కరోనా కల్లోలంలోనూ చైనా కుత్సిత రాజకీయాలు

ప్రపంచమంతా చైనా కరోనా వైరస్ తో సతమతమవుతుంటే చైనా నిరంకుశ ప్రభుత్వం తాము వైరస్ పై ఎలా విజయం సాధించినది, ఎలా ప్రజలపై ఆంక్షలు ఎత్తివేసినది పత్రికల ద్వారా ప్రచారం ప్రారంభించింది. తమ దౌత్య వేత్తల ద్వారా వైద్య సహాయం అందించడానికి సిద్ధమంటూ చెప్పించడం ద్వారా ప్రపంచ నాయకత్వం వహించడానికి విశ్వప్రయత్నం చేస్తోంది.

చైనాలో సాధారణ పరిస్థితులు నెలకొన్నాయని ప్రపంచానికి చూపించడానికి ప్రభుత్వం వివరీతమైన ప్రచారం మొదలుపెట్టింది. సినిమా థియేటర్లు, షాపింగ్ మాల్స్ తెరిచామని ప్రకటిస్తోంది. కానీ కొత్తగా కేసులు బయటప

డటంతో స్థానిక ప్రభుత్వాలు థియేటర్లు, మాల్స్ ను మూసివేస్తున్నాయి. రెస్టారెంట్ లు, హోటళ్లను కూడా తెరవడం లేదు. చైనా ఇప్పటివరకు చెబుతున్న మృతుల సంఖ్య కూడా నమ్మదగినది కాదంటూ కొన్ని రిపోర్ట్ లు వస్తున్నాయి.

గబ్బిలాల నుంచి 200 పైగా వైరస్ లు తయారు చేశామని గొప్పగా చెప్పుకునే వూహాలోని సూక్ష్మక్రిముల ప్రయోగశాలలు, జంతుమాంసపు మార్కెట్లకు కొన్ని మైళ్ల దూరంలోనే ఉన్నాయి. ఇప్పుడు ప్రపంచాన్ని వణికిస్తున్న కరోనా వైరస్ తో పాటు అనేక వైరస్ లు ఈ మాంసపు మార్కెట్ ద్వారా వ్యాపిస్తున్నా ప్రభుత్వం ఈ మార్కెట్ పై ఎలాంటి ఆంక్షలు విధించలేదు. సాధారణ పరిస్థితులు నెలకొంటున్నాయన్న తమ ప్రచారానికి



చైనా యుద్ధ విమానాలు

తగినట్లుగా ఈ మాంసపు మార్కెట్లను తిరిగి తెరవడానికి ప్రభుత్వం అనుమతిచ్చింది కూడా. అక్కడ తేళ్ల దగ్గర నుంచి గబ్బిలాల వరకు అన్నీ జంతువుల అమ్మకాలూ జరుగుతున్నాయి. కానీ మరోపక్క మానవతా దృక్పథానికి మరోపేరుగా గుర్తింపు పొందాలనే తాపత్రయంలో చైనా అవసరమైన వైద్య సహకారం అందించడానికి సిద్ధమంటూ ప్రపంచ దేశాలకు సందేశాలు పంపుతోంది. వైరస్ నిర్ధారణ కిట్లు, మాస్క్ల నాణ్యత ఏమాత్రం సరిగా లేదని నిర్ధారణ అవుతున్నా ప్రపంచ దేశాలు అతిపెద్ద ఉత్పత్తిదారు అయిన చైనానే ఆశ్రయిస్తున్నాయి.

తైవాన్పై ధాష్టీకం

ప్రపంచ దేశాలను ఆదుకుంటున్నామన్న 'ముసుగు దౌత్యం' (మాస్క్ డిప్లమసీ)తోపాటు మరోపక్క చైనా తనకు బాగా తెలిసిన విస్తరణ వాద విధానాన్ని కూడా అమలు చేస్తోంది. ప్రపంచమంతా చైనా వైరస్ తో సతమతమవుతుంటే చైనా మాత్రం తన ప్రాబల్యం, సామ్రాజ్యం పెంచుకోవాలనే ప్రయత్నంలో ఉంది. తైవాన్ లో ప్రజాస్వామ్య అనుకూల తై ఇన్ వెన్ అధ్యక్షుడిగా ఎన్నికైన నాటి నుంచి కొత్త ప్రభుత్వంపై చైనా కత్తికట్టింది. ఈ ప్రాంతంలో సైనిక విన్యాసాలు, బెదిరింపులకు పాల్పడుతోంది. ఉద్రిక్తతలు పెంచుతోంది. ఫిబ్రవరి 10 చైనాకు చెందిన హెచ్ 6 యుద్ధ విమానాలు తైవాన్ గగనతలంలో ప్రవేశించాయి. దానితో తైవాన్ ఎఫ్ 16 విమానాలను రంగంలోకి దింపింది. ఆ మర్నాడే అమెరికా అణ్వస్త్ర సామర్థ్యం కలిగిన బి 52 యుద్ధవి

మానాలను తైవాన్ కు తరలించింది.

ఆ తరువాతి వారమే చైనా సైనిక విన్యాసాలను నిర్వహించి ఇక్కడ తమ సైన్యాన్ని సర్వసన్నద్ధం చేసింది. చైనా నిర్వహించిన విన్యాసాల్లో హెచ్ 6, జె 11 యుద్ధ విమానాలతోపాటు దాడులను ముందస్తుగా గుర్తించి హెచ్చరించే కేజీ 500 విమానాలు కూడా ఉన్నాయని తైవాన్ ప్రకటించింది. ఈ

గలిగింది. అలాగే తైవాన్ తో ఎలాంటి సంబంధాలు నెలకొల్పుకోరాదని చిన్న దేశాలను బెదిరిస్తోంది కూడా. ఈ బెదిరింపుల మూలంగా 2016 నుంచి ఇప్పటి వరకు ఎల్ సాల్విడార్, సావో టోమ్, ప్రిన్సిపె, పనామా, డొమినికన్ రిపబ్లిక్, బర్మీనా ఫాసో, సాలమాన్ దీవులు, కిరిబాటి మొదలైన దేశాలు తైవాన్ తో దౌత్య సంబంధాలను తెగతెంపులు చేసుకున్నాయి.

తైవాన్ లో ప్రజాస్వామ్య వ్యవస్థ బలపడటం, అది హాంకాంగ్ ప్రజాస్వామ్య ఉద్యమాన్ని ప్రభావితం చేయడం సహించలేక పోయిన చైనా ఆ దేశంపై ఒత్తిడి తెస్తోంది. కరోనా వైరస్ వ్యాప్తిని అరికట్టడంలో తమ ప్రభుత్వం కఠినంగా వ్యవహరించగలిగితే ప్రజాస్వామ్య దేశాలు దిక్కుతోచక చతికిలబడుతున్నాయని ఆ దేశాలకు వ్యతిరేకంగా చైనా ప్రచారం ప్రారంభించింది. ప్రపంచ ఆరోగ్య సంస్థ నుంచి ఎలాంటి సమాచారం అందకపోయినా తైవాన్ ఈ చైనా కరోనా వైరస్ ను సమర్థంగా అడ్డుకొని స్వేచ్ఛాయుత దేశాలకు ఆదర్శంగా నిలచింది. ఇలా తైవాన్ కు ప్రపంచంలో పరపతి పెరగడం చైనాకు ఏమాత్రం గిట్టలేదు. దానితో తైవాన్ ని

ప్రపంచ ఆరోగ్య సంస్థ నుంచి ఎలాంటి సమాచారం అందకపోయినా తైవాన్ ఈ చైనా కరోనా వైరస్ ను సమర్థంగా అడ్డుకొని స్వేచ్ఛాయుత దేశాలకు ఆదర్శంగా నిలచింది. ఇలా తైవాన్ కు ప్రపంచంలో పరపతి పెరగడం చైనాకు ఏమాత్రం గిట్టలేదు. దానితో తైవాన్ ని 'దిగ్బంధనం' చేసే విన్యాసాలు ప్రారంభించింది. మార్చి నెలలో కూడా చైనా దురాక్రమణను నివారించేందుకు తైవాన్ తన యుద్ధ విమానాలను రంగంలోకి దింపవలసివచ్చింది.

విమానాలు తైవాన్ చుట్టూ తిరగడమే కాక జపాన్ కు చెందిన సెంకాకు దీవులపైన కూడా ఎగిరాయి. తూర్పు చైనా సముద్రంలోని ఈ దీవులు తమవని చైనా చాలాకాలంగా చెబుతోంది. కోవిడ్ మహమ్మారి ఇబ్బంది పెడుతున్న చైనా మాత్రం తైవాన్ వంటి పొరుగు దేశాలను బెదిరించడం మానుకోలేదు.

'బృహత్ చైనా' విధానాన్ని అమలు చేయాలనుకుంటున్న చైనా ప్రపంచ ఆరోగ్య సమావేశాలకు పరిశీలక హోదాలో హాజరు కావాలని తైవాన్ కు ఆహ్వానం పంపడానికి వీలులేదని ప్రపంచ ఆరోగ్య సంస్థను అడ్డుకో

'దిగ్బంధనం' చేసే విన్యాసాలు ప్రారంభించింది. మార్చి నెలలో కూడా చైనా దురాక్రమణను నివారించేందుకు తైవాన్ తన యుద్ధ విమానాలను రంగంలోకి దింపవలసివచ్చింది.

చైనాకు హెచ్చరికగా అమెరికా విమాన వాహక నౌక థియోడోర్ రూజ్ వెల్ట్ కూడా ఈ సముద్రజలాల గుండా గువామ్ కు వెళ్లింది. తైవాన్ అనుకూల ధోరణికి మరింత బలం చేకూర్చే విధంగా అమెరికా అధ్యక్షుడు డొనాల్డ్ ట్రంప్ మార్చి 28న 'తైపే' (Taiwan allies International Protection and Enhancement Initiative Act) అనే



ద్వైపాక్షిక ఒప్పందంపై సంతకం చేసి తైవాన్ అంతర్జాతీయ గుర్తింపును మరింత పెంచారు. వివిధ అంతర్జాతీయ వేదికలపై తైవాన్ ను పరిశీలక దేశంగా గుర్తించడంతోపాటు తైవాన్ ప్రయోజనాలను దెబ్బతీసే దేశాలతో ఆర్థిక, సామాజిక, దౌత్య సంబంధాలను తెగతెంపులు చేసుకునేందుకు ఈ చట్టం అవకాశం కల్పిస్తుంది. చైనా కరోనా మహమ్మారిని నియంత్రించడంలో చెప్పుకోదగిన విజయం సాధించిన తైవాన్ కు ఈ చట్టం మరింత బలాన్ని, ఉత్సాహాన్ని కలిగిస్తుంది. ఒక పక్క నాసిరకమైన వైద్య పరికరాలను ఇస్తోందని చైనా ప్రపంచ వ్యాప్తంగా చెడ్డపేరు తెచ్చుకుంటే, అమెరికా, యూరోప్ దేశాలకు కోటికి పైగా మాస్కులు సరఫరా చేసి తైవాన్ మంచిపేరు సంపాదించింది. ప్రపంచ దేశాల ప్రశంసలను కూడా పొందుతోంది. మహమ్మారి కుదిపేస్తున్న సమయంలో తైవాన్ పట్ల చైనా అనుసరిస్తున్న బెదిరింపు ధోరణిని అన్నీ దేశాలు వ్యతిరేకిస్తున్నాయి.

పసిఫిక్ సముద్రంలో పట్టు సంపాదించడానికి అమెరికాకు తైవాన్ తో సత్సంబంధాలు చాలా అవసరం. అందుకనే అధ్యక్షుడిగా బాధ్యతలు చేపట్టిన రోజునుంచి డొనాల్డ్ ట్రంప్ ఆ దేశంతో సంబంధాలను మరింత బలపరచుకునేందుకే ప్రయత్నిస్తున్నారు. అయితే తైపే చట్టం మూలంగా ఇప్పటికే ఆర్థిక, వాణిజ్య యుద్ధంలో మునిగిన చైనా, అమెరికాల మధ్య మరింత దూరం పెరిగింది.

దక్షిణ చైనా సముద్రంలో చైనా దూకుడు

మార్చి నెలలో తమ నౌకదళ సిబ్బందికి కూడా చైనా కరోనా వైరస్ వ్యాపించడంతో అమెరికా కంగుతింది. పసిఫిక్ లోనూ, ఇతర స్థావరాలలోను ఉన్న విమానవాహక నౌకల

(యుఎస్ ఎస్ థియోడోర్ రూజ్ వెల్ట్, యుఎస్ ఎస్ రోనాల్డ్ రీగన్) సిబ్బంది కూడా వైరస్ బారిన పడటంతో వివిధ స్థావరాల మధ్య సిబ్బంది రాకపోకలతోపాటు కొత్తగా నియమించిన సిబ్బంది శిక్షణ కార్యక్రమాన్ని కూడా పెంటగాన్ రద్దు చేసింది. అమెరికాకు చెందిన 11 విమానవాహకలకు, అందులో అణు సామర్థ్యం కలిగిన నౌక కూడా ఉంది. నిరంతరం సర్వీసింగ్ అవసరమవుతుంది. ప్రస్తుత ఐదు నౌకలు మాత్రమే వాడకానికి సిద్ధంగా ఉన్నాయి. వాటిలో కూడా రెండు పర్షియా గల్ఫ్ లో ఉన్నాయి. మరో రెండింటి సిబ్బంది కరోనా వైరస్ మూలంగా బాధపడుతున్నారు. మిగిలిన ఒకటి అమెరికా తూర్పు తీరంలో ఉంది.


అమెరికా నౌకాదళపు బలహీన స్థితిని ఆసరాగా చేసుకుని, దక్షిణ చైనా సముద్ర ప్రాంతంలో 90శాతం తమదేసిన చైనా,

ఇటీవల పెరకెల్ దీవుల (వీటిని చైనా గ్విషా దీవులు అంటుంది) దగ్గర వియత్నాం చేపల పడవను ముంచేసింది. చైనా కోస్ట్ గార్డ్ నౌక నేరుగా వియత్నాం వడవపై దాడి చేసి ముంచేసింది. ఇటీవల కాలంలో అమెరికాకు దగ్గరవుతున్న వియత్నాంకు హెచ్చరికగా చైనా ఈ పని చేసి ఉంటుంది. దక్షిణ చైనా సముద్రంలో నిర్మించిన వివాదాస్పద సైనిక స్థావరాలలో కొత్తగా పరిశోధన కేంద్రాలను ఏర్పాటు చేయనున్నట్లు చైనా ప్రకటించింది కూడా.

గత జనవరి మాసంలో సైనిక రక్షణతో ఒక చైనా నౌక నతునా జలాల్లో ప్రవేశించడానికి ప్రయత్నించింది. అనేకసార్లు అభ్యంతరం వ్యక్తం చేసినప్పటికీ చైనా వడవలు ఇండోనేషియా జలాల్లో తిరుగుతూనే ఉన్నాయి. చైనా ధోరణితో విసిగిన ఇండోనేషియా ఎఫ్ 16 యుద్ధవిమానంతోపాటు ఒక యుద్ధ నౌకను మోహరించవలసి వచ్చింది.

హిందూ మహా సముద్ర జలాల్లో డ్రోన్ లు

హిందూ మహా సముద్ర ప్రాంతంలో తన వ్యూహాత్మక ప్రాబల్యం పెంచుకోవాలన్నది చైనా చిరకాల కోరిక. ఈ ప్రాంతంలో తన నౌకదళ ప్రభావాన్ని పెంచుకునేందుకు అరేబియా సముద్రంలోని ఆడేన్ గల్ఫ్ హిందూ మహా సముద్రంలోని సోమాలియా తీరంలో పైరసీ వ్యతిరేక ఆపరేషన్ లో చైనా కూడా చేరింది. అంతేకాదు అధునాతన సబ్ మెరైన్ లు, గైడెడ్ మిస్సైల్స్ ను ధ్వంసం చేసే నౌకలు, తీరంలో ఉన్న నౌకలు, సబ్ మెరైన్ లను ధ్వంసం చేసే



యుద్ధ నౌకలను హిందూ మహా సముద్రంలో మోహరించింది. ఇలా ఫైరసీ నియంత్రణ ఆపరేషన్ల పేరు చెప్పి అధునాతన యుద్ధ నౌకలు, సబ్ మెరిన్లను మోహరించడం పట్ల పలు అనుమానాలు వ్యక్తమయ్యాయి. కొలంబో నౌకకేంద్రం దగ్గర సబ్ మెరిన్లను ఉంచడం, హిందూ మహా సముద్ర ప్రాంతంలో చైనా తరుచూ చొరబాట్లకు పాల్పడటం వంటివి భారత్కు ఆందోళన కలిగించే విషయాలు.

జనవరిలో చైనా, పాకిస్తాన్లు అరేబియా సముద్రంలో సంయుక్త సైనిక విన్యాసాలు నిర్వహించాయి. ఈ విన్యాసాల్లో చైనా గగన రక్షణ వ్యవస్థను ఛేదించగలిగే తన సామర్థ్యాన్ని, వివిధ యుద్ధ నౌకలను ప్రదర్శించింది. ఇటీవల కాండ్లా నౌకకేంద్రం మీదుగా పాకిస్తాన్లోని ఖాసిం నౌకకేంద్రానికి వెళుతున్న చైనా నౌక డై కుయి యూన్ ను భారతీయ అధికారులు అదుపులోకి తీసుకున్నారు. ఇందులో సుదూర లక్ష్యం ఛేదించే బాలిస్టిక్ మిస్సైల్లు, ఇతర జనహనన ఆయుధాల తయారీకి ఉపయోగించే

డానికి అన్నీ దేశాలకు అవకాశం ఉన్నా ప్రతి దేశం తమ జలాలను మాత్రం జాగ్రత్తగా కాపాడుకుంటుంది. తమ జలాలలోకి ఇతర దేశాలకు చెందిన నౌకలు, డ్రోన్లు అనుమతి లేకుండా ప్రవేశిస్తే వాటిని నాశనం చేసే అధికారం కూడా ప్రతి దేశానికి ఉంటుంది. 2016లో దక్షిణ చైనా సముద్రంలో ఒక అమెరికా డ్రోన్ ను ఇలాగే చైనా ధ్వంసం చేసింది. అయితే ఇప్పుడు హిందూ మహా సముద్రంలో చైనా చొరబాట్లు నిత్యకృత్య మయ్యాయి. డిసెంబర్ నెలలో ఈ ప్రాంతంలోకి ప్రవేశించడానికి ప్రయత్నించిన చైనా యుద్ధ నౌకలను భారత నావికా దళం తరిమివేసింది. చైనా కరోనా వైరస్ తో భారత్ పోరాటం చేస్తున్న తరుణంలో భారత్ కు చెందిన అరుణాచల్ ప్రదేశ్ ప్రాంతంలో అక్రమంగా ప్రవేశించడమే కాక చైనాకు చెందిన పీపుల్స్ లిబరేషన్ ఆర్మీ 21ఏళ్ల భారతీయ యువకుడిని అపహరించుకు పోయింది. ఈ సంఘటన చైనా దురాక్రమణ వ్యూహాన్ని మరోసారి బయటపెట్టింది.

పాకిస్తాన్ కోరిక మేరకు ఐక్యరాజ్యసమితిలో శాశ్వత ప్రతినిధి కశ్మీర్ విషయాన్ని మాత్రం ప్రస్తావించారు. కానీ మరోవైపు చైనా కరోనా మహమ్మారి వ్యాపిస్తున్న తరుణంలో ప్రపంచ మంతటా కాల్పుల విరమణ పాటించాలన్న ఐక్యరాజ్యసమితి సెక్రటరీ జనరల్ పిలుపును తుంగలో తొక్కిన పాకిస్తాన్ ను మందలించ కుండా చైనా జాగ్రత్తగా వ్యవహరించింది.

భద్రతామండలిలోని 10 తాత్కాలిక సభ్య దేశాల్లో 9 దేశాలు కోరడంతో తప్పనిసరి పరిస్థితిలో మండలి అధ్యక్షుడు కరోనా మహమ్మారిపై చర్చకు అనుమతించారు. ఆ సమావేశంలో మాట్లాడినా అమెరికా ప్రతినిధి కెల్లీ క్రాఫ్ట్ 'ప్రజా ఆరోగ్యానికి సంబంధించిన సమాచారం అందరికీ అందాలి. అందుకు అన్నీ దేశాలు సానుకూలంగా ప్రతిస్పందించాలి' అంటూ పరోక్షంగా చైనాను ఉద్దేశించి వ్యాఖ్యలు చేశారు. వీటిని తిప్పికొడుతూ మహమ్మారి 'ప్రపంచం ఎదుర్కొంటున్న సమస్య. దీనికి పరస్పర సహకారం, సహాయం అవసరం.



హిందూ మహా సముద్రంలో చైనా నౌకదళ ప్రభావాన్ని పెంచుకునేందుకు అరేబియా సముద్రంలోని ఆడెన్ గల్ఫ్ హిందూ మహా సముద్రంలోని సోమాలియా తీరంలో ఫైరసీ వ్యతిరేక ఆపరేషన్లలో చైనా కూడా చేరింది. అంతేకాదు అధునాతన సబ్ మెరిన్లు, గైడెడ్ మిస్సైల్స్ ను ధ్వంసం చేసే నౌకలు, తీరంలో ఉన్న నౌకలు, సబ్ మెరిన్లను ధ్వంసం చేసే యుద్ధ నౌకలను హిందూ మహా సముద్రంలో మోహరించింది. ఇలా ఫైరసీ నియంత్రణ ఆపరేషన్ల పేరు చెప్పి అధునాతన యుద్ధ నౌకలు, సబ్ మెరిన్లను మోహరించడం పట్ల పలు అనుమానాలు వ్యక్తమయ్యాయి.

పరికరాలు కనిపించాయి. దీనిని బట్టి పాకిస్తాన్, చైనాల మధ్య అణు సహకారం కొనసాగు తోందని మరోసారి స్పష్టమవుతోంది. అయితే ఈ మారణాయుధాల ముడిసరుకుల వివరాలు చెప్పని చైనా అవి పారిశ్రామిక పరికరాలంటూ బుకాయించాలని చూసింది.

భారత భద్రతకు ముప్పు కలిగించే విధంగా తాజాగా చైనా హిందూ మహా సముద్ర జలాల్లో 12 డ్రోన్లను మోహరించింది. సముద్రగని సమాచారాన్ని సేకరించేందుకేనని చెబుతోంది. అంతర్జాతీయ జలాల్లో కార్యకలాపాలు సాగించ

భద్రతామండలిలో కరోనా మహమ్మారిపై చర్చలను అడ్డుకున్న చైనా

ప్రస్తుతం ఐక్యరాజ్యసమితి భద్రతామండలి అధ్యక్ష స్థానంలో ఉన్న చైనా ప్రపంచాన్ని కుదిపేస్తున్న చైనా కరోనా వైరస్ పై చర్చను అడ్డుకుంది. 2014లో ఎబోలా వ్యాధి వ్యాపించి నప్పుడు భద్రతామండలిలో చర్చించినట్లు ఇప్పుడు కూడా చర్చించాలన్న ప్రతిపాదనను నిర్వహించడానికి కొట్టిపారేసింది. ఈ అంశం 'భద్రతామండలి పరిధి, ఎజెండాకు మించినది' అంటూ కుంటిసాకులు చెప్పింది. అంతేకాదు

అంతేగాని ఒక దేశాన్ని ఈ సమస్యకు బాధ్యురాలని చేయకూడదు' అంటూ బీజింగ్ ప్రతిస్పందించింది. స్వీయ రాజకీయ ప్రయోజనాల కోసం రష్యా కూడా చైనానే సమర్థించడంతో మహమ్మారి విషయంలో చైనా అనుసరించిన బాధ్యతారహితమైన వైఖరిని ఎండగట్టకుండానే ఆ సమావేశం చప్పుగా ముగిసింది. ప్రపంచ వ్యాప్తంగా చైనా అనుస రిస్తున్న దౌత్యపరమైన బెదిరింపు వైఖరికి మరోసారి అన్నీ దేశాలు మౌనంగా తలవంచ వలసి వచ్చింది.



ప్రభుత్వానికి కోర్టుల వరుస మొట్టికాయలు



ఏపీలో జగన్ ప్రభుత్వానికి న్యాయ స్థానంలో మరోసారి చుక్కెదురైంది. కొద్దిరోజుల క్రితం రాష్ట్ర ఎన్నికల సంఘం స్థానిక సంస్థల ఎన్నికలను వాయిదా వేస్తూ తీసుకున్న నిర్ణయాన్ని సవాలు చేస్తూ రాష్ట్ర ప్రభుత్వం దాఖలు చేసిన పిటీషన్ ను సుప్రీంకోర్టు కొట్టిసింది. ఇప్పుడు, వచ్చే విద్యా సంవత్సరం నుంచి ప్రభుత్వ పాఠశాలలలో ప్రాథమిక స్థాయి నుంచి ఇంగ్లీష్ మీడియం ప్రవేశపెట్టేందుకు ఉద్దేశించే ప్రభుత్వ ఉత్తర్వులను రాష్ట్ర హైకోర్టు బుట్టదాఖలు చేసింది. నిజానికి ఈ రెండే కాదు, ముఖ్యమంత్రి జగన్మోహన్ రెడ్డి ప్రభుత్వం గత వది నెలల కాలంలో తీసుకున్న కీలక నిర్ణయాలు, ముఖ్యంగా రాజకీయ ప్రాధాన్యం గల నిర్ణయాలు చాలా వరకు అమలుకు నోచుకోవడంలేదు. ఏదో ఒక కారణంగా త్రిశంకు స్వర్గంలో విశ్రాంతి తీసుకుంటున్నాయి.

మూడు రాజధానుల విషయంలో అడ్డు వచ్చిందని ముఖ్యమంత్రి రాష్ట్ర శాసనమండలిని రద్దు చేశారు. శాసనసభ ఆమోదించిన రద్దు బిల్లును పార్లమెంట్ ఆమోదం కోసం పంపారు. బడ్జెట్ ఇతర జాతీయ ప్రాధన్యం గల అంశాలు చర్చకు బారులు తీరడంతో పార్లమెంట్ ఉభయ సభల్లో ఆంధ్రప్రదేశ్ శాసనమండలి రద్దు బిల్లు



రాజనాల బాలకృష్ణ

పక్కకుపోయింది. ఈలోగా పార్లమెంట్ బడ్జెట్ సమావేశాలు కరోనా కారణంగా అర్ధాంతరంగా వాయిదా పడ్డాయి. పార్లమెంట్ సమావేశాలు మళ్లీ ఎప్పుడు జరుగుతాయో, బిల్లుకు ఉభయ సభల ఆమోదం ఎప్పుడు లభిస్తుందో ప్రస్తుత పరిస్థితులలో ఊహించడం కూడా కష్టమే.

అలాగే, 'దిశ' చట్టం. తెలంగాణలో జరిగిన దిశ హత్యాచారం నేపథ్యంగా మహిళలకు మరింత రక్షణ కల్పించే ఉద్దేశంతో ఏపీ ప్రభుత్వం తెచ్చిన ఈ చట్టం రాష్ట్రపతి ఆమోదం కోసం ఎదురుచూస్తోంది. అయినా చట్టం ఆమోదం పొందక ముందే గోదావరి జిల్లాలో 'దిశ' పోలీసు స్టేషన్ ప్రారంభించారు. అలాగని, రాష్ట్ర ప్రభుత్వం తీసుకున్న నిర్ణయాలు అన్నీ తప్పని కాదు. కానీ, ప్రభుత్వం సరైన కసరత్తు చేయకపోవడం వలన, ముఖ్యమంత్రి 'తాళం వేసితిని గొణ్ణం మరిచితిని' అన్నట్లుగా వ్యవహరించడంతో ప్రభుత్వం నష్టాలు పాలవుతోంది. ఈ మాటలు అంటోంది, రాజకీయ ప్రత్యర్థులు

కాదు, సొంత పార్టీ నాయకులే. ముఖ్యమంత్రి తీసుకుంటున్న ఏకపక్ష నిర్ణయాలు ప్రభుత్వ ప్రతిష్టను దిగజార్చి వేస్తున్నాయని వ్యక్తిగత సంభాషణల్లో వాపోతున్నారు.

తాజా వివాదం విషానికి వస్తే, వచ్చే విద్యా సంవత్సరం నుంచి ప్రభుత్వ పాఠశాలల్లో ప్రాథమిక స్థాయి నుంచి ఇంగ్లీష్ మీడియం ప్రవేశ పెట్టేందుకు ఉద్దేశించే రెండు ప్రభుత్వ ఉత్తర్వులు, జీవో 81, 85లను రాష్ట్ర హైకోర్టు కొట్టివేసింది. ఈ రెండు జీవోలు చట్ట విరుద్ధంగా ఉన్నాయని రాష్ట్ర హైకోర్టు ఏప్రిల్ 15న తీర్పు ఇచ్చింది. నిజానికి, ఈ పరిస్థితిని రాష్ట్రంలోని మేధావులు చాలా ముందుగానే ఊహించారు. అయినా, జగన్ వారి విజ్ఞప్తులను పట్టించుకోలేదు. ఫలితంగా విషయం కోర్టు దాకా వెళ్లింది. తీర్పు ప్రభుత్వానికి వ్యతిరేకంగా వచ్చింది. అయితే, కోర్టు తీర్పు ప్రాథమిక స్థాయి నుంచి ఇంగ్లీషు మీడియంలో బోధన కుదరనే కుదరదని కుండబద్దలు కొట్టిందా? అంటే లేదు. ఇంగ్లీష్ మీడియంతో పాటుగా తెలుగు మీడియం కూడా కొనసాగించాలని, ఏ మీడియం కావాలో ఎంచుకునే అవకాశం తల్లిదండ్రులకు వదిలివేయాలని మాత్రమే న్యాయస్థానం తీర్పులో పేర్కొంది.

నిజానికి న్యాయస్థానం మాత్రమే కాదు. అంతో ఇంతో వివేచన, విజ్ఞత ఉన్న ఎవరైనా అదే కోరుకుంటారు. బోధనా భాషను బలవంతంగా రుద్దడం కుదరదని గతంలోనే సుప్రీంకోర్టు తీర్పు ఇచ్చింది. బోధనా భాష

విషయంలో అధ్యయనం చేసేందుకు కేంద్ర, రాష్ట్ర ప్రభుత్వాలు ఏర్పాటు చేసిన నిపుణుల కమిటీలు, ప్రాథమిక విద్యా బోధన మాతృభాషలోనే జరగాలని ఎప్పుడో నివేదికలు ఇచ్చాయి. ఆ నివేదికల ఆధారంగానే గతంలో సుప్రీంకోర్టు ఎనిమిదో తరగతి వరకు విద్యాబోధన మాతృభాషలోనే జరగాలని తీర్పునిచ్చింది. మరోవైపు విద్యా హక్కు చట్టం రాజ్యాంగంలో 19, 21 అధికరణాలను అనుసరించి తల్లిదండ్రులు తమ పిల్లలను తమకు నచ్చిన రీతిలో చదివించుకునే హక్కును ఇచ్చింది. కాబట్టి ఈ పరిస్థితిలో ముఖ్యమంత్రి జగన్మోహన్ రెడ్డి ప్రభుత్వం అనవసరపు భేషజాలకు పోకుండా హైకోర్టు తీర్పును గౌరవించడం అన్ని విధాలా క్రేయస్కరం. కానీ, ప్రభుత్వం అందుకు సిద్ధంగా ఉన్నట్లు కనిపించడంలేదు. విద్యాశాఖ మంత్రి ఎ. సురేష్ హైకోర్టు తీర్పును సుప్రీంకోర్టులో సవాలు చేస్తామని ఇప్పటికే ప్రకటించారు.

ఇక షరామాములుగానే కోర్టు తీర్పుపై రాజకీయ చర్చ జోరుగా సాగుతోంది. ప్రభుత్వ నిర్ణయాన్ని సమర్థించే రాజకీయ మేధావులు, ముఖ్యమంత్రి తీసుకున్న నిర్ణయం పేద, బడుగు, బలహీన, దళిత వర్గాలకు జరుగుతున్న 'చారిత్రక' అన్యాయాన్ని రూపుమాపుతుందని, ఇంగ్లీష్ మీడియంను వ్యతిరేకించడం అంటే పేద ప్రజల ఎదుగుదలను అడ్డుకోవడమే అని వాదిస్తున్నారు. మరోవైపు ప్రభుత్వ నిర్ణయం తెలుగు భాషను, తెలుగు సంస్కృతిని కను మరుగు చేస్తుందని ప్రతిపక్షాలు, భాషాభిమానులు గగ్గోలు పెడుతున్నారు. అయితే, అదీ నిజం కాదు, ఇదీ నిజం కాదు. కేవలం ఇంగ్లీష్ మీడియంలో చదివినంత మాత్రాన ఉద్యోగాలు రెక్కలు కట్టుకుని పేదల ఒళ్లో వారిపోవు. అలాగే, ఇంగ్లీష్ మీడియం కారణంగా తెలుగుభాష మృతభాషగా మారిపోతుందని అనుకోవడం కూడా అంతే. అదీ అర్థ సత్యమే. ఇక ముఖ్యమంత్రి ప్రతిపక్షాలు, భాషాభిమానుల విమర్శలను తిప్పికొడుతూ ఇంగ్లీష్ మీడియంను వ్యతిరేకించే వారు తమ పిల్లలను ఇంగ్లీష్ మీడియంలో చదివించడం లేదా? అని ప్రశ్నించారు. నిజం చెప్పాలంటే రాజకీయ నాయకులు, ధనిక వర్గాలే కాదు మధ్య తరగతి, దిగువ మధ్య తరగతి, ఆ కింది తరగతి పిల్లలు

ఎవరూ కూడా ప్రభుత్వ బడులకు పోవడం లేదు. తెలుగు మీడియంలో చదవడం లేదు. ప్రభుత్వ పాఠశాలల్లో విద్యార్థుల సంఖ్య ప్రతి ఏటా తగ్గిపోతూనే ఉంది. ఇదొక నిష్ఠుర సత్యం. అందుకే, ప్రభుత్వ పాఠశాలలు పిల్లలు లేక మూతపడుతున్నాయి. గత ప్రభుత్వ హయాంలో ఏకంగా 3,500 వరకు ప్రభుత్వ బడులు మూతపడడమో లేదా సమీప పాఠశాలలో కలిసి పోవడమో జరిగింది. కాబట్టి మీడియం కంటే పెద్ద సమస్య ప్రభుత్వ పాఠశాలలను ఎలా రక్షించుకోవాలనే విషయంపై దృష్టిని కేంద్రీకరించడం ముఖ్యం.

ప్రస్తుతం రాష్ట్రంలో 1500 ఉన్నత పాఠశాలలతో పాటుగా మొత్తం 43 వేల వరకు ప్రభుత్వ పాఠశాలలున్నాయి. ఇందులో ఉన్నత పాఠశాలల్లో తెలుగు, ఇంగ్లీష్ భాషల్లో బోధన జరుగుతోంది. కాగా గత సంవత్సరం 'నాడు-నేడు' పథకం పరిధిలో 7 వేల ప్రాథమిక పాఠశాలల్లో ఇంగ్లీషు మీడియం ప్రవేశపెట్టారు. అలా మొత్తంగా చూస్తే ఎనిమిది వేల పైచిలుకు

ఎడ్యుకేషన్ రీసెర్చ్ అండ్ ట్రైనింగ్ అంచనా ప్రకారం తొమ్మిది వేల మంది ఉపాధ్యాయులకు శిక్షణ ఇవ్వడం అయ్యే పనికాదు. తెలుగు మీడియంలోనే బోధిస్తున్న వారికి మాత్రం శిక్షణ తప్పనిసరి. కొద్ది రోజుల శిక్షణతోనే వీరంతా ఇంగ్లీషు మీడియంలో బోధించే సామర్థ్యాన్ని పొందడం కష్టం. పైగా వారు శిక్షణ పొందే సమయంలో విద్యార్థులకు పాఠాలు చెప్పడం ఇతర ఉపాధ్యాయులకు కష్టమవుతుంది. అంతకు మించిన నష్టాలు ఇంకా ఎన్నో ఉన్నాయని కూడా ఉపాధ్యాయులు, తెలుగు భాషాభిమానులు అంటున్నారు. కాబట్టి చివరకు ఇంగ్లీష్ మీడియంకు కూడా త్రిశంకు స్వర్గంలో విశ్రాంతి తప్పకపోవచ్చు!

మరోవైపు స్థానిక సంస్థల ఎన్నికల వివాదం కూడా కొత్తమలుపు తిరిగింది. మళ్లీ సుప్రీంకు చేరింది. ఎన్నికల వాయిదాను సవాలు చేస్తూ రాష్ట్ర ప్రభుత్వం దాఖలు చేసిన పిటిషన్ ను తిరస్కరించిన సుప్రీంకోర్టు కరోనా విస్తరణ నేపథ్యంలో రాష్ట్ర ఎన్నికల సంఘం తీసుకున్న

ప్రస్తుతం రాష్ట్రంలో 1500 ఉన్నత పాఠశాలలతో పాటుగా మొత్తం 43 వేల వరకు ప్రభుత్వ పాఠశాలలున్నాయి. ఇందులో ఉన్నత పాఠశాలల్లో తెలుగు, ఇంగ్లీష్ భాషల్లో బోధన జరుగుతోంది. కాగా గత సంవత్సరం 'నాడు-నేడు' పథకం పరిధిలో 7 వేల ప్రాథమిక పాఠశాలల్లో ఇంగ్లీషు మీడియం ప్రవేశపెట్టారు. అలా మొత్తంగా చూస్తే ఎనిమిది వేల పైచిలుకు పాఠశాలలలో ఇప్పటికే ఇంగ్లీష్ మీడియంలో బోధన జరుగుతోంది. ఇంచుమించుగా 35వేల పాఠశాలలలో ఇంగ్లీష్ మీడియం ప్రవేశ పెట్టాలని ప్రభుత్వం భావిస్తోంది. అయితే, వచ్చే సుప్రీంకోర్టు తీర్పు ఎలా ఉన్నా.. ఒక్కసారిగా మీడియం మార్చడం అంత సులభం కాదని ఉపాధ్యాయ వర్గాలు పేర్కొంటున్నాయి.

పాఠశాలలలో ఇప్పటికే ఇంగ్లీష్ మీడియంలో బోధన జరుగుతోంది. ఇంచుమించుగా 35వేల పాఠశాలలలో ఇంగ్లీష్ మీడియం ప్రవేశ పెట్టాలని ప్రభుత్వం భావిస్తోంది. అయితే, వచ్చే సుప్రీంకోర్టు తీర్పు ఎలా ఉన్నా.. ఒక్కసారిగా మీడియం మార్చడం అంత సులభం కాదని ఉపాధ్యాయ వర్గాలు పేర్కొంటున్నాయి. పాఠశాలలు తెరిచేందుకు నిండా ఇంకా రెండు నెలల సమయం లేదు. మరోవైపు ప్రస్తుతం రాష్ట్రంలో కొనసాగుతున్న కరోనా లాక్డౌన్ ఏ మలుపు తిరుగుతుందో, ఎంతకాలం కొనసాగుతుందో తెలియదు. కాబట్టి స్టేట్ కౌన్సిల్ ఆఫ్

నిర్ణయం సహేతుకం, సమర్థనీయం అని పేర్కొంది. సరే, కోర్టు తీర్పును కాదనలేక రాష్ట్ర ప్రభుత్వం మరోదారిలో 'ప్రతీకారం' తీర్పు కుంది. ఆర్డినెన్సు ద్వారా రాష్ట్ర ఎన్నికల సంఘం ప్రధానాధికారి పదవీకాలాన్ని మూడేళ్లకు కుదించింది. కమిషనర్ రమేష్ కుమార్ కు ఉద్వాసన పలికింది. ఆయన సుప్రీంకోర్టును ఆశ్రయించారు. రేపో మాపో వచ్చే ఆ తీర్పు కూడా జగన్ కు వ్యతిరేకంగా వస్తే ఆయన ప్రభుత్వ ప్రతిష్టకు మరింత భంగం వాటిల్లక తప్పదు.

వ్యాసకర్త: సీనియర్ జర్నలిస్ట్



యోగాభ్యాసం ఇప్పుడు ప్రపంచంలో చాలా దేశాలు చేస్తున్నాయి. యోగాలోని శక్తి విశ్వానికి తెలిసి వచ్చింది. అందులో సూర్యనమస్కారాలకు ఉన్న శక్తి అమోఘం. సూర్య నమస్కారాలను కరోనా ఖాళీలో (తెలియనివారు) అభ్యాసం చేద్దాం. వీటిని ఈ కొద్దిరోజులలో అభ్యసిస్తే అవి జీవితాంతం ఉపయోగపడతాయి. ఇవాళ నుంచే మొదలు పెట్టండి. ఒక ఆపత్కాలంలోనే కాదు, వీటిని నిత్యం చేయవచ్చు. సూర్యుడు ప్రత్యక్ష దైవం. కరోనా వంటి ఉత్పాతంలో ఆయన్ని చాలా మంది నమ్ముకున్నారు.

శ్రీ సూర్యనారాయణ..!

ప్రాచీన భారత ఋషులు యోగాసనాలు, ప్రాణాయామ, మంత్ర, ముద్రల సహితంగా రూపొందించిన ఒక అద్భుత యోగ ప్రక్రియ - 'సూర్యనమస్కారాలు'. సూర్యనమస్కారాలలో 10 రకాల యోగాసనాలు (కొందరు 12 కూడా చేస్తారు) ఒక దాని తర్వాత ఒకటి నిర్ణీత పరుస క్రమంలో నిర్ణీత ఉచ్ఛ్వాస, నిశ్వాసాలతో చేయాలి. మనిషి శారీరిక శక్తి ఉత్పత్తి, స్థితి, వృద్ధి సూర్యునిపై ఆధారపడి ఉంటాయి. నియమితంగా సూర్యనమస్కారాలు చేయటం వలన శరీరంలోని అన్ని అవయవాలకు, వ్యవస్థలకు ప్రాణశక్తి అంది, వ్యక్తి సంపూర్ణ ఆరోగ్యాన్ని పొంది ఆనందంగా జీవిస్తాడు.

ఎప్పుడు ఎలా చేయాలి!

1. సూర్యనమస్కారాలు ఖాళీ కడుపుతోనే చేయాలి. భోజనం తర్వాత 4 గంటలు, అల్పాహారం తర్వాత 2 గంటలు, పానీయాలు సేవించాక గంట వ్యవధి పాటించాలి. ఉదయం, సాయంత్రం సంధ్యా సమయంలో కాలకృత్యాలు తీర్చుకొని చేయటం లాభదాయకం.

2. సూర్యనమస్కారాలు శుభ్రమైన ఛత్రంజీ, కంబళీ, దుప్పటి లేదా శుభ్రమైన నేలపై ఆరుబయట, స్వచ్ఛమైన గాలి వచ్చే ప్రదేశంలో చేస్తే మంచిది. కిటికీల లాంటివి ఉండే గదులలో కూడా చేయవచ్చు.

3. వ్యక్తిగతంగా గానీ, సామూహికంగా గాని చేయవచ్చు. సామూహిక అభ్యాసం వల్ల ఐక్యభావం, సామూహిక స్పృహ కలుగుతాయి.

4. కాళ్ళన, చేతులు నులభంగా కదిలించేట్లుగా ఉండే దుస్తులు ధరించాలి. మగవారికి బనియను లేదా టీ-షర్టు, వదులుగా ఉండే నిక్కరు, బిగిసి ఉన్న లోదుస్తులు ఉంటే మంచిది. ఆడవారికి పంజాబీ డ్రెస్సు, ప్లావ్ కమీజ్ బాగుంటుంది. ట్రాక్ సూట్ అందరికీ సరిపోతుంది.

అభ్యాసానికి కొన్ని సూచనలు

1. సూర్యనమస్కారాలు చేస్తున్నప్పుడు ప్రతి స్థితిలోనూ శరీరంలోని వివిధ కండరాలు, నరాలు, శ్వాస, కీళ్లల్లో వస్తున్న మార్పులను పూర్తిగా గమనిస్తూ చేయాలి.

2. పూర్తి ఫలితాలు పొందాలంటే ఓంకారం, సూర్యనామంతో కూడిన మంత్రోచ్ఛారణ అవసరం.

3. సూర్యనమస్కార అభ్యాసానికి ముందు గానీ, తర్వాతగానీ స్నానానికి అరగంట వ్యవధి ఉండాలి.

4. మహిళలు ఋతుసమయంలో, మూడు నెలలు నిండిన గర్భిణీలు చేయరాదు. హెర్నియా, అధిక రక్తపోటు, వెన్నెముక సంబంధిత వ్యాధులతో బాధపడేవారు వైద్యుని కానీ, యోగాచార్యుని కానీ సంప్రదించి వారి

సలహాను పాటించాలి.

ప్రారంభ ప్రార్థన

శ్లో॥ ధ్యేయః సదా సవిత్త మండల మధ్యవర్తి
నారాయణ సరసిజాసన సన్ని విష్ణుః
కేయూరవాన్ మకర కుండలవాన్ కిరీటీ
హరీ హిరణ్మయ వపుర్భుత శంఖ చక్రః॥

భావం : సూర్యమండలం మధ్య శ్రీమన్నారాయణుడు వంకజాననుడై విరాజిల్లుతున్నాడు. వంకజనేత్రుడతడు, కేయూర మకరకుండల కిరీటాదులను ధరించి దివ్యహారాలతో శోభిల్లుతూ, బంగారు కాంతితో దివ్యవిగ్రహశోభను ఇనుమడించే శంఖ చక్రాలను ధరించినవాడు. నేను అతనిని నిరంతరం ధ్యానిస్తున్నాను.

సూర్యనమస్కార మంత్రాలు :

1. ఓం మిత్రాయ నమః
మిత్ర-జగత్తుకు మిత్రుడు, హితకారుడు
2. ఓం రవయే నమః
రవి - పూజ్యుడు, శబ్ద ప్రవర్తకుడు
3. ఓం సూర్యాయ నమః
సూర్యుడు - ఉత్పాదకుడు, సంచాలకుడు
4. ఓం భానవే నమః
భానుడు - తేజస్సును, బలాన్ని ఇచ్చేవాడు
5. ఓం ఖగాయ నమః
ఖగ - ఇంద్రియాలకు శక్తినిచ్చేవాడు
6. ఓం పూష్టే నమః

పూష్ట - అన్నాన్నిచ్చేవాడు, వృష్టిని కల్గించేవాడు

7. ఓం హిరణ్యగర్భాయ నమః

హిరణ్యగర్భ - వీర్యం, బలాన్నిచ్చేవాడు

8. ఓం మరీచయే నమః

మరీచి - వ్యాధినాశకుడు

9. ఓం ఆదిత్యాయ నమః

ఆదిత్య - సుఖం, ఆకర్షణ కల్గించేవారు

10. ఓం సవిత్రే నమః

సవిత్ర - సృష్టి ఉత్పాదకుడు

11. ఓం అర్కాయ నమః

అర్క - పూజనీయుడు, యోగ్యుడు

12. ఓం భాస్కరాయ నమః

భాస్కర - జ్ఞానాన్ని ప్రకాశాన్నిచ్చేవాడు

13. ఓంశ్రీ సవిత్ర సూర్యనారాయణాయ నమః

శ్రీ || ఆదిత్యస్య నమస్కారాన్

యే కుర్వన్తి దినేదినే

ఆయుః ప్రజ్ఞా బలం వీర్యమ్

తేజస్తేషాం చ జాయతే ||

భావం : సూర్య భగవానునికి ప్రతి దినం ఈ నమస్కారాలు చేయు వారికి దీర్ఘాయుష్షు, వేదన్య, బలం, వీర్యం, తేజస్సు కలుగుతుంది.

సూర్యనమస్కార్ చేయు విధానం

సూర్యనమస్కార్ స్థితి / ప్రణామాసన్ : శ్వాస సహజంగా ఉండాలి. రెండు కాళ్ల మడిమలను, బొటన వ్రేళ్లను పరస్పరం ఆనించి మొత్తం శరీరాన్ని నిటారుగా ఉంచి దృష్టిని ముందుకు ఉంచాలి. రెండు అరచేతులనూ నమస్కార ముద్రలో పెట్టి బొటన వ్రేళ్లను ఛాతికి ఆనించాలి.



లాభాలు : సరాల బలహీనత, మూర్ఖవ్యాధి నివారించబడుతుంది. ఇంద్రియ దౌర్బల్యం తొలుగుతుంది. వెన్నెముకకు, అన్ని రకాల కండరాలకు మంచి వ్యాయామం కలుగుతుంది. ఫలితంగా అనేక రోగాలు దూరమవుతాయి.

1. ఊర్ధ్వాసన / తాదాసన్ :

క్రియ : శ్వాసను తీసుకుంటూ అరచేతులను విడదీయకుండా నమస్కార స్థితిలోనే ఉంచి చేతులు పైకి లాగాలి. తల, నడుము పైభాగాన్ని వెనుకకు వంచాలి. మోచేతులు, మెకాళ్లు బిగించి, దృష్టిపైకి ఉంచాలి. మడిమలు నేలకు అతికించి ఉంచాలి.



లాభాలు : ఎత్తు పెరుగుతారు. ఎముకలు గట్టిపడుతాయి. ఆరోగ్యవృద్ధి. రక్త ప్రసరణ, గుండె పనిచేయటం నియంత్రించబడుతుంది.

2. ఉత్తానాసన్ / పాదహస్తాసన్

క్రియ : శ్వాస వదులుతూ మోచేతులు



వంచకుండా నడుము పైభాగాన్ని ముందుకు వంచి నుదురును మోకాళ్లకు దగ్గరగా తీసుకొని రావాలి. రెండు అరచేతులు కాళ్ల ప్రక్కన నేలకు పూర్తిగా తాకించాలి. మోకాళ్లలో వంపులేకుండా చేతులు చెవులకు తాకించి ఉంచాలి. పూర్ణస్థితి రాని పక్షంలో నడుము పైభాగాన్ని క్రిందికి - పైకి ఊపరాదు. కొద్ది పాటి అధిక ప్రయత్నం చేసి మీ స్థితిలో స్థిరంగా ఉండండి. నిరంతర అభ్యాసం వల్ల తప్పక పూర్ణ స్థితిని చేరగలం.

లాభాలు : మూత్రాశయ, మూత్రపిండ సమస్యలు, నిద్రలేమి సమస్యలు దూరమవుతాయి. దగ్గు, జలుబు నివారించబడుతుంది. నీరసం దూరమవుతుంది.

3. ఏకపాద ప్రసరణాసన్

క్రియ : శ్వాస తీసుకుంటూ, ఎడమ (కుడి) కాలు వెనుకకు లాగి మోకాలిని, పంజాను నేలకు ఆనించి పెట్టాలి. కుడి (ఎడమ) మోకాలు వంచి కుడి (ఎడమ) భుజానికి తాకించాలి. కుడి (ఎడమ) కాలి మడిమ పైకి లేపరాదు. రెండు అరచేతులు, కుడి (ఎడమ) పాదం ఒకే వరుసలో ఉంచి మోచేతులను స్థిరంగా ఉంచి, బాహువులను, తలను వెనక్కి వంచాలి. దృష్టిపైకి ఉంచాలి. మొత్తం శరీరాన్ని ముందుకు తోయాలి.



లాభాలు : కాలేయం నిరోగమగును. పొత్తి కడుపులోని కండరాలు శక్తిని పొంది, ఆకలి పెరుగును. జీర్ణక్రియ వృద్ధి చెంది మలబద్ధకం, అజీర్ణం దూరమవుతుంది.

4. ద్విపాద ప్రసరణాసన్ / చతురంగ దండాసన్

క్రియ : అరచేతులు అక్కడే ఉంచి, శ్వాస వదులుతూ కుడి (ఎడమ) కాలు వెనుకకు చాచాలి. శరీరంలోని ఏ భాగంలోనూ వంపు



లేకుండా రెండు అరచేతులు, పంజాల మీద శరీరభారం మోపి శరీరం ఏటవాలుగా ఉంచాలి. దృష్టి ముందుకు రెండు అడుగుల దూరంలో నేలపై నిలపాలి.

లాభాలు : చేతులు, భుజాలు బలపడుతాయి. కలతనిద్ర నివారించబడి ఆత్మత తగ్గి, అన్ని ఆందోళనలు దూరమవుతాయి. అధిక ఒత్తిడి దూరం. ఏకాగ్రత పెరుగుతుంది.

5. సాప్లాంగ ప్రణి పాతాసన్ :

క్రియ : అరచేతులు పాదాలు కదల్చకుండా, నాలుగవ స్థితిలో బయటకు వదిలిన శ్వాసను అట్టే బిగించి, రెండు మోచేతులు వంచి ఛాతి, మోకాళ్లు, నుదురు భూమికి తాకించాలి. మోచేతులు వరస్థరం దగ్గరకు వచ్చేట్లు ప్రయత్నించాలి. నడుము కొద్దిగా పైకి లేపాలి.



లాభాలు : శ్వాసకోస సంబంధిత వ్యాధులు, ఉబ్బసం, ఫైల్స్, కీళ్ల వ్యాధులు నివారించబడుతాయి. శరీరంలోని దుర్వాసనలు తొలగిపోతాయి. యవ్వనత్వం ఉప్పొంగుతూ ఉంటుంది.

6. ఊర్ధ్వముఖ శ్వానాసన్ / భుజంగాసన్

క్రియ : అరచేతులు, పంజాలు కదల్చకుండా, శ్వాస తీసుకుంటూ, శరీరాన్ని నేల నుండి కొంచెం పైకి లేపి ముందుకు సాగదీస్తూ, నడుము పై భాగాలను పైకి లేపాలి. మోకాళ్లు, తొడలు నేలకు తాకకుండా, మోచేతులు నిటారుగా ఉంచి, తలను వెనుకకు వంచి, దృష్టి పైకి ఉంచాలి. వెన్నెముకను ధనుస్సు ఆకారంలో వంచి శరీర భారం మొత్తం అరచేతులు, పంజాల మీద ఉంచాలి.



లాభాలు : ఊపిరితిత్తుల సామర్థ్యం పెరిగి రక్తంలో ప్రాణవాయువు శాతం బాగా పెరుగుతుంది. వెన్నెముక, భుజాలు, గొంతు, ఛాతి, కడుపులోని కండరాల నొప్పులు నివారించబడుతాయి.

7. అధోముఖ శ్వానాసన్

క్రియ : శ్వాస వదులుతూ, అరచేతులు కాళ్లవేళ్లు ముందుకు వంచకుండా నడుమును పూర్తిగా పైకిలేపి తలను నేలవైపుకు వంచాలి. గడ్డం ఛాతికి తాకించి దృష్టిని నాభిస్థానం నందు ఉంచాలి. కాలి మడిమలు, పాదాలు పూర్తిగా నేలను తాకాలి. మోకాళ్లు, మోచేతులలో వంపు లేకుండా ఉంచాలి.



లాభాలు : మెదడులో రక్తప్రసరణ వృద్ధి చెందుతుంది. గుండె బలం పొందుతుంది. మెద, భుజాలలోని ఒత్తిడి దూరమవుతుంది. శరీరంలోని అన్ని గ్రంథులు ముఖ్యంగా థైరాయిడ్ గ్రంథి బాగా పనిచేస్తాయి.

8. ఏకపాద ప్రసరణాసన్

క్రియ : శ్వాస తీసుకుంటూ ఎడమ (కుడి) కాలు ముందుకు తీసుకు వచ్చి, పాదాన్ని రెండు అరచేతుల మధ్య ఉంచి మోకాలు ఎడమ (కుడి) భుజానికి తాకించాలి. ఎడమ (కుడి) కాలి మడిమ పైకి లేవరాదు. రెండు అరచేతులు ఎడమ (కుడి) పాదం ఒకే వరుసలో ఉంచాలి. కుడి (ఎడమ) మోకాలు నేలపై ఆనించాలి. దృష్టి పైకి ఉండాలి. ఈ స్థితి 3వ స్థితి లాంటిదే కానీ కాళ్లు మారి ఉంటాయి. మొత్తం శరీరాన్ని ముందుకు లాగండి.



లాభాలు : స్మరణ శక్తి, ఏకాగ్రత, పరిశీలన శక్తి పెరుగుతాయి. చర్మం కాంతివంత మవుతుంది.

9. ఉత్తానాసన్ / పాదహస్తాసన్ :

క్రియ : శ్వాస వదులుతూ కుడి (ఎడమ) కాలు ముందుకు తెచ్చి ఎడమ (కుడి) కాలి ప్రక్కన నిటారుగా ఉంచి స్థితి - 2లోకి రావాలి.



లాభాలు : మహిక్షలో ఋతు సంబంధిత సమస్యలు దూరమవుతాయి. ఛాతి భాగంలోని కండరాలు పుష్టిని పొందును.

10. నమస్కారాసన్ / ప్రణామాసన్

క్రియ : శ్వాస తీసుకుంటూ వెన్నెముకను నిటారుగా చేసి నెమ్మదిగా సూర్యనమస్కార ప్రారంభ స్థితిలోకి రావాలి.

ఇలా 10 ఆసనాలు చేస్తే ఒక్క నమస్కారం పూర్తవుతుంది. ఇంకొక రౌండు చేసే ముందు విశ్రాంతిగా శరీరంలోని మార్పులను గమనించాలి. రెండవ మంత్రం బిగ్గరగా ఉచ్చరించిన తర్వాత ఇంకో నమస్కారం చేయాలి.

వ్యక్తి తన సామర్థ్యం, సమయం, ఓపికను బట్టి ఎన్ని నమస్కారాలైనా చేయవచ్చు. అయితే 13 మంత్ర సహిత సూర్యనమస్కారాలు చేయడం ఉత్తమం. అభ్యాసం పూర్తయ్యాక వెల్లకిలా వడుకొని కనీసం 5 నిమిషాలు అమృతాసన్ (శవాసన్) వేయాలి.

అమృతాసన్



వెల్లకిలా వడుకొని, కాళ్లు, చేతులూ శరీరానికి దూరంగా ఉంచాలి. అరచేతులు ఆకాశం వైపు ఉండాలి. తల ఎదైనా ఒక్కవైపుకు వదులుగా ఆనించాలి.

లాభాలు : శరీరానికి పూర్తి విశ్రాంతి లభిస్తుంది. మానసిక ప్రశాంతత కలుగుతుంది. ★



వారఫలాలు

2020 ఏప్రిల్ 20 నుంచి 26 వరకు



సింహంభట్ల సుబ్బారావు

6300674054



మేషం : అశ్విని, భరణి, కృత్తిక 1వపాదం

చేపట్టిన పనులు నిదానిస్తాయి. ఆలోచనలు కలసిరావు. ప్రత్యర్థులు మీపై ఒత్తిడులు పెంచుతారు. వివాదాలకు దూరంగా ఉండడం మంచిది. వాహనాల విషయంలో అప్రమత్తంగా మెలగండి. ఖర్చులు పెరుగుతాయి. శారీరక రుగ్మతలు బాధించవచ్చు. వ్యాపారులకు చిక్కులు పెరుగుతాయి. ఉద్యోగులకు అసంతృప్తి మిగులుతుంది. ఆకస్మిక ధనలాభం. కార్యసిద్ధి. లక్ష్మీనృసింహస్తోత్రాలు పఠించండి.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

రెట్టించిన ఉత్సాహంతో పనులు పూర్తిచేస్తారు. సకాలంలో డబ్బు అందుతుంది. కుటుంబ సమస్యలు తీరి ఊరట చెందుతారు. శారీరక రుగ్మతల నుంచి కొంత బయటపడతారు. ఉద్యోగులకు ఊహించని బాధ్యతలు. రాజకీయవర్గాలకు మరింత ఉత్సాహం. రచయితలు, కళాకారులకు ఆశ్చర్యకరమైన ఫలితాలు. 20,21 తేదీలలో ధనసప్తం. కుటుంబంలో చికాకులు. వినాయకుని పూజించండి.



మిథునం : మృగశిర 3, 4 పాదాలు, ఆర్ద్ర, పునర్వసు 1,2,3 పాదాలు

నూతన కార్యక్రమాలు చేపట్టి సమయానికి పూర్తిచేస్తారు. కీలక నిర్ణయాలు తీసుకుంటారు. ఆస్తి తగాదాల నుంచి గట్టెక్కుతారు. అనుకున్న ఆదాయం సమకూరుతుంది. శుభకార్యాలపై చర్చిస్తారు. ఆరోగ్యంపై కొంత శ్రద్ధ చూపండి. ఉద్యోగవర్గాలకు మరింత ఉత్సాహవంతంగా ఉంటుంది. 22,23తేదీల్లో దుబారా ఖర్చులు. మానసిక ఆందోళన. శివపంచాక్షరి పఠించండి.



కర్కాటకం : పునర్వసు 4వ పాదం, పుష్యమి, ఆశ్లేష

చేపట్టిన కార్యక్రమాలు విజయవంతంగా పూర్తిచేస్తారు. నిరుద్యోగుల ప్రయత్నాలు సఫలం. అదనపు ఆదాయం సమకూరుతుంది. జీవిత భాగస్వామితో విభేదాలు తొలగుతాయి. ఉద్యోగులకు అనుకూల మార్పులు. రాజకీయవర్గాలకు కొత్త ఆశలు. 20,21 తేదీల్లో వివాదాలు. కుటుంబసభ్యులతో తగాదాలు. శారీరక రుగ్మతలు. ఆదిత్య వృద్ధయం పఠించండి.



సింహం : మఖ, పుబ్బ, ఉత్తర 1వపాదం

ఆదాయానికి మించిన ఖర్చులు. స్నేహితులతో తగాదాలు. చీటికీమాటికీ శారీరక రుగ్మతలు. అనుకున్న కార్యక్రమాలలో అవాంతరాలు. గృహ నిర్మాణయత్నాలు నెమ్మదిస్తాయి. విద్యార్థులు, నిరుద్యోగులకు శ్రమాధిక్యమే. ఉద్యోగులకు ఆకస్మిక మార్పులు ఉంటాయి. 24,25 తేదీల్లో యత్న కార్యసిద్ధి. కుటుంబసౌఖ్యం. విష్ణు సహస్రనామ పారాయణ చేయండి.



కన్య : ఉత్తర 2,3,4 పాదాలు, హస్త, చిత్త 1,2 పాదాలు

కష్టపడ్డా ఫలితం కనిపించదు. ఆస్తి వ్యవహారాలలో సమస్యలు. ఆలోచనలు స్థిరంగా ఉండవు. కుటుంబ సభ్యుల ఒత్తిడులు. రాబడి కొంత తగ్గి అప్పులు చేస్తారు. శారీరక రుగ్మతలు కొంత బ్యాధిస్తాయి. ఉద్యోగులు విధుల్లో ఆటంకాలు. కళాకారులకు నిరుత్సాహమే. 20, 21 తేదీల్లో శుభవార్తలు. ఆకస్మిక ధన, వస్తులాభాలు. దత్తస్తోత్రాలు పఠించండి.



తుల : చిత్త 3,4 పాదాలు, స్వాతి, విశాఖ 1,2,3 పాదాలు

ముఖ్యమైన కార్యక్రమాలలో పురోగతి. ఒక సమాచారం ఊరటనిస్తుంది. ఉద్యోగావకాశాలు పొందుతారు. ఆశించినంత ఆదాయం లభిస్తుంది. సమస్యల నుంచి బయటపడతారు. కుటుంబ సభ్యుల ఆదరణ. పారిశ్రామిక వేత్తలకు అవ్వనాలు. 25,26 తేదీల్లో ఖర్చులు పెరుగుతాయి. మానసిక అశాంతి. శారీరక రుగ్మతలు. సుబ్రహ్మణ్యష్టకం పఠించండి.



మృగశిర : విశాఖ 4వపాదం, అనూరాధ, జ్యేష్ఠ

కొన్ని కార్యక్రమాలు ఎట్టకేలకు పూర్తి కాగలవు. ఆలోచనలు నిలకడగా ఉండవు. సమస్యల నుంచి కొంత ఊరట లభిస్తుంది. స్థిరాస్తి వివాదాలు పరిష్కారదశకు చేరతాయి. ఆదాయం సంతుష్టికరంగా ఉంటుంది. శుభకార్యాలలో పాల్గొంటారు. స్వల్ప శారీరక రుగ్మతలు కొంత బాధిస్తాయి. 20,21 తేదీల్లో మానసిక అశాంతి. కుటుంబ సభ్యులతో విభేదాలు. గణేశాష్టకం పఠించండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

ఆదాయం కొంత తగ్గి అప్పులు చేస్తారు. అనుకున్న పనుల్లో జాప్యం. ఆస్తి వ్యవహారాలలో



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

కష్టానికి తగ్గ ఫలితం కనిపించదు. అనుకున్న కార్యక్రమాలలో ఆటంకాలు. రాబడికి మించిన ఖర్చులు. ఆరోగ్య సమస్యలు వేధిస్తాయి. దూరప్రాంతాల నుంచి అందిన సమాచారం ఊరటనిస్తుంది. దేవాలయాలు సందర్శిస్తారు. విలువైన వస్తువులు భద్రంగా చూసుకోవాలి. ఉద్యోగులు మార్పులకు సిద్ధపడాలి. 20,21 తేదీల్లో శుభవార్తలు. ధన,వస్తు లాభాలు. హయగ్రీవస్తోత్రాలు పఠించండి.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

ఉద్యోగయత్నాలు అనుకూలిస్తాయి. వాహనాలు, ఆభరణాలు కొనుగోలు చేస్తారు. ఆదాయం ఆశించినంతగా ఉంటుంది. కొన్ని సమస్యలు తీరి మనశ్శాంతి లభిస్తుంది. వ్యాపారులకు ఊహించని పెట్టుబడులు అందుతాయి. ఉద్యోగులకు విధుల్లో అవాంతరాలు తొలగుతాయి. 22, 23 తేదీల్లో వృథా ఖర్చులు. ఆరోగ్య సమస్యలు. బంధువిరోధాలు. లక్ష్మీస్తుతి మంచిది.



మీనం : పూర్వాభాద్ర 4వ పాదం, ఉత్తరాభాద్ర, రేవతి

ఉద్యోగయత్నాలు ఫలిస్తాయి. అనుకున్న ఆదాయం సమకూరుతుంది. ఆలోచనలు కార్య రూపంలో పెడతారు. కుటుంబ సభ్యులతో ఉత్సాహంగా గడుపుతారు. ఆరోగ్య సమస్యల నుంచి ఉపశమనం. ఉద్యోగులకు ప్రతిబంధకాలు తొలగుతాయి. రాజకీయ వర్గాలకు విశేష గుర్తింపు. 24,25 తేదీల్లో మనశ్శాంతి లోపిస్తుంది. దక్షిణామూర్తి స్తోత్రాలు పఠించండి. ★

G. PULLA REDDY

DEGREE & P.G. COLLEGE

(Affiliated to Osmania University)

MEHDIPATNAM, HYDERABAD - 28

Ph : 23513154

English Medium Estd 1994 Co-Education

(A College Striving for Excellence in Quality Education)



COURSES OFFERED



B.Sc

(M.S.Cs)
(M.P.Cs)
(M.E.Cs)

B.Com

(Computers)
(General)

M.Sc

(Mathematics)
(Physics)

WE HAVE : ♦ Well Equipped Labs & Library ♦ Qualified & Experienced Faculty ♦ Well Furnished Classrooms ♦ Campus Placements

For Details contact office between 10.00 A.M. & 5.00 P.M

PRINCIPAL